

# పద్మాపురము ముట్టడి.

ఆంధ్రచారిత్రాత్మక సమవాకారము.

కర్త:

బుద్ధవరపు పట్టాభిరామయ్య

బి

కా కి నా డ

సిటీ ముద్రాణాలయమునందు

ముద్రితము.

౧౯౨౫.

పేల ౧ రు.

# ప్రకటన.

---

లిఖితరూపకమైన నాయనుమతిని పొందినవారీనాటకమును  
ప్రదర్శించుకొనవచ్చును.

గ్రంథకర.

ప్రథమముద్రణము.

ఈ గ్రంథప్రతులు కావలసినవారిట్లు వ్రాయునది:—

బుద్ధవతపు పట్టాభిరామయ్య,

గాంధీనగరము,

కాకినాడ.

కృ తి స మ ర్ప ణ ము.

ప్రశితపెద్దాపురీరాజ్యాధిపత్యవై

భవసాంద్రులౌ జగవతులుమీరు  
సాశీల్యరక్షణానక్తి జోహానాన

ర్చిన రాఘవాంబవంశీకులుమీరు  
ధర్మసంస్థాపనార్థంబు ప్రాణంబుల

నైన నమర్పించు త్యాగునీకు  
శత్రుగ్రాజన్యమస్త కవిదారణదణ

వీరత్వసంపదన్వితులుమీరు  
అంచితామలనత్స వాయాన్వయమున

వర్ధిలు న శేషభాగ్యదేవతలుమీర  
లో సుభద్రాంబ, యీకృతినొసగినీకు

నావిధని నిర్వహించుకొన్నాడనమ్మ!  
విరాజ్యమింది రానారీమణినిత్య

వాసగృహంబునా వాసికెక్కె  
ఏరాజ్యమఖిలసద్వృత్తంబులకు నాల

వాలమంచెంతయు ప్రతిభగాంచె  
ఏరాజ్యమినవంశనృపవ రేణ్యమహాభు

జాబలంబునను రక్షణమునొండె  
ఏరాజ్యమీశ్వరకృపకు సర్వప్రజా

భీష్టపాలనమున కిక్కయయ్యె  
నట్టి పెద్దాపురీరాజ్యమంది, యేలి

నట్టి శ్రీవత్సవాయాన్వయమున వాసి  
మై విరాజిల్లు నోసుభద్రాంబ, నీకు

గాక యర్పింతు నెవరికీ కావ్యమణిని!

ఏ సుగుణరాశి జననముచే

దంతులూరినంశము పావనమయ్యెనో,

ఏసాధ్వీమణి పాణిగ్రహణముచే

సింహాద్రి జగపతిరాజచూడుగ్రంథ ధన్యుడయ్యెనో,

ఏత్యాగశీల కరుణాచంద్రికలచే ..

ఆర్తజన కష్టాంధకారము పటాపంచలయ్యెనో

ఏప్రభి పాలనాప్రభావముచే

కొత్తాము సంస్థానము శోభాన్వితమయ్యెనో

అ ట్టి

తుని సంస్థాన మహారాజ్యమణి

శ్రీరాజా వత్సవాయ వెంకట సుభద్రయమ్మ జగపతి

రాణీ బహద్ర రువారికి

ఈ రూపక రాజమును

భక్తి శౌరవచిహ్నముగ సమర్పించుకొనచున్నాను,

గ్రంథకర్త.



# గ్రంథ కర్తృ విజ్ఞాపనము.

పెద్దాపురము చిరకాలము నా వాసగృహము; నాకు విద్యావివేక సంపదనొసగిన కల్పవృక్షము; నా యభిమానమునకు తావలము.

పాదుషప్రతాపకీర్త్యన్నతులకాలవాలమై నిజవైభవకాంతులచే శత్రురాజుల కన్నులకు మిఱుమిట్లుగొలిపి యొకనాడు మహేంద్ర నివాసమోయన విలసిల్లిన పెద్దాపురదుర్గమునేడు సాంద్రకంటకగుల్మలతాపరివృతశిథిలమందిరకుడ్యములతో శివారసములతో ఘనీంద్రీనం చారముతో భీభత్సాకారమునుదాల్చి దుర్గమమైయుండ గాంచినపుడెల్ల నామస్సు విచలితమయ్యెడిది. అనేక రణములకు రంగస్థలములై శత్రువీరస్కంధావారములకు యోగ్యస్థానములైన పాండవులమెట్ట మొదలగు ప్రదేశములు, దర్శించినపుడెల్ల నాహృదయమున కుద్రేకము కలుగజేయుచుండెడివి. ఏప్రదేశముల విహరింపనేగినను అవి-దేశభక్తులై, త్యాగశీలులై, విశాలహృదయులైన యాంధ్రవీరనరేణ్యుల పవిత్ర శోణితముచే నార్ద్రములైనవే యను విషయము జ్ఞప్తికివచ్చెడిది.

నాభావోద్రేకమున కనుగుణ్యముగ పెద్దాపురవాస్తవ్యులైన శాఖాల్యమిత్రులు కొందఱి కథాభాగమును నాకుజూపి నాటకము వ్రాయుమని 1922 సంవత్సరమునుండియు నిత్యము నన్ను వేధించుచుండుటచే నిప్పటికైన దీనిని వ్రాయక తప్పినదికాదు. ఇట్లనేకవిధముల నీ నాటకరచనమునకు నాకుగలహక్కు అపారమైనదని మాచదువరులకు మనవిచేసికొనుచున్నాను.

ఈనాటకమును చక్కగాను సంపూర్ణముగాను చదివి హృదయోత్సాహానందముల నుపొద్ధాతమాపకముగా వెల్లడించి కావ్యమున కమితగౌరవమునగూర్చిన, చెన్నపట్టణపు పెరిసిడెన్సి కా లేజీపండితులు, బ్రహ్మశ్రీ విస్వా అప్పారావుపంతులు, యమ్. ఏ., యల్. టి, గారికి కృతజ్ఞతానేకనమస్కారము లాచరించుచున్నాను.

పెద్దాపురసంస్థానచరిత్రాంతర్గత కథాభాగము నీసమవాకారరూపమున గానముచేయుభాగ్యము తొలుదొల్త నాకు లభించినందులకు ధన్యుడను.

## ఉ పో ధా త ము.

‘పెద్దాపురము ముట్టడి’ అను మూడంకముల నాటకమును రసవంతముగాను, ద్రాక్షాపాకముగాను, ఆంధ్రచారిత్రాత్మకముగాను వ్రాసిన శ్రీ బుద్ధవరపు పట్టాభిరామయ్యగారు, ఆంధ్రులకృతజ్ఞత కెంత యుఁబాత్రులు ఆంధ్రదేశమున, గోదావరీ మండలమున 16 వ శతాబ్దము మొదలుకొని 19 వ శతాబ్దాదివఱకు, పేరునకెక్కిన పెద్దాపుర సంస్థానముయొక్క చరిత్రములోని రసవంతమగు నొకపట్టు నాటక రూపముగా నిట్లు వ్రాయఁబడినది. ఇందలికథ వీరరసప్రధానమై ‘ఆంధ్ర వీరుల యుత్సాహము, శక్తి, సామర్థ్యము, ఔదార్యము, రాజ్యాంగ తంత్రనైపుణ్యము వేనోళ్ళఁజూచుచున్నది. ఇట్టి చరిత్రలను వినుటగాని, చదువుటగాని నేడగుదైనది. ఇట్టిచో, మనపూర్వరాజులచరిత్రను గుఱించిన యీనాటకము చదువుటవలన మనకందఱకును పూర్వపు టౌన్నత్యము మొదలగు మహత్తరవిషయము లొక్కమారు స్మరణకు రాకపోవు. దానివలనఁగలుగు మనోవృత్తులనంతములు. అవి పాఠకులుచదివి యనుభవింపఁదగినట్లకాని నేను వ్రాయఁజాలినవికావు. ఇదియే యీనాటకమువలనఁగలుగు గొప్పలాభమని నాయభిప్రాయము

నేటి నాటకములన్న, సర్వసాధారణముగా, శృంగారరసప్రధానములై, పారసీమట్లు మొదలగు పాటలతోఁగిండి, యేదో యొక పురాణగాథనో, మఱిదేనినో యాధారముచేసికొని, చదువరుల మనస్సునకొక క్రొత్తవికారమును పుట్టించుచున్నవి. ఈనాటక మట్టిదారిని గాక, జనోపకారమగు దారిపట్టియున్నది. ఇట్టివి ఆంధ్రవాఙ్మయమున పెక్కులులేవు. ఈనాటకము మొదటనుండి తుదవఱకును, ఏకరీతిని మనస్సు నాకర్షించుచున్నది. స్వభావమును వదలక, మితిని మించక, సత్యమునకు దూరముగాక, కథ పోషింపఁబడినది. రాజ్యకాండలోల త్వముచే, ద్రోహియు, దుర్మార్గుఁడగు రుస్తుము యొక్కయు, రాజభక్తి పరాయణతచే, ధీరుఁడును, వీరుఁడునగు నూరుదీను యొక్కయు, నిరుపమాన రాజసేవాత్పరతచే రాజ్యాంగతత్ర కోవిదుఁడును, పురోహితుఁడునగు కొంపెల్ల సుబ్రహ్మణ్యసోమయాజి యొక్కయు, మాతృవాక్యపరిపాలనాశీలురై, కళానిధులును, పరాక్రమవంతు

లును, నిష్కపటులునగు రాజసోదరులయొక్కయు, స్వలాభాభిలాషచే కపటయగు అన్వర్ధీన్ ఖానుయొక్కయు, ధర్మరాజ్యపరిపాలనాత్సహాయగు నైజామ్-ఉల్-ముల్క్ యొక్కయు, ఉదారశీలుఁడును, వీరుఁడునగు విజయరామరాజుయొక్కయు, సాత్రములు మిక్కిలి చక్కఁగా పోషింపఁబడినవి. రాఘవమ్మాదేవిగారియొక్క అమాయకమైన ధర్మపరిపాలనము సముచితముగా చూపఁబడియున్నది. తుదకు, ఆమెకు సంభవించినదుర్గతి దుఃఖాంతమై, మనస్సున కత్యంతభారముగా నాటుచున్నది. రాజమాతయొక్కకోర్కె మనమున నిడికొని, తరములనుండి తమ్ముఁగాపాడుచున్న సంస్థానమును నిలుపుటకై, రాజశిశువుయొక్క యెంగిలినైన తినుటకనవ్యాపడక, కష్టములెన్నివచ్చినను లెక్క పెట్టక, సాహసమును, యుక్తిని, ఆశ్చర్యమగు రీతిని చూపిన లక్ష్మీసోమిదమ్మ మహాత్మరచరిత్రమొంతయు ప్రశంసనీయుము.

నా చిన్నతనమున పెద్దాపురములో నామేనత్త భర్తయగు భావరాజు నుబ్బారాయకవిగారు నాకీకథ చెప్పఁగా వినియున్నాను. ఆకథ వినుటయందుఁగల నాటియుత్సాహము నేటికిని మఱపునకు రాదు. ఈచరిత్ర మిప్పటికిని, పల్లెటూళ్ళలో, స్మరించుకొనినప్పుడెల్ల, కంటఁదడిపెట్టుకొనని వారుండరు.

ఎన్నఁజో మఱచిన యీ సంస్థానచారిత్రము నీరూపకముగ, చదువరుల మనముల నఱికిట్టునట్లుగా వ్రాసినందులకై శ్రీ పట్టాభిరామయ్యగారు మిక్కిలి ప్రశంసనీయులు ఆంధ్రులీపుస్తకము నధికముగా నాదరించి, పట్టాభిరామయ్యగారు పడ్డ శ్రమను సార్థక మొనర్పఁగలరని నమ్ముచున్నాను.

ఆంధ్రవాఙ్మయమునందలి వాత్సల్యముతప్ప మఱియే యధికారమును లేనివాఁడనగు నే నీనాటకమునకుపోడ్డాతము వ్రాయఁబూనినందులకు పాఠకమహాశయులు నన్ను మన్నింతురుగాక. ఆంధ్రులెల్లరును ఈనాటకమునుచదివి తమపూర్వుల ప్రతిభాసామర్థ్యముల స్మరించుకొని, గుణపాఠముల గ్రహించి మెంపొందుదురుగాక !

తిరువళక్కేణి,  
చెన్నపట్టణము,  
18-2-1929.

ఇట్లు,  
సుజనవిధేయుఁడు,  
విస్సా - అస్సా రావు.

## అ వ తా రి క.



ఆనాడు శౌరంగజేబు ఉత్తరహిందూస్తానమున కేగాక యించు మించుగా దక్షిణహిందూ దేశమునకంతకునుగూడ ప్రభుత్వముచేయు చుండెను. అతడు దక్షిణదిగ్విజయయాత్రనుముగించి కొత్తగానం పాదించిన రాజ్యముల బరిపాలించుటకై కుముద్దీన్ అసఫ్ జా అనువానిని ప్రతినిధిగానియమించెను. ఆప్రతినిధికింద రాజమహేంద్రవరము, శ్రీకాకుళము మొదలగు నిరువటరెండుపరగణాలుండెను.

ఇట్లు కొంతకాలముగడచినవెనుక 1707లో శౌరంగజేబుస్త మించెను. ఇతనివెనుక డిల్లీశులైన యీతనికొమరులు దుర్బలులైనం దున కుముద్దీన్ అసఫ్ జా 1723లో స్వతంత్రప్రభువైనట్లుప్రకటించి నైజామ్—ఉల్—ముల్క్ అను బిరుదువహించెను.

1714లో పెద్దాపురంనంస్థానాధీశులైన యుద్దండరాయజగపతి రాజుగారు కాలగతినుండ ఆయనసతీమణి (రాగమ్మదేవిగారను) రాఘవమ్మాదేవిగారు బాలురగు తనయులపక్షమున రాజ్యమును బాలించుచుండిరి. అందు జ్యేష్ఠులు తిమ్మజగపతిరాజుగారు. రెండవవారు బలభద్రరాజుగారు. తండ్రిగారుకాలముచేయునప్పటికీ తిమ్మజగపతి రాజుగారికి పదియేండ్లవయస్సుమాత్రమే.

రాగమ్మదేవిగారట్లు మంత్రిసామంతపురోహితదండనాథా గ్రీణులసాహాయ్యమున దక్షతతో రాజ్యమునుపాలించి తిమ్మజగపతి రాజుగారుచేతికందివచ్చుటతోడనే రాజ్యమునాతనివశముచేసిరి. కాని కళాబిరుదాంకితులగు తిమ్మజగపతిరాజుగారు రాజ్యాంగవ్యవహారము లను తల్లిగారియందలిగౌరవముచే నామెయూలోచనమును అనతిని బొందుచు చక్కబెట్టుచుండిరి.

ఈనమయమున రాఘవమ్మదేవిగాఢికరుణచే నామెకొలువులో  
చేరి యున్న తపదవినలంకరించిన యొకమహమ్మదీయవీరుడుకలడు.  
అశడే రుస్తుంఖాన్! ఇతనికొమరుడు నూరుద్దీనుకూడ రాఘవమ్మదేవి  
కొలువులోనేయుండెను. తండ్రికొమరులిరువురును రాఘవమ్మా  
దేవిగాఢియాప్త కోటిలో గణనకెక్కిరి. కొలువులోచేరిన కొన్నియేం  
డ్లకు రుస్తుంఖానునకు పెద్దాపురసంస్థానమునపహరించు దుర్బుద్ధికలిగి  
రాజకుమారులువధించి స స్థానమునుచూరించుటకు కుమారునితోడ్పా  
టుగోరెను. కాని నూరుద్దీచందులకంగీకరింపక తండ్రిదురాలోచనకు  
కోపింప రుస్తుము వానిని మాయమాటలతో శాంతింపజేసి తనపై  
వానికనుమానము కలుగకుండజేసికొనెను. కుమారునివలన తన కార్య  
ము నెరవేరకపోవుటచే నిజాముతో నుత్తరప్రత్యుత్తరములజరిపి నిజా  
ముతన్నాహ్వనించినంతనే పెద్దాపురమున కొలువుచాలించుకొని  
హైదరాబాద్ జేగెను.

ఆకాలమున పశ్చిమదేశమున మహారాష్ట్రలు సాహూవీష్వా  
బాజీరావుమొదలగువారి నాయకత్వమున బలవంతులై వీలుచిక్కినచో  
గోలకొండరాజ్యమును మింగజూచుచుండిరి. నిజామును, మహారాష్ట్ర  
రాజ్యవ్యవహారములలోకలుగజేసికొని వారిలోవారికి భేదముకల్పించి  
వారిరాష్ట్రమును హరింపజూచుచుండెను.

స్వాతంత్ర్యమువహించిన పదునొకండునవత్రురములనుండియు  
నైజామాంధ్రరాజులను కప్పముచెల్లింపుడని కోరుచుండ వారందులకు  
నిరాకరించి నిజాముపైదండెత్తి రావలసినదని ఢిల్లీశునకు వార్తలనంపు  
చుండిరి. తమ ప్రభుత్వధిక్కారమునుగావించిననిజామును శిక్షింప  
వలెనని ఢిల్లీశుడును యత్నించుచుండెను.

అందువలన జామాంధ్ర రాజులపై స్వయముగా దండెత్తి పోవుటకు వలనులేక అందులకు తగినవారినిగానక పదునొకంజేందూర కొనవలసివచ్చెను.

ఇట్టియపూర్వసమయమున నాటి రాజకీయ పరిస్థితుల చక్కగ గ్రహించి పెద్దాపురసంస్థానముచుండి రాజ్యాంగవేత్తయి వీరుడునగు రుస్తుంఖాను బయలుదేరి సకల్పసిద్ధికొఱకు నిజామునాశ్రయింపననుచరయుతుడై హైదరాదునగరమును బ్రవేశించెను. ఇది పూర్వగాఢః ఉత్తరగాఢ యీ దృశ్యకావ్యముననే వర్ణింపబడినది.

పెద్దాపురసంస్థానచరిత్రములో నీకథాభాగము మిక్కిలిప్రసిద్ధికెక్కియున్నది. రుస్తుంఖాను పెద్దాపురరాజకుమారులనిరువురను మోసముచేసి తన పటకుటీరమునకురప్పించి చిత్రవధగావించి (1784 సంవత్సరములో) కోటను స్వాధీనముచేసికొనుటయు రాఘవమ్మదేవిగారంతఃపురస్త్రీలతో అగ్నిప్రవేశముగావించుటయు సోమిదమ్మగారు బాలరాయజగపతిరాజుగారిని తంత్రముచే చెఱవప్పించి పూసపాటివారి కొప్పజెప్పుటయు కథలుగాజెప్పుకొని యీప్రాంతముల కంటదడివెట్టనివారులేరు. కృష్ణా, గోదావరి, విశాఖపట్టణముమండలములయందు, ముఖ్యముగా గ్రామములలో, నీకథ మిక్కిలిప్రచారములోనున్నది. దేశాభిమానస్వాతంత్ర్యశౌరవసంపన్నులై ప్రజాక్షేమైకతత్పరులై ధీరోదాత్త లక్షణులై ఆంధ్రసామ్రాజ్యపాలనాధురంధురులై యశశ్శరీరులైన వత్సవాయవంశప్రదీపకులవీరచారిత్రము లేయాంధ్రుని హృదయమును రంజింపజేయును? అట్టివారిపతనమునకెవ్వనికన్నులు చెమ్మగిల్లును?

ఈనాటకమును నేను చరిత్రముననుసరించి వ్రాసినప్పటికిని స్వాతంత్ర్యమునువహించి కొన్ని యెడల మార్పులుగావింపసాహించితిని. కవియొక్కపని కేవలము చరిత్రమును తుచల తప్పకుండ మక్కికి మక్కి వ్రాయుటగాదు. కాలానుగుణ్యముగ పాత్రానుకూలముగ స్వభావానుసారముగ నాయాభాగములనువరించి అసందర్భ, అస్వాభావిక, అకాచిత్యములను రంగస్థలమునకయోగ్యములైనవానిని చరిత్రాంశములైనను పరిత్యజింపవలయును. రసపోషణకై కొంతకల్పింపవలయును. లోపములను ధామోగ్యముగా పూరింపవలయును. చరిత్రకారుడట్లుగాక యెట్లున్నదట్లే వ్రాయవలయును. ఇదియే కవికిని చరిత్రకారకునకునుగల భేదము.

మఱియు నేటి పాఠకులకుగాని ప్రయోక్తలకుగాని చదువరులకుగాని యక్కరలేని యర్థానుస్వారనియమమును పాటింపక భవనిప్రధానమగుపట్టులమాత్రముపయోగించితిని.

నాకథారచనమునకు మహారాజరాజశ్రీ శ్రీ వత్సనాయరాయ జగపతివర్మగారి “పెద్దాపురసంస్థానచరిత్రము”ను బ్రహ్మశ్రీ కాశీభట్ట బ్రహ్మయ్యశాస్త్రిగారి “పెద్దాపురసంస్థానచరిత్రవిమర్శనము” ను ముఖ్యాధారములు. చిరకాలపరిశోధనాఫలితముగ నీచరిత్రగ్రంథములు రచించి దేశమునకును మావంటికావ్యకర్తలకును మహోపకారమును గావించిన నీయిరువురు మహానీయులకు కృతజ్ఞతాభివందనములర్పించుచున్నాను.

శ్రీధానురాగములతోనీ కావ్యమును సంస్కరించి కావ్యమునకు వన్నెవెట్టిన పండితకవులు, కాకినాడ పి. ఆర్. కాలేజీప్రధానాంధో ప్రాధ్యాపకులునగు బ్రహ్మశ్రీ శృంగారకవి నర్సారాయమగారికిని యు

క్రమగుమార్పులనూచించి నాకుహితమొనరించిన కవివర్యులగు నామిత్రోత్తములకును, నాట్యాచార్యులకును, ఈగ్రంథమందలి మూడుచాయాపటములను గ్రహించుటకువలయు సౌకర్యములన్నిటినిగావించి నాకత్యంతముదోడ్పడిన శ్రీఆంధ్రసేవాసంఘము, కాకినాడ,వారికిని పదునారు నెలలక్రిందటనే వ్రాయబడిన యీనాటకము నిప్పటికి ముద్రించుటకుకారకులైన నాహితవర్యులు శ్రీమాన్ కిలాబి కృష్ణమాచార్యులుగారికిని నేనంజలిగూర్చుచున్నాను.


\* ఈగ్రంథముయొక్క ముఖపత్రముపై చిత్రింపబడిన “చిహ్నము వత్సవాయప్రభువులు సరిహద్దుతాలు మున్నగువానిపై జిత్రింపించిన రాజచిహ్నమైయున్నది. “జగపతిరాజు” అను శబ్దములయాద్యక్షరసమ్మేళనముకలదైయున్నది. మొత్తమున శ్రీకారముకలదై శ్రీజగపతిరాజులు భావమునిచ్చునదియైయున్నది.”

దైవకృపచే నేను వ్రాయగలిగిన దేమో చాసితిని. నాప్రియత్నమునందెంతవరకు కృతకృత్యుడనైతినో తెలుపుభారము సహృదయులగు పాఠకమహాశయులపై నున్నది. దీనిని ప్రకాశింపజేయుభారము సమర్థులగు ప్రయోక్తల భుజస్కంధములందున్నది.

గాంధీనగరము,  
కాకినాడ,  
5-10-1928.

బుద్ధవరపు పట్టాభిరామయ్య.





## పూర్వరంగము.

సూత్రధారుడు—(ప్రవేశించి సభ్యులవంకడిరిగి)

గతులతివక్రతందనరగా, గ్రహదుష్టులుచుట్టుముట్ట, దు  
ర్మతమునదాకవచ్చిన యరాతిబలంబులత్కృశ్మడంచి యే  
క్షితిపతులీవసుంధగ సుఖంపగనేలుచునుందురా జగ  
త్పతులప్రతాపతేజములవశ్యమునిచ్చుత మీకు భద్రముల్ !  
సభాస్థారులగు నోమహాజనులారా !

సీ. ప్రాచీనతమభానువంశాబ్ధిచంద్రులై  
ప్రఖ్యాతిగాంచు భూపాలవరులు  
శ్రీకాకుళముదొట్టి కృష్ణాపగాసీమ  
గలభూమినేలిన శత్రువులు  
నిఖిలశత్రువధారణీశాటవినిగాల్చి  
పాసికెక్కిన మేదినీశవరులు  
సర్వప్రజాసౌఖ్య సంవర్ధనంబుగా  
రాజ్యమేలిన మహారాజవరులు

గీ. వైభవపురందరులు మన వత్సవాయ  
జగపతులు ! వారిపావనచరితమిపుడు

తమ సమక్షంబునందు బ్రదర్శనంబు

సలుపబూనితి మత్యంతసాహసమున !

కావున, సావధానచిత్త మనుగ్రహింతురుగాక ! వీరరసప్రభాసమగు నీసమవాకారమును ప్రదర్శించుటకుముందు కృతికర్తయగు బుద్ధవరపు పట్టాభిరామకవి తనవాక్యములుగా తమకిట్లు విన్నవింప నాకా దేశించి యున్నాడు:—

మ. పరిపూర్ణంబగు పాండితీగరిమసంపాదించుటన్ గాదు గా  
ని, రసజ్ఞానుల సేవచేయుటను దీనిన్ హాసితిన్ నేర్చిన  
ట్లు, రసోదంచితమై కథాసరణి యెట్లోమీకు హర్షంబుచే  
కటగాజేసిన నాపరిశ్రమకు కల్లున్ సార్థకత్వంబొగిన్.

ఉ. నాకవితాకుమారి యెటునాట్యమునల్పిన సేమికాని, ము  
న్నేకమనీయరాజ్యము మహేంద్రపురంబనజాలి దివ్యసౌ  
ఖ్యాకరమై, విరోధిజనకంటకమై వెలుగొందె నట్టి య  
స్తోకమహీమహేంద్రుల యశోవిమలామృతమింతగోలరే !

ఉ. మీరువిమర్శ కాగ్రణులు మీరువిమర్శనచేయబూన నె  
వ్వారల కాన్యరాజములువాసికినిల్చును ? గాన మీమదిన్  
గౌరవభావమూని తమకంబునగాంచితిరేని నాకథా  
ధోరణి మాకునింపయి కుతూహలమున్ గలిగింపకుండునే !

ఇంక నేనేగి కోపాటోపమున హైదరాబాదురాజవీధినిబడి అనుచర  
ముఖ్యుడగు రసూల్ ఖానుతో సంభాషించుచువచ్చు రుస్తుంఖానుని  
ప్రవేశపెట్టెదను.

(నిష్క్రమించును.)

# ఈ నాటకమునందు వచ్చు పాత్రములు.

—:పెద్దాపురమువారి పక్షమున:—

- 1 కలిదండి రామరాజు—మొగల్తుట్టుప్రభువు
- 2 నూజవీటి సుబ్బన్న—నూజవీటిప్రభుబంధువు
- 3 వత్సవాయ తిమ్మజగపతిరాజు—పెద్దాపురాధీశ్వరుడు
- 4 బలభద్రరాజు—తిమ్మజగపతితమ్ముడు
- 5 రావు (వేంకట) కృష్ణారాయడు—పిఠాపురముదొర
- 6 చల్లారాజన్న—దళవాయి
- 7 నూరుద్దీన్ ఖాన్—.....
- 8 కొంపెల్ల సుబ్రహ్మణ్యసోమయాజి—పురోహితుడు
- 9 పూసపాటి విజయరామరాజు—విజయనగరమురాజు
- 10 వత్సవాయ రాఘవరాజు—రాజబంధువు
- 11 రాయజగపతిరాజు—తిమ్మజగపతికుమారుడు (ఏడాదిబాలుడు)
- 12 రాఘవమ్మాదేవి—రాజమాత
- 13 రామయ్యమ్మ—తిమ్మజగపతిధర్మపత్ని
- 14 లక్ష్మీసోమిదమ్మ—సోమయాజిగృహిణి
- 15 శౌరి—దాసి
- 16 నేవకుడు
- 17 ద్వారపాలకుడు
- 18 సైనికులు

—:రుస్తుంఖాను పక్షమున:—

- 1 రుస్తుంఖాన్—రాజమహేంద్రవరము షర్లమ్మన్

- 2 కసుల్ ఖాన్ — ముఖ్యనర్దార్
- 3 ఇబ్రహీం ఖాన్ — సర్దారు
- 4 కరీం ఖాన్ — .....
- 5 లోడి ఖాన్ — కారాగారరక్షకుడు
- 6 గౌస్ — .....
- 7 మొదటిచారుడు
- 8 రెండవ .....
- 9 మూడవ .....
- 10 నేవకుడు
- 11 సైనికులు

—: అన్యులు: —

- 1 నైజామ్ — డిల్ — ముల్క్ — గోలకొండను బేదారు
- 2 అస్వర్దీస్ ఖాన్ — కళింగసర్కార్ షర్లమ్మర్
- 3 దూత — నైజాము రాయబారి
- 4 నేవకుడు — నైజాము నేవకుడు

స వ రణ.

సుబ్బన్న గారనుటకు పూటుగ సుబ్బరాజుగారని యీ గ్రంథమంతట నుపయోగింపబడినది. చదువరులీ ప్రమాదమును సవరించుకొన ప్రార్థితులు.  
బు. ప. రా.

# స వ రణ పత్రిక.

పుట.	పంక్తి.	ప్రమాదములు.	మార్పులు.
1	7	విక్రమోద్ధత	విక్రమోద్ధతి
„	„	శాత్రువవీర	శాత్రువుడైన
2	12	మహారాష్ట్ర	మహారాష్ట్ర
„	13	సర్వస్వము	సర్వస్వమే
„	14	న్నొక	యొక
5	5	పడు	పడు
7	5	నలుగుదెంచు నె	నరుగుదెంచు నె
„	20	జూపినాడని	జూపువాడని
11	8	ఘాతంబులన్	ఘాతంబుతో
15	4	మనమదై	మనమ్మదై
„	20	వెట్టిలెతి	వెట్టులెతి
16	8	వలము	వలన
20	16	పుద్వీశ్వరుండు	పుద్వీశ్వరుండు
36	7	యుండును.	యుండకూడదా ?
„	9	యుండును.	యుండరాదా ?
46	2	రుస్తు—	రసూ—
61	4	విజనగరా	విజయనగరా
80	3	విజయరామరాజూ	విజయరామ్, రాజూ
„	9	నేయంపుమని	నేయింపుమని
90	21	త్రించ	త్రింప
92	9	నీకొనగుటకు	నీకొనగుట
99	25	ఖడ్గములొసగి	ఖడ్గములొసగిన
112	2	నిటు	నిట్లు

# పెద్దాపురముముట్టడి.

ప్రథమాంకము.

1. రంగము—హైదరాబాదునందొక రాజమార్గము.

[రుస్తుంఖాను, రసూల్ ఖానులు వీరోచిత వేషములతో బ్రవేశింతురు.]

రుస్తు—(మార్గమున బోవుచు తటాలున నాగి వెనుదిరిగి రసూల్ ఖానుతో) రసూల్, ఏమంటివి ?

చ. ఇరువది యైదువత్సరములేగినవాడు, సమస్తవిద్యలన్ పరిణతిగన్నవాడు, నృపపర్యులయాప్తహితుండు బాలుడే ? నిరుపమ వికృతమోక్షత తృణీకృతశాస్త్రవవీర రుస్తుంఖా సరణి కృతఘ్నుడైన తనుజాతునిధూర్తత సైపజాలునే ?

రసూ—ప్రభూ, నూరుదీని సహజముగా బుద్ధిమంతుడు. చిరకాలమునుండి పెద్దాపురాధీశ్వరులకింద పనిచేయుచు వారితో కలసిమెలసి యుండుటచే వారికిహానికూర్చుటకిప్పుడు సంకోచించు.

రుస్తు—సంకోచింపనీ మాననీ, వానిసహాయముతో నాకింక ప్రసక్తి లేదు. ఆదినములంతరించినవి. వాడు తనయుడుకాడు. నేను తండ్రినిగాను. పెద్దాపురాఖండసామ్రాజ్యము కనుసంజ్ఞచేసినమాత్రమున వచ్చి యొడిలోపమటకు సిద్ధముగనున్నప్పుడూ నిర్భాగ్యుడు నాప్రియత్నములకు సహాయపడక పోవుటయేగాక “ పెద్దాపురసంస్థానమున కెగ్గుతలపెట్టితివేని నీదుశ్చర్యలనన్నిటిని రాఘవమ్మాదేవి గారి కెఱింగింపక మాన ” నని నన్ను భయపెట్టక పోయినచో అయి దేండ్లశ్వదళమునకును, ఏడేండ్లుగజదళమునకును ప్రధానవాహినీ పతి నై ‘ కో ’ యన్న కోటిమందిని నమకూర్చజాలు గుణవిశేషముండి యింతకాలమువరకు వత్సవాయ వారిని పదచ్యుతుల గావించి పెద్దాపురసామ్రాజ్యసింహాసనమున నూరుదీనిని నున్నప్పుడెట్టి రాజ్యచక్రము సరిభయోత్పాతముగ దిప్పుడు నాంధ్రరాజులు

గుండెలలో గాలమునై యుండకుందునా? నేను నేను గజదళాధి పత్యమును త్యజించి యిప్పుడీ హైదరాబాదు వచ్చి కార్యసాధనముకొఱకు నైజాము మీద నాధారపడవలసిన దుర్గతి వచ్చియుండునా? కానిమ్ము!—నాడు నన్ను బెదిరించి నాప్రయత్నముల కడ్డువచ్చుటలో విశేషములేదు. రేపు నేను గోలకొండ సైన్యముతో పెద్దాపురము కోటను ముట్టడించి భీభత్సగతి వత్సవాయవంశజుల నా నిశితకృపాధారకు బలివెట్టునప్పుడు నూరుదీని నేమి చేయునోచూచెదను.

రనూ—ఇంతకును నైజాము తమకు సైన్యాధిపత్యము నిచ్చునను నమ్మక మేమున్నది?

రుస్తు—రనూల్, ఈవిషయసమయమున నైజామున కంతకంటె గత్యంతరమేమున్నది?

మ. ఒకవంకన్ మహారాష్ట్రనాయకకరి వ్యూహంబు, వేరొక్కచో

సకలోగ్రాకృతి ఘాదుషావులియు, నైజారాజ్య సర్వస్వము

న్నొక గ్రుక్కన్ గొననుండ నెట్లితడుగర్వోద్రేకుల నాంధ్రసిం

హకిశోరంబుల బిట్టణంచికొనగా నాశించు భూశుల్కమున్?

ఈయద నెఱింగియే.

సీ. ఎన్నాశ్శనుండియో పన్నునీయక యున్న

ఆంధ్రరాజులు దండనార్హులనియు

విభవ దేవేంద్రులై వెలుగుచుండిన యాంధ్ర

రాజులు భుజబల తేజులనియు

ఇచట రాజమహేంద్ర మచట కళింగంబు

నేలుట కన్వరుచాలడనియు

ఆంధ్రరాజుల గర్వమణచి కప్పముగొన

గలబలశాలి గావలయుననియు

వ్రాసి నైజామునకుబోధజేసి విషము

తలకు నెక్కించి నాసమర్థతనుచెప్పి

నాడ, నికనాంధ్రవీర భూనాయకులను

రాచి అంపాన బెట్టుకాలంబు రాదె ?

రసూల్, రసూల్, వత్సవాయవారి వైభవముల దలచుకొనిననా  
హృదయము దహించుకొని పోవుచుండును.

గీ. ఆ విలాస వనాంతర హర్ష్యపాళి

ఆమహారత్న ఖచితసింహాసనంబు

ఆ సువర్ణమణి మయనంతదివ్య

భూషణంబులు నామది పొంగజేయు.

కట్టా ! పదునొకండేండ్లయు యుద్ధండరాయ జగపతిరాజు పర  
లోకమునకు బ్రాతకాపైయుండ, నాపిదప రాఘవమ్మాదేవి, వితం  
తువు ! రాజ్యపాలనముచేయుచు సంస్థానమును శాసింపదగిన నన్ను  
శాసించుచుండ—ఆయబల—ఆకాఫరుసేవలో, చీ ! కూటికి గుడ్డకు  
నెగొల్చినదినముల దలచు కొనిన నాలోనాకే లజ్జనొడముచున్నది.  
ఎఱిగియెఱిగి యీహైందవులను నేవించిన కలుషమునెల్లు ట్టాశనము  
చేసికొందును ? అయ్యో ! ఇంతకాలమునుండి నేను మహమ్మదీ  
యుడననియు వారు కాఫరులనియు గుఱుతింపక మసలిన నా యజ్ఞాన  
మునేమని నిందించుకొందును ? వారిపై పైయాదరణములకు మాయా  
నునయవాక్యములకు నొడలెఱుగని శివముతో వారిని గొల్చిన  
దినంబులెట్టి దుర్దినములు ! కానిమ్ము !—ఓపెద్దాపుర సామ్రాజ్య  
లక్ష్మీ ! యింకనిన్ను చేజిక్కించుకొనకుండ విడువను !—విడువను !

ఉ. కాలువగట్టరక్తము, ప్రకంపమునొంద నిలాతలంబు, నీ

పాలకులన్ రణావని కృపారహితంబుగ నెల్లసేనతో

గూలిచి, నేటికాంధ్రులను గొల్చెడు భారముదీర్చి, యింక నీ

కేలును పట్టువాడ నృపకేసరు లద్భుతమంది చూడగన్ !

రసూ—ప్రభూ, నైజామువారి దర్బారుభవనమిదియే. దర్బా  
రువేళయైనట్లున్నది, దయచేయుడు.

(ఇరువురునిష్క్రమింతురు.)



2 రంగము—హైదరాబాదులో నైజామ్—ఉల్—ముల్క్ దర్బారు.

[నైజామ్—ఉల్—ముల్క్ సింహాసనమునందుండును. విలాసినుల  
నృత్యగీతానంతరమున.]

సేవ—(ప్రవేశించి) జయము ! జయము ! సర్కార్ ! పెద్దా  
పురమునుండి రుస్తుంఖాన్ అనునొక మహమ్మదీయ వీరుడు హుజూర్  
దర్బారునకు వచ్చి హజారమున వేచియున్నాడు.

నైజా—పెద్దాపురము నుండియా ? వెంటనే ప్రవేశపెట్టము.

సేవ—అచ్చా, (నిష్క్రమించును.)

[రుస్తుంఖాన్ ప్రవేశించును.]

రుస్తు—బండ్ గానే అలీఅస్సలామా లేఖమ్ !

నైజా—(సలామునందుకొని స్వగతమున) నమద్దడే! (ప్రకా)  
రుస్తుంఖాన్, నీవువ్రాసిన విషయములన్నియు సత్యములేనా ?

రుస్తు—చిత్తము.

నైజా—నీవుచెప్పవలసిన దింకేమైన గలదా ?

రుస్తు—చిత్తము.

క, అదిగాక, పెద్దాపురమున

పదిరెండేడులు వసించి పార్థివవరులన్

మదికెక్కునట్లు గొల్చుట

నెదిరి రహస్యముల నెల్ల నెఱుగుదు నధిపా !

నైజా—పెద్దాపురమురాజుల కింత యనువర్తనుడవై యుండు  
వాడ విప్పుడు వారికేల ద్రోహమునేయ సమకట్టెదవు ?

రుస్తు—సర్కార్, ఏమనిమనవిచేయుదును ! ఇప్పుడు పెద్దా  
పురము సంస్థానమును రాఘవమ్మాదేవి యను నొకవితంతువు యు  
క్తవయస్కులగు కొమరు లిర్వుగున్నను, సర్వాధికారముల తానే

వహించి పాలించుచున్న విషయము తామెఱుగనిది కాదు. ఆమెకు మహమ్మదీయులన్న కట్టదు. స్వామిభక్తి పరాయణులగు సేవకులను కుల భేదమాత్రమున కంటగించుకొను నదేటి పాలకురాలు? ఇదిగాక— ఊరకొన్నచో— నేటేట నాలుగులక్షల కరకువరహాలవన్న చెల్లింప వలసిన ఆంధ్రసామంతరాజులు తమకు పడునొకండేండ్లనుండి పన్ను చెల్లింపకపోవుటయేగాక శరత్కాలానంతరమున గోలుకొండపై దండ యాత్రకు రానున్నారు. స్వజాత్యభిమాన ప్రేరితుడనై గోలుకొండకు రానున్న మహాపద్రవమును దిలకించి మహమ్మదీయులన్న మండి పడు తెనుగురాజుల కూడిగము సేయుచు గూరుచుండ జాలక, తమ సేవచేయుచు గోలకొండ రాజ్యరక్షణార్థము శక్తికొలది పాటుపడవల యునను కుతూహలముతో పెద్దాపురమునందలి గజదళాధిపత్యమును వదలుకొని తమ సన్నిధి కేతెంచితిని.

నైజా—మంచిది. నీజాతీయాభిమానమునకు మెచ్చితిని. మాకిప్పుడు మహారాష్ట్రవిజృంభణము వలన ప్రతినిమిషము నొత్తిడి కలుగుచుండుటచే నీకప్పుడేబది వేలకంటె నెక్కుడు సైన్యమిచ్చి యంపజాలను.

రుస్తు—సర్కార్, క్షమింపవలెను ; నాకు నలువదివేల సైన్య మేచాలును.

నైజా—సెబాస్ ! మఱియుమంచిది. అన్వర్దీనుని తొలంగించి నిన్నిప్పుడే రాజమహేంద్రవరము సర్కారునకు షర్లమ్మర్గా నియమించుచున్నాను. (ఆజ్ఞాపత్రమును వ్రాసియిచ్చి) మహమ్మదీ యు డసత్యమాడడను విశ్వాసముచే నంతగ విమర్శచేయకయే నీవా క్యముల నమ్మి నిన్నిప్పుడు ఘేష్కుసు వసూలుచేసికొని వచ్చుటకు ని యోగించుచున్నాను. కాని యిదిజ్ఞప్తియందుంచుకొనుము. ఆంధ్ర రాజులతోడి చెలిమియే మనకు ప్రధానముగాని విద్వేషముకాదు.

ముందు సామమున కార్యసాధనోపాయము నాలోచించిన పిదప గాని  
యాహవ మొనర్పకుము. మాకనమ్మతమగు విధానమున నడచితివేని  
నీశిరముఖండింపబడును.

రుస్తు—సర్కార్, తమ యాజ్ఞాక్షరముల బాలింతునని యి  
దే కత్తిముట్టి బాసజేయుచున్నాను.

నైజా—మంచిది. సైన్యములగొని యింక నీవు పోవచ్చును.

రుస్తు—చిత్తము. (సలాముచేసి నిష్క్రమించును.)

నైజా—(సభవంకదిరిగి) ఈరుస్తుఁఖాను ప్రయత్నములచే నీ  
పదునొకండు సంవత్సరముల కప్పము నాంధ్రరాజులు మన కర్పించిన  
చో నింక నీమహారాష్ట్రీల ఊణక్షణ విజృంభణముల కలజడిపడ వలసిన  
పనియుండదు ; ఆంధ్రులవలన భయము కూడ నుండదు.

(తెరపడును.)

కి రంగము—పెద్దాపురము కోటలోని రాజమందిరము.

[తిమ్మ జగపతిరాజు బలభద్రరాజులు కూర్చుండి యుందురు.]

బల—అన్నా, రుస్తుముఖా నెంతచార్జ్ న్యమున కొడిగట్టినాడు!

సీ. ఎదురైన యాంధ్రుల హింసించి వారల

తలలతో గోపురంబులను గట్టె

పతులచెంగట నున్న భామలచెఱగొని

పలుబాములను బెట్టి భంగపఱచె

కనులపండవునేయు గ్రామంబులను గల్చి

కొంపలజొరబడి కొల్లగొనియె

కాలికొలది బాటు కసుగందులను బట్టి

ఖండించి మొండెముల్ గాలజిమ్మె

గీ. నాటిమొదలింత వరకు నివ్వటబ్రతికి

ఏమి ! పెద్దాపురరాజ్యమే హరింప

నటుగుదెంచునె నేడు ఖలాత్ము డితడు

కారణమును ధర్మంబు గానకుండ!

తిమ్మ—బలభద్రా, దురాశాపీడితులకు కారణము-ధర్మము  
గావలయునా ?

గీ. ఘోరపన్నగమైన నకారణముగ

హాని చేయదు జనులకు, గాని మాన

వుండు స్వార్థపరుండైన చెండకున్నె

తనయునైనను నత్తినైన తల్లినైన ?

బల—ఇంతకు, నిట్టివక్రహృదయుని కొలువులో చేర్చుకొనుట  
అమ్మగారిదే దోషముగాని వానిది కాదు

తిమ్మ—పాపముశమించుగాక ! అమ్మగారి దోషమిందేమి  
యున్నది ?

సీ. అశ్వ శిక్షాతంత్ర మాద్యంత మెఱిగిన

జగజెట్టి యితడని సరసజేర్చి

సమరకళా పరిశ్రమయందు చాతుర్య

మును జూపినాడని వినుతిజేసి

అసమాన భక్తి నిరంతరంబును గొల్పు

విశ్వాసి యని చాలప్రేమజూపి

విక్రమంబున బులివేటలో పేరెన్ని

కనుగాంచినాడని గౌరవించి

గీ. అమ్మ సర్వవిధముల నాదరించె

కాని, వీడిటు విశ్వాసహీనుడగుచు

తిన్నయింటి వాసంబుల నెన్న ననుచు

నించుకంతైన యామెయూహించెనయ్య?

బల—బొనుకాని—యీరుస్తుముఖానుని తాకనరిగిన మొగ  
ల్తుల్తు నూజివీటిప్రభువుల స్రయత్నము లెంతవరకు సఫలము లైనవో!

తిమ్మ—రామరాజు సుబ్బరాజుగార్లింత సులభముగా రుస్తుం  
ఖాను దళమునడంతురనుటకు సాధ్యముగాకున్నది. ఏమా?

మ. ఘనసామ్రాజ్యరమాకరగ్రహణకాంతౌలోలుడైవచ్చు దు  
ర్జనుడీతండకు దేర డిచ్చుటకు భాస్వస్థైర్యసంయుక్త వా

హినులన్ దోడ్కొనికాని, యాతడుమఱెంతే వంచన వ్యూహమం  
దున బ్రజ్ఞాధ్యుడు వీరలెట్లచటశత్రువ్యూహమున్ జీల్తురో!

బల—అన్నా, నిన్న మొన్నటిదాక మన యుప్పుదిని చెడబెరి  
గిన యీతని శక్తియుక్తులు మనమెఱుగనివా? వీని మదమణచుటకు  
రామరాజు సుబ్బరాజుగార్లబాహు పటిమచాలదా? అనవరత విజయ  
లక్ష్మీసముపార్జిత యశోధురంధరులగు నీయాంధ్ర వీరవరేణ్యులకీ  
నాడు రుస్తుంహతకుని చేతులలో పరాజయమా?

తిమ్మ—అట్లుకాదు, చిన్న పామునైనను పెద్దకట్టతో కొట్టవల  
యునుసుమా!

బల—నిజమేగాని, తగినబలము తోడులేకుండుటచే వారి నాతడు  
విజయవాడ కడ పరాజితులజేయ జాలినను పెద్దాపురమునందడుగు  
వెట్టినచో ప్రాణములతో బోగలడా?

సీ. ఘోరాక్షుడెదురైన బట్టి పల్లార్చెడు

ప్రధిత బలాధ్యులు రాచవారు

ఎట్టి వ్యూహమునైన నిట్టె చీల్చగజాలు

వీరవరేణ్యులు వెలమవారు

ప్రథమాంకము

కరమున ఖడ్గంబు గ్రాలభండనభూమి  
కదలనిధీరులు కమ్మివారు

శరపరంపరలచే శత్రుమస్తకముల  
గూల్చి ప్రవీణులు కోయదొరలు

గీ. బ్రాహ్మ్యసుతౌత్ర రాజితూల్ బ్రాహ్మణులును  
వీరవర్యుల కెందఱో వేనవేలు

బ్రతికియుండగ పెద్దాపురంబునందు  
కాలువెట్టునె రుస్తుముఖానుడన్న !

(తెరలోకలకలము.)

తిమ్మ — (విని) ఏమొకలకలము ? అదిగో వీరవర్యులును  
రామరాజు సుబ్బరాజుగార్లు ! ఏమిచెప్పుమా నిరుత్సాహులు? వచ్చు  
చున్నారు ?

[రామరాజు సుబ్బరాజులు వీరోచిత వేషములతో బ్రవేశింతురు.]

బల — దయచేయుడు.

రామ { చిత్తము. (కూర్చుందురు.)  
సుబ్బ {

రామ — తిమ్మజగవతిరాజా, నిజమే, రుస్తుముఖానునిచే పరాజిత  
తులమై వచ్చిన మాకు నిరుత్సాహముగా క-ఉత్సాహమెక్కడిది ?

సుబ్బ — చుహాసైన్యసమేతుడగు రుస్తుముఖును మేమేలూగునడ  
నెదుర్కొన—

బల — (ఆశ్చర్యకోభయములతో) ఏమి! రుస్తుము — శ్రేష్ఠానందని  
దాటి వచ్చెనా ?

తిమ్మ—అయిన మీరాతని విజయవాడకడనే చాకక యింత  
వరకేల రానిచ్చితిరి ?

సుబ్బ—నాయనా, సముద్రమున కొనకట్ట నెవ్వడుకట్టగలడు?

రామ—దానికేమి ? అదిసహజమే ! అందాశ్చర్యములేదు.  
మానవమాత్రుడగు శత్రువునెట్లయిన సాధించియుందుము గాని  
దైవాకృతినున్న యీప్రకృతియే మాతోవిరోధించిన నేమి చేయు  
దుము ?

సీ. ఘోరవృష్టికతాన దూరంబునందున్న

రాణున జేర్ప నాలస్యమయ్యె

ఈ విరామములోన నెటులొ కృష్ణనుదాటి

యేలూరికడ కతడేగుదెంచె

ఇరువాగు లచ్చట నెదురై నపిమ్మట

పంపినారము రాయబారి నొకని

ఆతడు దానిచే నధికరోషంబున

నాలమే ప్రకటించె, సంతలోన

గీ. నుభయపైన్యము లొఱసిన యుద్ధమచట

విషమమయ్యెను మననాల్లువేలదళము

ఖాను పదివేల దళమును గసిమసంగి

అవని కొఱగెను కట్ట ! ఏమనివచింతు !

సుబ్బ—తిమ్మజగపతి రాజా, మేము ప్రాణములతో నిచ్చు  
టకు వచ్చుట తప్ప మాలోపమిసుమంతయు లేదు.

గీ. ప్రాణముల నానవీడి పోరాడినాము

పన్నవలసిన తంత్రముల్ బన్నినాము

కాని, మాశక్తి యుక్తులు వాని పీచ

మడచుటకుజాలవయ్యె రవ్వంతయేని.

తిమ్మ—రామరాజా, ఇందు మిమ్మనవలసిన పనియేమున్నది!  
 ఉ. ఆలము తప్పదయ్యె, సమయంబునకున్ దరిలేవువాహినల్  
 చాలినయన్ని, శత్రువు ప్రచండదళంబులతోడ వచ్చుచే  
 జాలక కృష్ణదాటె, మనసైన్యములా కడువేళదప్పి దు  
 ష్కలమునందు మార్కొనిరిఖానుని, ఎట్లుజయంబు కల్గెడున్?  
 గతజలసేతు బంధన మింతటితో వదలి

శా. ఇద్ధాతీతలమేలు కాంక్షనిటకుద్వృత్తి నిజ్యంభించు నీ  
 యుద్ధోన్మత్త మదేధమున్ చటులఖడ్గోదగ్రహతంబులన్  
 ఔద్ధత్యంబణగించుటో మనకుకార్యంబట్లు గాకిప్పుడే  
 సిద్ధంశాటయొ సంధికిఁతమదిలో జింతించి వామ్రవ్వరే?

బల—అన్నా, మనరాజ్యముచు కబళింప నరుదెంచు నుగా  
 త్మునితో సమరమా సంధియుం యను విచారణమేల?

గీ. నిన్న నేలూరికడ దాకె నిఖిలసైన్య

తతుల సమయించి విజయమనంబుతోడ

కన్నుగానని రుస్తుముఖానుడేడ?

సంధిమనతోడ నెటపెను నరణియేడ?

ఈదుష్టాత్ము డొకవేళ మనతో సంధిగావించుకొన రాను  
 బారమంపినను ఈతనితో నెయ్యముననుండుట కియ్యకొని సూర్యవంశ  
 మునకు మాయని మచ్చదెచ్చుటకంటె నీతని మరల డీకొని యందు  
 విజయమును గొనవలయు, కాదేని వీరస్వర్గమునకేగుటయే గౌరవము.

రామ—సెబాన్! బలభద్రా! సెబాన్!

ఉ. పేరుమహమ్మదుండు తనచేతుల నొక్కనువర్తఖడ్గ మిం  
 పార నొసంగువేళ తనహస్తముమీచుగనందె, నట్టి దు  
 ర్వార ప్రతాపు తిమ్మపతి వంశమునందుదయించి పంశపుక  
 గౌరవమొప్ప బల్కితివి తౌత్రముదీప్తివహింప భార్గవా!



తిమ్మజగపతి రాజా, మనమీ విషయమును అమ్మగారికి తెలుప కుండ నేట్లు స్వతంత్రించి కార్యనిర్ధారణముచేయగలము?

తిమ్మ—నిజము, చక్కగాజ్ఞప్తికి దెచ్చితిరి. దయచేయు డమ్మగారియభ్యంతరగృహమునుగూర్చి పోవుదము. ఇంతలో మన యాశ్విక సైన్యాధ్యక్షుడు చల్లారాజన్న పిరాపురమేగి వీరికాపురాధీశ్వరులగు రాజా రావు వేంకట కృష్ణారాయనింగారిని కూడగొనివచ్చి మనల జేరగలడు. బలభద్రా, గురుదేవుడు కొంపెల్ల సుబ్రహ్మణ్య సోమయాజిగారిని గజదళాధ్యక్షుడగు నూరుదీనుని కూడ మనయాంతరంగిక సభకాహ్వానింపుము.

బల—చిత్తమన్నా !

(అందఱొక వంకను బలభద్రుడొకవంకను నిష్క్రమింతురు.)

ర రంగము.—అంతఃపురము.

[రామయ్యమ్మదేవి జగపతిని ఉయ్యాలలోనుంచి యూచుచు

జోల పాడుచుండ గౌరి తమలపాకులందించుచుండును.]

[రాఘవమ్మాదేవి ప్రవేశించును.]

రాఘ—రామమ్మా, బాబికను నిదురింపలేదా ?

రామ—(లేచి మందహాసముతో) ఈజగపతి కింతలో నిదుర వచ్చు నలవాటున్నదా ? మీరు రావలెను—జోలపాడవలెను—లే కున్న పోరుమాని నిదురించునా ?

రాఘ—(హాసముతో బాలునివంకదిరిగి) బాబూ, నామీద నీకింత ప్రేమయెందులకోయి? జోలపాడెద నింకనిదురింపుము. (జోల

పాడి) జగపతికప్పుడే నిద్రవచ్చినది. (జగపతివంకడిరిగి) బాబూ, నీతండ్రివలెనే నీవును నా మాటయన్న నిప్పటినుండియు నెంతయూదరము చూపుచున్నావోయి !

గీ. నల్లకీ వేయరవముల తల్లిచుధుర

గానమున గూడ నిదురింపబూసకీవు

ఔర ! నే జోలపాడినయంత నిదుర

పోవ మనసేల జగవతీ, పోరునుడిగి

రామ—అదిగో! అదియే వీనిలోనున్న విశేషము.

శౌరి—చిన్న బాబుగారు మూడఃమూర్తుల తిన్నుజగవతి

రాజు బహద్దరుగారేనమ్మా. (రామయ్యమ్మవంక చూపుచు) చిన్న

మ్మగారెఱుగరు కాని—పెద్ద బాబూగారీ వయస్సున నిద్రాపము-

ఇదే అల్లరి-ఇదే—

(తెరలో. “ శౌరి, అమ్మగారేమి చేయుచున్నారు ?”)

రాఘ—తాళు-తాళు-శౌరి, అది పెద్ద అబ్బాయి మాట నీ నున్నది. పోయిచూడుము.

శౌరి—(ప్రక్క కేగి) బాబూ, ఇటు, ఇటు, (విని) చిత్తము.

(తిరిగివచ్చి రాఘనమ్మాదేవితో) అమ్మా, ఏలూరినుండి తిరిగివచ్చిన

మొగల్తుఱ్ఱ నూజివీటిప్రభువులు తమ దర్శనము కొఱకు వేచియు

న్నారట !

రాఘ—(ఆతురముతో) మంచిది. వారినందఱిని కార్యాలోచనాభవనమునందుబ్రేవేశపెట్టుము. . . నేనిప్పుడేవచ్చెదను.

శౌరి—అట్లేనమ్మా. (నిష్క్రమించును.)

రాఘ—అమ్మీ, రుస్తుముఖాను దురాగతము నడపనేగిన యీవీరద్వయ మేమియొనర్చిరో పోయి తెలిసికొనివచ్చెదను. (అశ్చ)

ర్యముతో) ఇదేమి! నా కుడికన్నదరుచున్నదమ్మా, యిది అశుభశూచకముగాదా?

రామ—అత్తయ్యా, మరణచున్న తృణప్రాయముగా జూచు వీరరఘుకుల క్షత్రియ కాంతాళిరోమణులమగు మనకీదుర్నిమిత్తములవలన భయమేల? సర్వేశ్వర లీలలగుటచే శీతోష్ణ సుఖదుఃఖాది ద్వంభములన్నియు మనకు తుల్యములే కాదా?

రాఘ—సందేహమేమి? ఆకస్మికముగ నగ్నిజ్వాలలుదరికొని బ్రదికి యుండగనే భస్మముచేయుచున్నను చలింపని యీరాఘవమ్మ యీనాడీ అశుభసూచకములకు భయపడునా? (జగపతివంకదిగి చిఱునగవుతో) బాబూ, పోయివత్తునా? మాటిమాటికి నాకీరాజకార్యముల గొడవయే లేకున్న నిరంతరము నీయుఖచంద్రుని జూచుకొనుచు నడుగైనకదలకుండ నీచెంతనే యుందునుగదా! అమ్మా, పోయివచ్చెదను. (ప్రేమతో బాలుని చూచుచు నిష్క్రమించుచు.)

రామ—అక్కటా! తెరల మఱుగున బడి యుండవలసిన తెఱవనైపుట్టుటచేగాని—

గీ. ఆడువులి యట్ల కప్పించి యాజి రంగ

మందు నరి వీరవరులను మృంద జేసి

విజయమున్గొన నాకెంతోప్రీతి, యట్టి

యాసలడియాసలయ్యె నే నతివనగుట !

(తెరపడును.)

గీ రంగము— కార్యాలోచనా మందిరము.

[తిమ్మజగపతిరాజు, బలభద్రరాజు, రామరాజు, సుబ్బరాజు  
రాఘవమ్మాదేవి గార్లు యధోచితాసనముల నుండురు.]

రాఘ—(అండఱిని కలయజూచి) వరాజయమాత్రమున మనమదై  
ర్యపడవలసిన పనిలేదు. (ఉత్సాహముతో)

గీ. ఎపుడు పెద్దాపురీరాజ్య మపహరించు

పూన్నిరుస్తుము మనకోట ముట్టడించు

నాడెవానికి ఆయువు మూడకున్నె

అతనిమత్న మాతనితోడ నంతరింప ?

(నిర్వేదముతో) అక్కటా ! కాలవృక్షమెట్టి విషఫలముల నొసగు  
చున్నది !

గీ. ఎవని నాసోదరుండని యెంచినానొ

ఎవని నారక్షకుండని యెంచినానొ

ఎవని నాయాపుడంచు నేనెంచినానొ

వాడె నాకొంప చిచ్చిడ వచ్చువాడె !

(కోపముతో) ఓకత్తితుడా, కృతఘ్నుడా, రుస్తుం,—

గీ. స్వామిభక్తికి నిర్మల స్వాంతమునకు

నైకమత్యంబునకు స్థానమగుచు దనరు

నట్టి మహితాస్వయంబున బుట్టి ఘోర

రాక్షసుడ వెట్టిలెతి కూరా ! దురాత్మ !

కానిమ్ము—రామరాజా, అంత మీరు రుస్తుంఖానుని కేమని సమా  
ధానమిచ్చితిరి ?

రామ—అందులకు మేము:—“ మేము ఢిల్లీఫాదుషాల యేలుబడి  
లోనివారముగాని మీ సవీనప్రభువులగు గోలకొండ సుబేదారులకు

తా బేనారులముగాము. శిశీశ్వరునికైనను మేము పేరునకు సామంతులమేగాని యెన్నడు నొక్కపైసయైన జామ్మాచెల్లించియెఱుగము. కావున, మేము మీకుపన్ను చెల్లింపవలసిన పనిలేదు ; చెల్లింపము, న్యాయవిరుద్ధముగా మీరు రణమున కాయత్తమైనచో నందులకు మేము సిద్ధముగా నేయున్నా ” మంటిమి.

రాఘ—(ఆలోచించి) సరే అయిననిప్పుడు రుస్తుము తన రాజధానియగు రాజమహేంద్రవరము వచ్చినపిదప గదా మనరాజ్యము నసహరింప తుత్తముపన్నుచున్నాడు ! ఆతని వలము నేహానియు బొందకుండునట్లు మనము కాపాడుకొనవలసియున్నది

సుబ్బ—అదిగో, నమయమునకు కృష్ణారాయనింగారును రాజన్నయు వచ్చినారు.

[కృష్ణారాయడు రాజన్న ప్రవేశింతురు.]

కృష్ణారాజ—(రాఘవమ్మాదేవికి నమస్కరింతురు.)

కృష్ణా—(తిమ్మజగపతి నుద్దేశించి) బాబూ, నారాక ఆలస్యమైనదా ?

తిమ్మ—లేదు. సకాలమున కేవచ్చినారు, దయచేయుడు. రాజన్నా, కూర్చుండుము.

రాఘ—కృష్ణారాయ, ఏలూరియుద్ధపర్యవసానమును రుస్తుంఖానుని దురాలోచనలను ఈ రాజన్నవలన తెలిసికొనియే యుందువు. ఇందులకు కర్తవ్యమేమాలోచించితివి ?

కృష్ణ—అమ్మా, శాత్రువపైన్య పరిమితిని తెలిసికొన కుండ నాకేమనుటకును తోచకున్నది. పితాపురమునందిప్పుడున్న మట్టునకు రెండువేల సైన్యమును గూర్చుకొని వచ్చితిని. ఇచ్చట తమ ప్రయత్నము లెట్లున్నవి ?

తిమ్మ—మూలబలముగాక మూడువేల సైన్యముకంటె ఎక్కు  
డులేను. ఇంతవరకమ్మగారి యనుజ్ఞలేక మనసద్దారుల పిలువనంప  
లేదు. ఈస్తుము సైన్యము పదివేలున్నట్లును అండేలూరియుద్ధమున  
గెండువేలవరకు మడసినట్లును మనరామరాజుగారు చెప్పుచున్నాడు.

బల—యుద్ధమేకర్తవ్యమని నిర్ధారణమైనచో బిక్కవోలు,  
నొంతమూరు, జగ్గంపేట, కర్లంపూడి, వీరవరము, జిడ్డంగి, తోటపల్లి,  
తామరాడ్డు కొట్టాము మొదలగు నమీపపు ముఠాలనుండియేగాక  
రామచంద్రపురము, కేశినకుట్టు, ముమ్మిడివరము, గోపాలపురము,  
రాణేలంక మొదలగు దూరపుముఠాలనుండిమాడ సైన్యములరావించు  
కొనవలసినయుండునుగాన కార్యలోచనము త్వరలోకావలెను.

రాఘ—అన్నట్లు—రాజన్నా, తమూరుదు నూరుద్దినెచ్చట  
నగవడజేమి ?

బల—నూరుద్దినెచ్చుకు మనసద్దారులకు సైన్యసమేతులై తత్త్వ  
ణమే సెద్దాపురము రావలసినదని తాళిదూల వ్రాయుచున్నాడు.

రాఘ—(తీవ్రముగ) తిమ్మరాజా, నాయాజ్ఞలేని యీతా  
ళిదులేల ?

బల—(ఎదుటజూచి) ఇదిగో, గురుజేవుడు సుబ్రహ్మణ్యసోమ  
యాజిగారు విచ్చేయుచున్నారు.

[యథోచిత వేషమున సుబ్రహ్మణ్యసోమయాజి  
ప్రవేశించును.]

అందఱు—(నిలువబడి నమస్కరింతురు.)

సుబ్ర—విజయోస్తు ! విజయోస్తు ! అమ్మా, మీయాజు  
బడయకుండ, స్వాతంత్ర్యమువహించి పనిబడిన నుపయోగింపవచ్చు  
నని నూరుద్దిననీ కార్యమున నియోగించినది నేను. పనియంతయు  
ముగియవచ్చినది ; అతడిపాటికి వచ్చుచుండును.

రాఘు—ఆర్యా, యీవీరమునలంకరింపుడు. మీసమయజ్ఞ త్వమును మేమభినందించుచున్నాము.

సుబ్ర—(కూర్చుండి) ఇదిగో నూరుదీను వచ్చినాడు.  
[నూరుదీను లేఖలతో లేఖనీమపీ పాత్రలతోబ్రవేశించును.]

రాఘు—(నూరుదీనుతో) అబ్బాయీ రమ్మ.

నూరు—[కూర్చుండి] చిత్తము.

రామ—కృష్ణారాయనైనైస్యము రెండువేలును ఏలూరినుండి తిరిగివచ్చిన సైన్యము మూడువందలును పెద్దాపురము సైన్యము మూడు వేలును నూతనముగా చేర్చుకొన్న సైన్యము పదునేడువందలును కలిసి యేడువేల సైన్య మిప్పుడు సిద్ధముగా నున్నది. రుస్తుంఖానుని పదివేల దళముతో చావగామిగిలినవారెనిమిదివేలుండురుగాన మనయేడు వేలదళమును శత్రు సైన్యమును జయించుట కొంతమాత్రమును సంది యములేదు. కాబట్టి యుద్ధమే మనకుచితము.

సుబ్ర—శయనగృహమున త్రొచ్చుపామువలె శత్రువు మన రాజ్యమున బొచ్చుచుండ చానిని తేగటార్చుకుండ సూరకొనుటల తయు విపత్కరము!

రాఘు—(మందహాసముతో) బలభద్రా, నీవుమాట డవేమి? రణప్రియుడవగు నీకు శదనమే—

బల—[ఉత్సాహతో ద్వేషములతో] పంజేహమేమి? అవ్వా, గీ, ఎదిరి నెదిరించు సామర్థ్యమింతలేక

యింట గూర్చుంట శూరుల కేమిలగ్గు?

విక్రమంబున పగతుర విదళనంబు

జేసి జయలక్ష్మిగొంటయే చెల్లుగాని.

కృష్ణా—తగినంత సైన్యము లేక పరబలాబలముల దెలియక యిదివరకు రామరాజు నుబ్బరాజుగార్లుసలిపిన సమరము చాలదా?

మూలబలమున కండయై నిలువవలసిన యేడువేలసైనికులను మనతో  
గొనిపోయిష్ట మూలబలమునకు ముప్పుకాదా ? అధికసైన్యములేనప్పు  
డెచ్చటకో యెత్తివచ్చటకంటె యెచ్చటనేయుండి శత్రువిచ్చటకు  
వచ్చిన నెదుర్కొనుట సమంజసము నిరసాయమునగు మార్గము  
కాదా ? ఒకవంక మనము రాజమహేంద్రవరమేగ మఱియొక వంక  
శత్రుసేనలు మనరాజ్యమున జొరబడిన—

తిమ్మ—జొరబడిన ? అంతలోనేనుదెయ్య ? కృష్ణరామ, శత్రు  
బలము-వచ్చుమార్గము తెలిసియు నిట్లాడెనవేమి ? ఏనువేల యాధి  
పీరు తెనిమిదివేల మునల్మానుదళమును నడమదము చేయజాలని  
పిఱికిపందలా ?

సుబ్బ—శత్రువు దుర్వృత్తి తెలిసినపిదప వానిని యావుమాప  
కున్న నావల గోటితోత్రుంపవలసిదానిని గొడ్డంటితో దీర్చవలసి  
వచ్చును.

రాజ—ఋణ శేషమును శత్రు శేషము నుంచరాదు.

నూరు—నాతండ్రి పెద్దాపురసామ్రాజ్యాప హరణవాంఛతో  
వచ్చుట నిజమైన నాతని నిటకు రానీయకుండ నిరోధించుట యుచి  
తము.

రాఘ—నిజము. కుమారా, నిజము. ప్రతిఘటనమే మన కిష్ట  
డు పరమకర్తవ్యము. మనయేడువేల చమాసమూహమును గొని  
రామరాజు సుబ్బరాజు కృష్ణారాయనిం గార్లిపుమ రాజమహేంద్రవర  
మేగి యుమ్మంభానుని సోదావరిదాటి రానీయకుండ నరికట్టవలెను. అట్ల  
యినచో మనసైన్యమేడువేలును పరబలము పదునైడువేలున్నను  
నిగ్రహింపగలము. మెఱికలవంటి పెద్దాపుర పితాపుర వీరులు సాధిం  
వజాలని దేమియులేదు. తిమ్మజగవతి బలభద్రులును రాజన్న నూరు  
దీను లిచ్చట కొటను గంఠక్షించుట కుండవలెను. మననర్ధాయలె



తలో సైన్యములు గొనివత్తురు. గాన నిష్పడిచ్చటి మూమవేల నళ  
మును తొలగించినను భయములేదు. నూరుద్దీన్, నివు వ్రాసియుం  
చిన తాళీదులపై మామునగ్గిల కేయించి తక్షణమే సర్దారు లెల్లరకు  
బంపుము. రాజన్నా, నీవిచ్చటి సైన్యములకు దగిన శిక్షణము నిచ్చుచు  
శ్రాత్త సైన్యమును జోగ్గుచేయుము. తిమ్మరాజా, సైన్యముల నా  
యత్తమగుట కాజ్ఞాపించి రణభేరిమోయింపుము. బలభద్రా, సా  
గ్రామికోవకరణములగు నాయుధముల వేయించుభారము నీయది.  
గురువర్యా, గూఢచారులకు తామోధిఃత్యమును వహింప బ్రార్థిం  
చుచున్నాను. కృష్ణరాయా, ఈవృద్ధురాలివాక్యముల దోసిపుచ్చక  
యీ రాజమహేంద్రవర యుద్ధమునందు సర్వసేనాయుక్తమును  
వహింపగోరెదను. వీరవర్ణ్యులారా, మనయిష్టదేవమును పార్థిం  
తము లెంచు.

నీ. రథతుఖానునడంచి రాజులై పేరయ

తిమ్మజగపతి ఛాత్రీశ్వరుండు

జయపురాధీశు విశ్వంభరున్ బరిమూర్తె

తిమ్మజగపతి పృథ్వీశ్వరుండు

సుల్తాన్ ఖుర్ హాసన్ ఖోణేందుగినిన్ గొట్టె

రాయజగపతింద్ర రాజమహాలి

మాధవ పతిగెల్చి యోధుడైగ్రాలె ను

ద్వండరాయపరాజ ధరణిధవుడు

గీ. నిన్ను నేవిండియో కాదె? నీవుమాకు

నిష్టదేవమివేకాదె? యిప్పుడు నల్ల

రణమునకు నేగుమమ్ము, సంరక్షణంబు

జేయవే తుండ్రి! లక్ష్మీనృసింహమూర్తి !

అందఱు—జయ ! పెద్దావురసామూజ్యలక్ష్మీకీజయ ! జయ !  
ఆంధ్రమాతకుజయ !

(తెరపడును. బలభద్రుడు ముందునకు వచ్చును.)

బల—(వేదనతో) అయ్యో నాకొంతయాశాభంగమైనది !

గీ. సమరకాంక్షదీర విమతయోధులతోడ

బోరవచ్చుననుచు బొంగినాడ,

కాని, యమ్మయాజ్ఞ కట్టివెనెనునన్న

ఎట్టులోర్తు ? ఇంక నేమొనర్తు ?

(నిష్క్రమించును.)

ఇది ప్రథమాంకము.



# పెద్దాపురముముట్టడి.

ద్వితీయాంకము.

1. రంగము—పాండవులమెట్టపై రుస్తుంఖానుశీలరమా.

[విశ్రాంతివేషముతో రుస్తుంఖాను హుక్కాపీల్చుచు విహారిం  
చుచుండును. సమీపమున యాసనమును ప్రాతబల్లయు

దానిమీద ప్రాతపరికరములునుండును.]

రుస్తు—(సాలోచనముగ) శత్రుసైన్యములొకవేళ పరిమితిని  
మించి ముంచుకొనివచ్చి నలుప్రక్కలచుట్టుముట్టి ఆకస్మికముగ పై  
బడినను, అవలీలగా నెదుర్కొని నులుమాడుటకీ పాండవులమెట్టకంటె  
నిరవగుప్రదేశమింకా ప్రాంతమున నింకొందులేదు. ప్రసన్న శీతల కమ  
నీయ శరత్కాల సుధాంశుకౌముదీప్రభావిభాసితమగు నీనిశానమ  
యము ప్రశాంతమై కార్యలోచనమునకెంతయు దగిలున్నది. ఈ  
ధరాభాగముప్పొంగి యచలాకృతి వహించుటయు హిమాంశుడు  
మనోజ్ఞచంద్రికల వెదజల్లుటయు నాకీనలువలంకులగల మనోహర  
దృశ్యముల జూపుటకేగావలయును..... ఓహో !

సీ. సైనికదళము విశ్రాంతినందగజాలు

తావిదికాదె పాండవులమెట్ట !

మహామదీయులకెల్ల మహితమై మాన్యమై

మించిన గవ్వలమెట్ట యదియె !

శత్రుదుశ్చేద్యప్రళస్త గర్వోన్నతి

కొమరారు బురుజులకోటయదియె !

దుర్గముచెంత నిసర్గలావణ్యంబు

గల్గి వెల్లునదె రాగమ్మచెలుపు !

గీ. వజ్రస్థోషమ్మ వినంబడెనునది

వీటికావలబాటు నేలేటిరపము :

సకల సంపత్తి కెల్ల నాస్థానముగుదు

దనరునియ్యదిగాదె పెద్దాపురంబు !!

ఈ సంస్థానమును హస్తగతము గావించుకొనుటకు నేదలపెట్టిన మహా  
కార్యములెల్ల ఫలోన్ముఖముగునట్టి శుభవమయమేతెంచినది. కాని,  
నేనింతవరకు సాధించినదంతయు నొకయెత్తు, ఇంకముందు సాధింప  
వలసిన దొకయెత్తు. నైఋత్యమునకు దండయాత్రవలనకలుగు ప్రయో  
జనమును నచ్చజెప్పి నలువదివేలసైనికులదోడ్కొనివచ్చి పదివేలసై  
న్యముతో శత్రుచమూసమూహమునేలూరికడదాకి విదళనముచేయు  
టయు, తరుణమునకు గోదావరినిదాటి రాజమహేంద్రవరదుర్గము  
నాక్రమించుకొనుటయు, రామరాజానుబ్ధరాజులతో ఏడువేలదళము  
తోవచ్చి యెదిరించిన కృష్ణారాయనిపై నర్వసైన్యముతోబడి యవలీల  
నోడించి పెద్దాపురముమొగము చూడకుండ తోటవల్లిమన్యములకు  
బొరదోల్పుటయు నొకలెక్కలోనివికావు. ఇంతవరకు నేనువల్లిపిన  
నమరములందు పదివేలసైనికులు నిహతులైనను ముప్పదివేల దళ  
మింకను కలదుగదా ! ఇంకఱ్ఱసైనికులతో నిప్పుడునేను పెద్దాపుర  
దుర్గమును వశపఱుచుకొనలేనా ? అ- సాధింపలేకేమి ? తోవలనరి  
కట్టి, పెద్దాపుర పితాపురాధీశ్వరులు సైన్యములనంపుడని వారివారి  
సర్దారులకువ్రాసిన, లేఖలసన్నిటి చేజిక్కించుకొనుటచే దుర్గములో  
నిప్పుడున్న మూలబలము మూడువేలును కొత్తగాచేరిన సైన్యమైదు  
వేలును సోమయాజి యెచ్చటినుండియో తెచ్చిన బలమొకరెండువే  
లును మొత్తము పదివేలుచుతప్ప యింకరావు. కానిదుర్గమభేద్యమగుటచే  
నీపదివేలసైనికులును నాముప్పదివేలను సంహరింపవచ్చును. అందు  
వలన నాబలము విశేషముగ నశింపకుండ తోటనుసాధించు మార్గమేము

న్నది? సరే! రాఘవమ్మాదేవి యెంత యసాధ్యురాలైనను నాయకుల నెల్లరి పట్టివధింపగలిగినచో నీమొక్కోరలడిగిన త్రాచు-ఏమిచేయగలదు? అప్పుడు నాకు కోట విశేషశ్రమపడకుండ లభింపగలదు శత్రుచమూవతులందు చల్లారాజున్నయొకడు ముఖ్యుడేగాని రుస్తుము ప్రతాపానిలమునకీ మశకమాగగలదా? గామరాజు, నుబ్బరాజు, కృష్ణారాయవింగాల్లీ కంక కడుగు పెట్టుటకు వీలులేకుండ దూరప్రదేశములకు పారదరిమితివిగదా! ఇంక నాశక్తియుక్తులువయోగించి పాధింపవలసినవారు తిమ్మజగవతి బలభద్రులిద్దరున్నారు. సరే! ఇంతజేసినవాడ నింకనీ వీరసింహాకికోరముల బట్టుటకుదగిన భంజరముల నిర్మింప నేలేకపోవుదువా? నన్నదిరింప రామరాజుదులకు సైన్యసౌహయ్యము నుజేసిన యీ రాఘవమ్మాదేవికివిధముగ తగినశాస్తి చేసి బుద్ధిచెప్పి యొకమౌద్యమున దావాచలము కల్పించలేకుందునా? (కూర్పుండి యొక లేఖనుచాసి) అన్నట్లీయుత్తరమిప్పుడే పంపవలసివ యగత్యమేమున్నది? పొద్దుటవే మంపవచ్చును. కాని ముందిదిముఖ్యము. (మఱియొక లేఖనుచాసి) నూరుద్దిన విషయమున నప్రమత్తుడనై యుండకున్న ప్రమాదము తప్పదు. రసూల్! రసూల్!

రసూ—(ప్రేషించి) సర్కార్, ఏమియాజ్ఞ?

రుస్తు—ఈ యుత్తరమును రహస్యముగ నీక్షణమందే నూరుద్దిననకు పంపించు నేర్పాటులజేయుము. (లేఖనిచ్చును.)

రసూ—(వుచ్చుకొని) చిత్తము. (పోబోవును.)

రుస్తు—అగుము. మఱియొకమాట. వచ్చునప్పుడు ఇబ్రహీం, కరీంఖానులనూడ గొనిరమ్ము. ఉపదేశింపవలసిన రహస్యములు గలవు. మీకోటకు నేనాగృహసమీపమునగల శిబిరమున వేచి యుందును.

రసూ—చిత్తము సర్కార్. (నిష్క్రమించును.)

రుస్తు—ముక్కుమూసికొని మూలకూర్చుండక యీముదు  
సలి సుబ్రహ్మణ్యసోమయాజి తగుదునని తగనిభారమును నెత్తి పెట్టెట్లు  
కొని గూఢచారుల పలువురనియోగించి నాగుట్టుమట్టులనెల్ల కను  
గొని నన్నసాధింప జూచుచున్నాడట ! కానీ !

గీ. నా ప్రతాపాగ్ని పర్వతమే ప్రీతిలిస

సకలజగముల నాశంబు సలుపుశనగ

ద్విజుల యింటింట తిరిపెము దెచ్చికొనుచు

బ్రతుకజూచు మందాధుడీ పక్షియెంత !

(సగర్వముగ నిష్క్రమించును.)

2. రంగము—నూరుదీక్ష శయనాగారము.

నూరు—(పరిక్రమించుచు సాలోచనముగ దనలో) ఇదినిజ  
మగునా ? నాతండ్రి యింతదురాగతమున కొడిగట్టునా ? పండ్రెండు  
సంవత్సరములకాల మేతల్లి యండచువద్దిల్లి గజవళాధ్యక్షత్వమంతటి  
గొప్పపదవినిగొనెనో యా రాఘవమ్మదేవికే చేటుగూర్ప నీతడు  
వచ్చుచుండెనా ? నమ్మజాల నమ్మజాలను ! అట్లయిన, యీరామ  
రాజాదుల వాక్యములకేమందును ? వీరినిస్వయముగా ప్రశ్నించి  
చూచితినే ! నిక్కువమేకాకున్న రుస్తుము పెద్దాపుర సామ్రాజ్యాస  
హరణ ప్రయత్నమున పచ్చుచున్నాడని వారేలజెప్పెదరు ? వారికెట్టి  
పూర్వద్వేషమునులేదే ! అయిన రుస్తుము సంశయింపవలసినవాడేనా ?  
తనకుమారునకీసంస్థానమాలంబమని యెఱుగడా ? రాఘవమ్మదేవికే  
నేనన్న పుత్రవాత్సల్యమని తెలియదా ? తనయందలి గౌరవానురా  
గములచేతగదా దేవిగారు తనపదవిని నాకొసగిరి ! నీనికంతకు కృత  
జ్ఞత చూపవలసిన నాడిట్లు కృతఘ్నులతచూపునా ? ఒకవేళ నేను

తన కుట్రలోచేరి తనకు తోడ్పడనంగీకరింపనందున నైజామున  
కాంధ్రరాజుల యొద్దనుండి కప్పముగొని తెత్తునని యాసజూపి  
యూసైన్యముతో నీరాజ్యమును జయింప నిశ్చయించెనా ? అసం  
భవము ! దోహముచే నూర్జితమైన సింహాసనము నాకువలదని యే  
కపుత్రుడైన నేను తనహితమును త్రోసిపుచ్చినపుడీరాజ్యము నెవ్వరి  
కొరకు సంపాదించును ? తనయొక్కనిపొట్టయు రాజ్యమున్న నేగాని  
గడువదా ? కాకున్న నీతడధికారముకొరకు ప్రాకులాడుచున్నాడా?  
ఈసంస్థానమునందు గజదళాధిపత్యమును ఇచ్చాపూర్వకముగా త్యజిం  
చి నైజామునొద్ద మర్లమ్మరుగానున్నను రాజ్యపాలనమందే కాంక్ష  
యున్నదా ? లేకున్న నీతనికిప్పుడీ పెద్దాపురయాత్రయేల ? ఈ సై  
న్యపారావారమేల ? ఎందులకింత కాయక్లేశము ? పోయి యతనితో  
యొకసారి మాటాడివత్తునా ? చీ ! ఇదియిప్పట్ల ననుచితము. అను  
మానములకాకరము ! ఇంకనీతని యంతరంగమెఱుంగుట కేమియుపా  
యముకలదు ?

సేవ—(స)వేళించి) ఫలామ్, సర్కార్, హుజూరుసకీమ్మని  
తమ తండ్రిగారి సేవకుడొకడీ లేఖనిచ్చి పోయినాడు. (లేఖనిచ్చును.)

నూరు—(అందుకొని) సరే, నీవుపోమ్ము.

సేవ—(నిష్క్రమించును.)

నూరు—ఇంత రాత్రివేళ నాయనగారి యొద్దనుండి లేఖయా!  
ఇదిగో యివి నాయనగారి స్వహస్తాక్షరములే ! (కన్నులకద్దికొని) ఈ  
యక్కరములవలె నాయనగారి హృదయముకూడ సుందరమైయుండె  
నా నాజీవితమెంత ధన్యమైయుండును ! (లేఖనుచదువును.)

“ప్రియ కుమారా,

అల్లాకృపచే నీవుచిరంజీవివై వర్ధిల్లుదువుగాక ! ఇప్పుడు నాదశ  
తిన్నగ లేదు. లేని రాజ్యవ్యామోహము నా కారోపింపబడినది. నే

నొనర్పని తలంపని దురంత ఘాతుక కృత్యములకెన్నిటికో కర్తనని నిందింపబడితిని. నేనెట్లు రామరాజాదుల కుట్రకు పాల్పడితికో రేపుకొలువుకూటమునకు నేనుపంపులేఖవలన నీకుసుగతముకాగలదు. కాని నీకు చెప్పనలసినది మఱియొకటిగలదు. ఇంతదనుక నాకొకదుర్దివసమునకలిగిన రాజ్యపాలనాసక్తి నేను నవాబునొద్ద షర్లమ్మకు పదవి సంపాదించుటచే నశించినది. నాకు నేను రాజపుత్రులయెడ నెట్టిభేదబుద్ధియులేదు. ఇటుకునేవచ్చుట కేవలము శ్రీవారలదర్శనముచేసి వారి నాశీర్వదించి చనుటకే. రేపు శ్రీవారలదోడ్కొని నీవుకూడ నాగుడారమునకు వచ్చితివేని మనము ముఖాముఖినిమాట్లాడుకొనవచ్చును. అప్పుడు నీవు నాయంతఃకరణనైర్మల్యమునెఱింగి సంతసింపగలవు. ప్రయాణక్లేశముచే నస్వస్థుడనైయుండుటచేత మిమ్మేరమ్మని కోరవలసివచ్చినది. కన్నులకలుపుదీర మిమ్మొక్కసారిగాంచి తనివిదీర గాఢాలింగనమొనరించుకొనుదాక నాశుష్కహృదయమునకు శాంతికలుగదు.

అల్లాకరుణచే మనకు సుప్రభాతమగుగాక !

రుస్తుం.”

సెబాన్ ! అనుకొన్నట్లు నాజనకుని మనస్సు అకళంకము. ఇప్పుడీ లేఖగాంచుటచే నాహృదయశల్యమూడినది. దీనినిబట్టి రామరాజాదుల అభిప్రాయములు ప్రమాదజనితములని తోచుచున్నవి. ఇంక రాబోవులేఖయందేమియుండునో చూచెదను.

సేవ—(ప్రవేశించి) సలామ్, సర్కార్, కార్యాలోచనాసభకు దయచేయవలసినదని మహారాజుగారిసెలవైనది.

నూరు—మంచిది. నీవుముందేగుము.

సేవ—(నిష్క్రమించును.)

నూరు—(నడచుచు) పెద్దాపురముకోటను ముట్టడింపవచ్చు



చున్నాడని వినినప్పుడొందోళన మొందిన నాడెందమునకీలేఖ కొంత  
శాంతిచేకూర్చినది. ఇంక మహారాజునకువచ్చులేఖ నాకు సంపూర్ణా  
నందమును సమకూర్చుకుండునా ?

(నిష్క్రమించును.)

3. రంగము—సభాభవనము.

[రాఘవమ్మాదేవి, తిమ్మజగపతిరాజు, బలభద్రరాజు  
నూరుద్దీను, రాజన్న, సోమయాజిగార్లవాసన  
ములనుండెదరు.]

రాఘ—గురుదేవా, రాజమహేంద్రవరము యుద్ధమునుండి  
తిరిగివచ్చినవేగులవాండు) రామరాజు, సుబ్బరాజు, కృష్ణారాయని  
గార్ల జాడ తెలియనేలేదనిచెప్పిరా ?

సుబ్బ—అమ్మా, అట్లే, వారిజాడనరయుటకై నేను విశ్వప్ర  
యత్నముచేయుచున్నాను. ఆంధ్రలోకమునంతను గాలించుచున్నాను.

రాఘ—సరేకాని-మనరాజ్యమునపహరించుటయే పరమావధి  
గాబెట్టుకొని యంతదూరమరుదెంచినరుస్తుము, కోటనుముట్టడింపక  
పాండవులమెట్టపెవిడిదిచేసి యూరకకూర్చున్నాడేమి ?

రాజ—అతడొకవేళ మనతోకయ్యమునకుదలంపక నెయ్యము  
నకే చూచుచున్నాడేమో ?

బల—(వికటహాసముతో) ఈదురాత్ముడో మనతో నెయ్య  
ముననుండగోరువాడు ?

సేవ—(ప్రవేశించి) జయము ! జయము ! మహారాజా, రస్తు  
ముఖానుషర్లవ్కర్ యొద్దనుండి లేఖనుగొనితెచ్చి నేనకుడొకడు  
తమదర్శనమునకై వేచియున్నాడు.

తిమ్మ—మంచిది. వెంటనే ప్రవేశ పెట్టుము.

[రుస్తుముఖాను సేవకుడు ప్రవేశించును.]

రుస్తు. సేవ—(లేఖను తిమ్మజగపతిరాజునకిచ్చును.)

తిమ్మ—(అందుకొనును.)

బల—(కోపముతో) ఓరీ, మ్లేచ్ఛాధమా,—

గీ. ఎవ్వడేలూరు రాజమహేంద్రములను

మోసమున రామరాజాది భూమిపతుల

సైన్యములజంపె నట్టిరాక్షసచరిత్రు

డింకనుఁ డేమముగనుండెనే వచింపు?

తిమ్మ—తమ్ముడా, హేళనమాడటమనకుదగదు. ఓరీ, మా ప్రత్యుత్తరము కొఱకు నీవు వేచియుండనక్కరలేదు, పొమ్ము.

రుస్తు. సేవ—(నిష్క్రమించును.)

బల—(కోపముతో) హేళనమాడుటే మనకుదగదా? ఇంక మనకుదగినదేది?—తగదు తగదని అయినదానికిని కానిదానికిని యూరకొనుటవలననే మనకార్యములన్నియు దగ్ధములగుచున్నవి. ఏదురాత్ముడచ్చుబోసివిడిచిన యాబోతువలె మదోన్మత్తమాతింగ మట్లు నిరంకుశగతి నాంధ్రలోకమునవిహరించుచు పెద్దాపురరాజ్యాపహరణమునకై ప్రచండ సేనాసమూహముతో పాండవులమెట్టపై కాచుకొనియున్నాడో ఆకృతఘ్నుడు—ఆచండాలుడు పంపినదూతను పట్టిబంధింపకుండ విడువవచ్చునా? వీడు రుస్తుమువేగులవాడుగాని నిక్కపువార్తావహుడా? ఇట్టికార్యములన్నియు మనకుతగినవేనా?

రాఘ—(విసువుతో) అబ్బ! అబ్బయీ, మాటిమాటికీ నీవిట్లడ్డు వచ్చుచున్న రాజకార్యములుసాగునా? అందును దూతనవ మానింపుచునియా నీయన్నగారికి నీతిగఱపెదవు? క్షణమూరకొనుము

బల—(లేచి) వంకమాటలు నాకు దెలియవు, ఉచితమైనది కయ్యము. మీవైఖరిగాంచిన సాధికొడబడునట్లుతోచుచున్నది. బిచ్చపుకూడు నాకుబనికిరాదు. ఇచ్చటినుండి మీ కార్యములకడ్డురాను. ఇదేపోయెక, కాని—

గీ. తిన్నయింటి వాసములెన్ను ధీరవరుడు

ఆంధ్రప్రేమల శిక్షించినట్టి ఘనుడు

కోటకాపాడవచ్చిన మేటిప్రేమ

డతని శరణొందు డేలకయ్యంబుమీకు?

(కోపమున పోబోవును.)

తిమ్మ—(అడ్డుకొని) తమ్ముడా, తమ్ముడా,

గీ. అమ్మగారియాజ్ఞయన్న నొదలదాల్చి

యసువులైననిచ్చునట్టివాడ

వకట ! తెంపుచేసి యామెపైగోపింప

బుద్ధియేలపుట్టె నిద్దితగవె ?

సుబ్ర—నాయనా, బలభద్రా,

గీ. ఎఱిగియుండిన ఘోత్రంబు నెఱుగకున్న

బ్రాహ్మణుడ, శాస్త్రమెఱిగినవాడనగుట

వినుమునామాట, లేఖనువినుముమొదట

అవలయోజితమోయన్న యంబమాట.

రాఘ—(మందహాసముతో) వెట్టివాడు !—వెట్టికోపము !

గురుదేవా, వానిమాటలకేమిలెండు—లేఖనుపఠింపుడు.

సుబ్ర—అమ్మా, సావధానులుగండు. సభ్యులారా, వినుడు

“శ్రీమన్నహం”

రాఘ—ఆర్యా, బిరుదములనువదలి చదువుడు.

సుబ్ర—చిత్తము. (చదువును.)

“అమ్మా రాఘవమ్మాదేవీ,

తమరు కొండలు ముప్పులకొండలులనువిని నాపైదురభిప్రాయమునుగలిగియున్నారనివింటిని. కాని యదియంతయుగల్గి. నేనిచ్చటకు మీపై కత్తిగట్టవచ్చినవాడనుగాను. కలింగ రాజును హేంద్రవరమునక్కారుల రెండింటిని పాలించుటకన్వర్తిననమర్దుడని తెలిసికొని నైజామువారునన్ను రాజును హేంద్రవరమునక్కారునకు మర్లలమ్మరుగానియమించి నలుబదివేలపౌజును రాజును హేంద్రవరముదుర్గరక్షణార్థమొసగిపంపుటచే నేనురాజును హేంద్రవరమువచ్చుచుంటిని. కాని అక్కటా ! కాలమెంతవక్రిమైనది ! మేచ్చుడనైజన్మించినమాత్రమున దుర్మార్గుడనగుదునా ? నాకుమాత్రము హృదయములేదా ? దారాపుత్రులులేరా ? నేనుకుల్లామైనరులగట్టించి గ్రామములగాల్చి దోచుకొని ఆంధ్రరమణులనవమానించితినియు, తుదకు నేను భక్తి ప్రేమగౌరవములతో చిరకాలమునేవించిన తమసామ్రాజ్యమునే ఆసించివచ్చుచుంటినియు ఎవ్వరోచెప్పినవాక్యములను విశ్వసించి రామరాజు సుబ్బరాజుప్రభృతి రాజవరేణ్యులనేకులు నాయాశయములకనుగొనకుండ నాహితమును లక్ష్యపెట్టక తిరస్కరించి నాపైనపనిండలమోపి నన్నేలూరుకడను మరల కృష్ణారాయనింగారితోపచ్చి గౌతమీతీరమునందునుదాక నేను విధిలేక ఆత్మసంరక్షణార్థము వారితోదలపడి చేజిక్కినవారిని తమమొగముచూచివిడచిపుచ్చి తమకుయధార్థముగ నానదుద్దేశములనునవిచేయవలసినదనియు తమదర్శనముచేసికొన కతిపయదివసములలోవచ్చుచుంటినియువిన్నవింప వారుసిగ్గుపడి తమతోనింతకుబూర్వము నాపైయసత్యములనుజెప్పియుండుటచే స్వవచనవ్యాఘాతమువచ్చుననిభయపడితమదర్శనముచేయనోడి యప్పటికిచేయునదిలేక నాపైకసిదీరక మా రాజును హేంద్రవరముదుర్గమును పట్టుకొని నన్ను సాధించుటకుగాను, సైన్యములగూర్చుకొనివచ్చునభి

లాషముతో గోదావరినిదాటి యేలూరువంకకుజనిరి. నేనొనర్చిన యుద్ధములన్నియు ధర్మబద్ధములగుటచే నన్నుమీరుక్షమింపవలెను. నిన్నమొన్నటిదాక నేను మీసేవచేసినవాడననుమాటను మఱచిపోకుడు. నాకంటె పెద్దాపురరాజ్యాభివృద్ధినిజూచి సంతసించువారులేరు. నైజామువారు నావలన మీధర్మపరిపాలనమునవిని సంతసించి ప్రాచీనమగు మీసంస్థానమింతవరకు చెల్లించవలసిన జుమ్మాను రద్దుపరచితిమనియు మీసంస్థానమును సర్వస్వాతంత్ర్యముగల సోదరరాజ్యముగా నంగీకరించి మీక్షస్థిరపరచి రమ్మనియు నన్ను నియోగించిరి. ధర్మమూర్తులును-వీ రావతారులును. నాకును విశేషించి నాకుమారుడు నూరుదీరునకు ప్రభువులగు తమరు నేను మహ్మదీయుడననిశంకింపక సేవకుడననిసిరసింపక తమసేవవీక్షితినినికోపింపక నాయందనుగ్రహముంచి నాప్రమాదములక్షమించి తమకుమారరత్నముల దర్శనమిప్పించితిరేని వారికి నాకష్టసుఖములమనవిచేసికొని కృతజ్ఞతాప్రీతిపూర్వకవందనములనర్పించి తమక్షేమోదంతమునుదెలిసికొని నైజాము వారియాజ్ఞానుసారము తమసంస్థానమునుతమకు స్థిరపరచి ధన్యుడనై రేపటిప్రాతఃకాలమున రాజును హేంద్రవరమేగెదను. అయ్యో, నేనెట్టి అకల్మషహృదయముతో నీలేఖవాసితినిో అట్టివినిర్మలమానసముతో తమరీకమ్మను పరింప మఱిమఱి ప్రార్థించుచు శ్రీవారలదర్శనము కొఱకుత్కంఠతతో నెదురుచూచు తమ విధేయుడు, రుస్తుంఖాన్, రాజును హేంద్రవరము షర్లష్కర్.

బల—సెబాన్ ! చిరకాలము మన రాజ్యములోనుండి గడించిన యాంధ్రభాషాపాండిత్యమీతనికెప్పుడీ లేఖారచనమునందెంత చక్కగా వినియోగించినది !

రాఘ—గురుదేవా ఇదియంతయు విచిత్రముగానున్నదే ! రామరాజాదుల సంధిప్రయత్నములు మృషలా ? వారు తిరోహితులగుటకు రుస్తుముచెప్పినదే కారణమా ? ఆవీరత్రయమింత దురాగతము-దోహముచేసి మనల వంచించుట, సత్యమా ? రుస్తుమువాక్యములెంతవరకు విశ్వసనీయములు ?

సుబ్ర—అమ్మా, ఈవిషయమున ఆవీరత్రయమును స్వయముగ ప్రశ్నించి తెలిసికొనుకాలమువచ్చువరకు నిదమిద్దమనుటకు వీలులేదు. కాని రుస్తుమునకు రాకొమకులదర్శనమిప్పించుటలో తమయభిప్రాయమేమి?

రాఘ—నాయభిప్రాయమునకేమున్నది? రాజపుత్రులనటకు బంపుటయే యిప్పట్లనముచితమని నాకుదోచుచున్నది. ఏమూ, రణనిహతులైనవారుగాక ముప్పది వేలసైన్యము రుస్తుమునకు కలదనికదా మనకిప్పుడు విశదమైనది. మనసర్దారులలో నొక్కరు నింతవరకు సైన్యమునుగొనిరా లేదు. మనసైంకులనడపించుటకు తగిన దండవాధుల చాలినందఱులేరు. ఆవీరత్రయమేమైతే మనకింతననుక తెలియనేలేదు. మనకోటలోనిప్పుడు పదివేలకంటె సైన్యములేదు. నెయ్యమొనరించుకొన నిచ్చగలవానితో సామమున తార్యసాధన మొనరించుకొనక కయ్యమునకాయత్తమగుటకు నాకుదగిన కారణము గనిపించుటలేదు. ఇదివరకు రామరాజునుల వాక్యములవిశ్వసించి వారికి మనసైన్యములతోడిచ్చి బహుళ సంఖ్యాకులగు సైనికులజంపు కొన్నదిచాలును. ఇప్పుడుమనము రాజకుమారులబంపనిచో రుస్తుమందులకుగోపించి మనకోటనుముట్టడించిన చాలప్రమాదముగలుగగలదు. లేదా పండ్రెండు పదుమూడులక్షలకంటకువరహాలు నొక్కసారి నిష్కారముగ చెల్లించి యింతటినుంటి గోలకొండ నుభేదారులకు మనము సామంతులము కావలసినదుర్గతిపట్టును. అయోచితముగ నీరూపమున మనకునై జాముతోడిమైత్రిలభింపనుండ కాలద్రోసి కదనరంగమున కుటికి సైనికులజంపుకొనుటే? ఇతడు మొదటనేమననై దాడివెడలిన మనమునాహవమునకుసిద్ధపడినచో నందు న్యాయముండునుగాని మనతోనఖ్యపడగోరువాని నెదిరింపబోవుట ధర్మవిరుద్ధము. ఇదిగాక, మననూరుదీరునిగూడ రాజపుత్రులతో వానిచెంతకుబంపిన

నింక వానివలన ప్రమాదమురాదని నానమ్మకము—జొనా నూరు దీన్ ?

నూరు—(ఆవేశముతో) అమ్మా, ఆమాటనిశ్చయము.

గీ. అబ్బయగుగాక అల్లాయెయగునుగాక

దుర్ణయంబునకొడిగట్టి దొరలమేను

లంటగాసాహించునే ? అంబ, నూరు

దీను—కంతంబునందున ప్రాణముండ ?

ఈతడెంతదుర్జన్మడైనను, ఎవ్వరికైన హానిచేకూర్చుగాక—తానె వ్వరివలన నింతదనుకవర్ధిల్లెనో వారికే కీడెంచునా? (స్వగతము) రాజ కుమారులమైతిగోరుచుంటిననియు, పూర్వముతనకుగలిగినరాజ్య వ్యా మోహము మర్లలష్కర్ పదవిదొరుకుటచేనంతరించినదనియు నిన్న రాతి నాయననాకువారిసినలేఖయందుదహరించుటచే నేనిప్పుడు రాకొ మరుల నచ్చటకుదోడ్కొనిపోయిన హానిరాదు.

తిమ్మ—అమ్మా, రాజ్యక్షేమమునాలోచించిన మేము రుస్తుం ఖానునొద్దకు బేటికిపోవుటయే మేలు. లేకున్న నైజాముప్రతినిధినవ మానించినదోషము మనమీదబడగలదు.

రాఘ—నేనునదే యోజించుచున్నాను.

రాజ—అమ్మా, ఇతడు మనయూరువచ్చి మనకుహాని గూర్చసాహసింపగలడా ?

బల—(చిడిముడిపాటుతో) హాని హానియని మమ్ములనం పుటకేలయింతగ సంశయించెదరు ? మేము కత్తిబట్టలేని కసుగందు లమా ? ఆజయన్ననడలు ఆడువాండ్రీమా ? చేత ఖడ్గములుండ మమ్మొర్పజాలు మగవాడెవడు ?

చ. హరిహరులెత్తివచ్చిన భయంకరవృత్తి నెదిర్చి, యాజిహ్  
పఱపఱశీర్షముల్దటిగి నైరిదళంబుల తీటకుల్చి, మొ

గృహములజీల్చి, యాహవముఖంబుల మాజయ కేతనంబులన్  
స్థిరముగనిల్పమే యిపుడధీశులమాదుమె వీనినోర్వమే ?

తిమ్మ—సెబాన్ ! తమ్ముడా, నిక్కముపలికితివి !

రాఘ—గురుదేవా, మీరు మానమువహించితిరేల ?

సుబ్ర—అమ్మా, తలచుకొనకుండనుండవలయునేగాని నూరు  
దీనున్నంతమాత్రమున రుస్తుము నిశ్చితకార్యమునుమానడు. ఇతని  
వ్రాతవైఖరిజూడ ననత్యమాడి దానినిమఱుగుపరచుటకై ప్రయత్నిం  
చుచున్నట్లున్నదిగాని నిర్మలహృదయమునుండి వెలువడిన సత్యవాక్య  
ములుగాబోడకట్టవు. తరచిచూడ నిందనందిగ్ధములనేకములున్నవి.  
ఇతడు రాజమహేంద్రవరదుర్గమున కేమివిపత్తునంభవించినదని నలు  
బదివేలపాఞ్జనుగొనితెచ్చెనో నాకు బోధపడకున్నది. మఱియొక  
విషయము. మనవీరత్రయము తన రాజమహేంద్రవరదుర్గమునపహ  
రించుటకై సేనలగూర్చుకొన గోదావరినిదాటిజనిరనితెలిసియు రాజ  
మహేంద్రవరమునువీడి యిచ్చటకువచ్చునంతవెట్టివాడా ? దీనినంత  
యుదిలకింప నీతడా వీరత్రయముపాటును మనకుదెలియనీయకుండ  
నూసగించుచున్నట్లును పెద్దాపుర రాజ్యాపహరణమునకై ప్రళయవ్యూ  
హమును పన్నుచున్నట్లును స్పష్టపడుచున్నది. మఱియు నీతడొనరిం  
చిన దారుణకర్మలతో నాంధ్రలోకమంతయు నట్టుడికిపోవుచుండ నీతడ  
దియంతయుగల్గచున్న నమ్మువారెవరు? అందఱునుత్సాహపడుచుండ  
నేనేలయిట్టియప్రియమాడవలయునని సంకోచించుచుంటినిగాని రుస్తు  
మువ్రాతలనమ్మి రాకొమరుల నాతనిచెంత కంపుట నాకెంతమాత్ర  
మును సమ్మతములేదు.

బల—గురుదేవా, ఆలోచించినకొలది అనుమానమభివృద్ధి  
యగుట స్వాభావికము. రుస్తుమువ్రాసిన మాడువాక్యములకు మీరు  
మీబుద్ధినంతయువినియోగించి ముప్పదిపుటలవ్యాఖ్యానము గావించి



నారు. బ్రాహ్మయోత్రవిరాజతులగు మీరేయభైరవడుట త్యాశ్చర్యముగా నున్నది. మీభయముదీర్చుటకెనను మేముపోయివత్తుము సెలవిండు.

రాఘు—తన్ను తొలగించి రాజమహేంద్రవరదుర్గమునకు రుస్తుమును మండలాధికారిగానియమించినకోపమున అన్వరుద్దీను తనపై దండెత్తిన ప్రమాదమువచ్చుననిభయపడి రుస్తుమింతసైన్యమును దెచ్చి యుండును. మనదర్శనముజేసి వీరత్రయము తనకుహాని గూర్చు కుండజేయుడని మనలవేడుటకై యాతడింతత్వరలో నిటకరు దెంచియుండును. ఇక వీరత్రయమువిషయమాతడసత్యమాడి బాము కొనునదేమున్నది? ఇదిగాక నూరుద్దీనన్నట్లు రుస్తుమొరులయెడ నెట్లున్నను తనకొమరునితోపాటు రక్షించిన నాపుత్రులకే హానిదల పెట్టునా? అసంభవము! గురుదేవా, తమింపుడు. వీరినిపంపుటకే నిశ్చయింతిని. ఇంక వీరుపోవలసినకాలముకూడ సమీపించుచున్నది. కుమారులారా, రండు నూరుద్దీన్, రమ్ము. గురుదేవా, సెలవు. (పోబోవును.)

నుబ్బి—(లేచి ఆతురముతో) అమ్మా, అమ్మా, ఒక్కక్షణమాగుడు. మీకుమనవిచేయవలసిన దెంతయోగలదు. రుస్తుము విశ్వాసార్హుడుకాదు. ఆకూరునిదౌర్జన్యమును—వంచనమును—దుశ్చర్యలనుగూర్చి ప్రమాణములజూపి యిప్పటివిధాన మాతడుపన్నిన దాగుణతంత్రముని ఋజువుచేయుటకెన్నియో ఆధారములగపడుచున్నవి. మీరు వానినిలక్ష్యపెట్టక—నాహితమునువినక తొందరపడి యనర్థకరమగు నిట్టిబేటీకంగీకరించి కుమారులనాతనికడకంపినచో కూడిరాని కీడుమూడును. ఎంతయు దృఢసంశయమును పరేంగితావగాహనమునులేకుండ నేనింతగ మీకుచెప్పుటలేదు. రుస్తుము మాయావి! గోముఖవ్యాఘ్రము! భీరుడననుడు—పాటుడననుడు—రా

జ్యాంగతంత్రచాతుర్యవిహీనడననుడు—నిష్కారణరణకారకుడననుడు—  
కాని—రాసుతుల నారాక్షసుని పటకటీరమువంక నెనక నైత్తి చూడ  
నీయకుడు. తప్పదేని మరల యుద్ధమేవేయునము, కాని—

రాఘ—(మందహాసముతో) గురుదేవా, మీకీ వెట్టి నేమి ?  
నన్ను మీరు భయపెట్టచున్నారా లేక సరీక్షించుచున్నారా ? రుస్తు  
ము వీరిని మోసగింపడనియే నావిశ్వాసము కాని యొకవేళ యన్యధాజ  
రుగునేయనుడు. అప్పుడు నాబిడ్డలు సహజక్షాత్రప్రతాపమును ప్రద  
ర్శించి సూర్యనశమునకు ఖ్యాతిఘటించుదుగాక ? ఆర్యా, సెలవు  
కుమారులారా, రండు. (నిష్క్రమించును.)

తిమ్మ  
బల  
నూరు } — (నిష్క్రమించును.)

రాజ—(మతియొకవంక నిష్క్రమించును.)

సుబ్ర—(నిర్వేదముతో) అక్కటా ! అఖండరాజ్యతంత్రజ్ఞ  
రాలనిభావించిన రాఘవమ్మాదేవి యింత బేలయగునని యెన్నఁజెఱుగ  
నైతి నే ! శర్కరావృతమగునీ రుస్తుఁఖానునివిషవాక్యఘటికలే యీ  
మెరుగుచ్యములైనవే ! మేధావంతుడని జగత్ప్రసిద్ధినిగన్న నీ కళా  
తిమ్మజగపతిసార్వభౌముడు కూడ యీవిషయమును గ్రహింపజాలకు  
న్నాడే ! తనకుతోచినదే ధర్మమును నిరంకుశాభిప్రాయమూనిన దేవితో  
నేమి చెప్పిన నేమి ప్రయోజనము !..... అయ్యో !

గీ. ఎవరికృపచేతవర్ధిల్లి యింతదనుక

వేదవేదాంగముల, ధనుర్వేదమందు

నద్వితీయకోవిదుడను ఖ్యాతిగంటి

నట్టిప్రభువుల రక్షించుటెట్లులింక ?

(మహానముతో కొంతవడిపరిక్రమించి తటాలుననాగి యెదుటకు  
జూచి గొంతెత్తి యావేగముతో) రాజన్నా ! రాజన్నా !

రాజ—(రభసముగప్రవేశించి) అయ్యా !

సుబ్ర—(ఆవేగముతో) నీతుఱగమేదీ ?


రాజ—కలదీభవనబహిర్భాగమున—సెలవైన—

సుబ్ర—ప్రాణములు వదలగలవా ?

రాజ—సంతోషపూర్వకముగ—అదేమట్లు సెలవిచ్చెదరు ?

సుబ్ర—పనివచ్చినది. రుస్తుము దుస్తంత్రముపన్నినట్లను  
మానించుచున్నాను. తత్తణమే నీయుద్ధాశ్వముపైబోయి రుస్తుంఖా  
నుసభాశిబిరముచేతనున్న వృద్ధవటవృక్షముపైకెక్కి రుస్తుంచర్యల  
గనిపెట్టవలయును. నీహయము నాసమీపమునగల జొన్నచేనులో  
దాచుము. నేను రాగమ్మచెఱువుమొగలోనున్న తాటితోపులో  
నుందును. నీయశ్వముపై నచ్చటకులఘించి యటనడచినదంతయు  
నాకెఱింగింపుము. పొమ్ము. క్షణమాలసింపకుము.

(ఇరువురతియమున చెటియొకవంకకు నిష్క్రమింతురు.)



మొదటి భాగము  
మొదటి భాగము  
మొదటి భాగము

పెద్దాపురము ముట్టడి.



4. రంగము—పాండవుల మెట్టనమీపమున.

[చల్లారాజున్న యోధవేషముతో పటాటోపముగ ప్రవేశించును.]

రాజు—గురు దేవుడే మేమో నాచెనినినూటిపోసినాడు గాని. రుస్తుంఖానేమి రాకొమరులకు హానిదల పెట్టుటయేమి? గురుదేవుడు నీటిలోజాడలదీయగల అఖండప్రతిభాశాలియేగాని రుస్తుమువిషయము లో నీతడనవనరాందోళన మొందుచున్నాడు. సరే! ఇంతలోపోయి నదేమి? ఆర్యుని యాజ్ఞానుసారముగా యశ్వరాజము నాజొన్నచేనిలో నిలిపియుంచితినిగదా! ఇంక నీమట్టిచెట్టుపైదాగి రుస్తుమేమిచేయునో చూచెదను. గురుదేవుడన్నట్లొకవేళ ప్రభువులకేమేని యాపదదొడ రినయెడల నంతలో నాయశ్వముతో నటవ్రాలి వారినిరక్షింపనేలేనా? అదిగో! అప్పుడే రుస్తుముసర్దారులతో నెదురేగి రాకొమరులను నూరు ద్దీక్షుని సంభావించి సభాశిబిరములోనికి గొనిపోవుచున్నాడు! (నిష్క్రమించును.)

[అంతట తెరయెత్తబడగా రుస్తుంఖానుని సభాశిబిరము గోచరించును. రుస్తుంఖాను, తిమ్మజగపతి, బలభద్రరాజు, నూగుద్దీను రసూలుఖానులు సముచితాసనముల నుందురు.]

రుస్తు—(వినయముతో) తిమ్మజగపతిమహారాజా, యథార్థమేగాకున్న ఆనీరత్రయముపై నేనుదోషారోపణము గావింప సాహసింతునా? అందును—ఇట్లుకల్పించినందువలన నాకు కలసివచ్చునదేమున్నది?

తిమ్మ—దానికేమిగాని నీవిప్పుడు నలుబదివేలసైనికులతో నిటకేల వచ్చితివో ముందుచెప్పెదనా?

గుస్తు — (మంసహాసముతో) మీవలెనే అమ్మగారు కూడ యీవిషయమున నన్ననుమానించిరా ?

తిన్ను — మేముగాని అమ్మగారుకాని శంకింపలేదు. గురుదేవుడుమాత్రము —

బల — అబ్బ ! అన్నయ్య, ఆగొడవయంతయు నిప్పుడెందుకు? వచ్చినపని ముగించుకొని పెదలకడనే పోవకున్న నమ్మగారు కోపింపరా ?

గుస్తు — బలభద్రరాజా, ఏమంతగా వేగించెనను ? మీ శిష్యమున మిమ్మామెట్టుకు గొనివచ్చి యిచ్చటి దృశ్యములనెల్ల నొక్కటొక్కటె చూపునపుడెంతగా వేళమించినను నిచ్చటనుండి కదలమని పట్టుబట్టినవారు మీరుకారా ? నేడు నేరతమనేవదలి నైజాంవారి సేవలో నున్నంతమాత్రమున పరుడ్చెతినా ? తమకంటె నాకునైజామెక్కువవాడనుకొంటిరా ? ఎటువచ్చినను, హెచ్చువేతన మానించి యొరుల గొల్వబోయిన నన్నమీరు క్షమింపవలెను — అన్నట్లు, — మహారాజా, సోమయాజులుగారి విషయమున శంకించిరా ? ఔను. పొరట్లచూమానించుట న్యాయమే, కాని అందులకు నేరమనవిచేయు సమాధానమునుగూడ చిత్తగింపుడు. అన్వరుద్దీనిప్పుడు తనపదవిని నేనాక్రమించిన యాగ్రహముచే మండిపడుచు నన్ను సాధింపజూచుచున్నాడు. ఇదిగాక ఆంధ్రరాజులలో మీరుతక్కు కడమవారందఱు సమయము దొరకినరాజహేంద్రవర దుర్గాపహరణమునకై కనిపెట్టుకొనియున్నారు. యిందలి విశేషమేమన నిట్టియవకాశమును మీరే వినియోగించుకొందురేమోయని యెవరిమట్టునకు వారే యీ రహస్యమును మీకు తెలియకుండ కాపాడుకొనుచున్నారు. ఇట్టి దుష్టాలము దాపురించినప్పుడు నైజామునాకు నలుబదివేలసైన్యము నిచ్చి పంపుటలో వింతయేమున్నదో మీరే చెప్పుడు ?

నూరు — నాయనా, ఆంధ్రరాజులింకెవ్వరు నిటలేని యవకాశమును దీసికొని యీ యిట్లువారిపై కొండెముల బలుకుచున్నావు ?

రుస్తు—అబ్బాయీ, యిదికల్పనమైనను గాకున్నను నాతలలో పొడమినదిమాత్రము కాదు. ఇట్లని నైజాము నాకుచెప్పి పంపుటచే నీయుదతమింతమాత్రమైనను తెలిసినది. నేనిచ్చటకు వచ్చినపిదప నైజాముచెప్పిన దంతయు సత్యమేనుని నిశ్చయించుటకు దగిన నిదర్శనములు గోచరించినవి.

తిమ్మ—ఆంధ్రరాజులదిట్టి ద్రోహులుందురన్న నేనునమ్మ జాలను. అయిన నిందుకు నీనిదర్శనములేమి ?

బబ—రుస్తుఁఖాన్, నీవిప్పుడెంత అసందర్భముగ మాటాడు చుంటివో గుఱ్ఱించుకొనుటలేదు. ఈద్రోహులలో రామరాజాదులు కూడ కలరని నీయభిప్రాయము కాబోలునేమి ?

రుస్తు—మహారాజా, అయినగావచ్చును. రాజ్యలోభమెంత వారినైన నిట్టే దుర్మార్గులుగాను. ద్రోహులుగాను జేయుటయం దాశ్చర్యమేమున్నది ?

నీ. మహమదు తాగ్లకు మాన్యదౌజనకు వం

చించి చంపడే రాజ్యచింతజేసి?

ఇస్త-ముషాపుతుని నిట్టేతుంచి యదిల్ల

రవణిల్లడే నాడు రాజ్యకాంక్ష?

ఆప్రితాపునిజంప నరుగలేదాకొ శక్తి

సింహుండు రాజ్యమాసించి యవుడు ?

అన్నదమ్ములజంపి యారంగజేబట్లు

ప్రబలడే రాజ్య లోభంబువలన ?

గీ. ఇట్టులెందలు ద్రోహులై యిప్పితముల

నెట్లానెరవేర్చుకొనుటకు నెంతలేసి

కఠిన దుష్కర్మముల కొడిగట్టిచారొ

యెటుగవే తిమ్మజగసతినృపతి, చెవును

( తెరలో ఖురపుటధ్వానము )

[కరీంఖాను వీరోచితవేషముతో రోజుఖానుచు ప్రవేశించును.]

రుస్తు—(అలజడితో) ఏమిది ?—కరీంఖాన్ !

కరీం—సర్కార్, రమా రాజ సుబారాజ కుషన్ రాయ్ బహద్దర్నే దండూగిండా సరఫరా సేస్కావచ్చి రాజమహేంద్రీకోటా మే ముట్టడి-సర్కార్, —ముట్టడియేసీ—

రుస్తు—(ఆశ్చర్యముతో) ఏమి !—రామ రాజ—సుబ్బారాజ కృష్ణారాయనింగార్లు మువ్వురును గోదావరినిదాటివచ్చి మనకోటను ముట్టడించిరా ? ఎంతదారుణము !—ఎంతద్రోహము ! (కోపముతో) చేజిక్కినవారిని విడిచినందులకిదియా ప్రతిఫలము ? (తలపంకించి) ఔరా ! ఇంతలో నిచ్చటకువచ్చుటవలన నెంతముప్పుమూడినది ! పినప ?

కరీం—ముట్టడియేసీ—చకచకా చకచకా ముసల్తాన్ సిఫాయిల్నే సఫాసఫా సేసీ—సేసీ—

రుస్తు—కోట లోబడినదా ?

కరీం—నైనైసర్కార్, లడాయ్ ఝోర్ హైపోతోంది. ఆదం డూ—ఆరస్తూ—అచ్చాకోటా బుగ్గీ సేస్తోంది సర్కార్ !

రుస్తు—సరే, బయటకుబోయి మా మూజ్జ కై వేచియుండుము.

కరీం—అచ్చా సర్కార్ ! (నిష్క్రమించును.)

రుస్తు—మహారాజా, చూచితిరా ? మనమండలము నెయ్యి ముననుండ నీవీరత్రయమిట్లు కయ్యమున కాయత్తులగుచు మీతో నైన యోజింపక రాజమహేంద్రనగర్గమునిట్లు ముట్టడించుటలో వారి యభిప్రాయమేమో యిప్పటికైన తమకుబోధపడినదా ?

తిమ్మ—ఖాన్ సాహెబ్, ఏమిది అనందగ్భము ?

రుస్తు—ఇందసందర్భమేమున్నది ? నేను మనవిచేయలేదా విరివ్రకృతిని మీరు గ్రహింపకున్నారని ?



బల—కాని-నీవుమాకు హానిచేయవచ్చుచున్నావని యూహించి యాపీఠత్రయమట్లు మీకోటనచ్చట పట్టుకొని మాకుపకృతి జేయ నొకల్పించుకొని రేమో !

తిమ్మ—(అలజడితో) ఏది యెట్లయినను ముందీముట్టడిని మానిపించు ప్రయత్నములజేయకున్న ముప్పువాటిల్లును. ఖాన్ సా హెబ్, రసూలుఖాన్ నైనను మత్తెవ్వరినైనను బంపి తత్తణమే పోరు నాపివేయించుము.

నూరు—కారణమేమి ?

రసూ—బేటికివచ్చిన నాతో అవసరవిషయముల గూర్చి ప్రసంగింపక పూర్వమే మేమిట మిమ్మువిడచియెట్లుపోగలము ? ఒక వేళ మేమేగినను వారు మామాటవిని ముట్టడినిమానెదరా ?

బల—అవును, నిజమే—పోనిండు మాకు మారుగ నూరు ద్వీపు నటకంపిన—

రుస్తు—అట్లయిన బాధలేదు. ఇందుకు నూరుద్వీనియ్య కొనునా ?

నూరు—ఎంతమాత్ర మియ్యకొనడు. అమ్మగారు వీరిని నాసంరక్షణమందొప్పగించినారు.

తిమ్మ—(నవ్వి, గర్వముతో) వెట్టివాడా, మమ్ములను కాపాడుటకు నీయవసరమిటనేమున్నది? పోయిరమ్ము. అలసించిన నిష్కారణరక్తపాతముకాగలదు.

బల—నూరుద్వీన్, అప్పుడుగురుదేవుడును—ఇప్పుడు నీవును మాక్షేమముకొఱకింత పలవించుట వింతగానేయున్నది ! జాగు సేయక పోయిరమ్ము.

నూరు—నన్ను నిర్భంశింపకుడు. మిమ్మొక్కక్షణమైన విడిచి యుండుటకు అమ్మగారియనుజ్ఞలేదు.

రుస్తు—(నవ్వుచు) అబ్బాయి, నీరక్షణమొకటియు నారక్షణమొక్కటియునా? ఈరాజపుత్రులు నీకేగాని నాకుప్రభులుకారా?

రసూ—ఆలసించినకొలది పోరటఘోరమై హిందూమహమ్మదీయులసంఖ్యాకులు రణరంగమున కాహుతికావలసిన దుర్యోగముపట్టును.

తిమ్మ—నిజము. నూరుద్దీన్, నేనాజ్ఞాపించుచున్నాను. పోయి వచ్చెదవా లేదా? లేక ప్రభువాజ్ఞాధికార్థముగావింతువా?

రుస్తు—నాయనా, మేమేగినందువలన ప్రయోజనములేకుండుటచేతను మహారాజకుమారుల నింతలోవిడచిపోయిన గౌరవభంగము కలుగుననియు కాని.

నూరు—మహారాజా, మీరేయిట్లు నన్నుబలవంతపెట్టి వేధించిన నేను చేయునదేమున్నది? సరే, పోయివచ్చెద లెండు.

రుస్తు—కరీంఖాన్!

కరీం—(ప్రవేశించి) సర్కార్!

రుస్తు—(నూరుద్దీనునిచూపుచు) ఇతడు నాతనయుడు అదిగాక పెద్దాపురమహారాజప్రతినిధి. వీనితోబోయి వీనినూజ్ఞానుసారము సర్వకార్యముల నిర్వర్తింపుము.

కరీం—అచ్చా! సర్కార్!

రుస్తు—అబ్బాయి, ఆలసింపకుము.

నూరు—రాజేంద్రులారా, అమ్మగారి యాజ్ఞానల్లంఘించిన పాపమురాకుండ మీరుకోటనుచేరితి రేసి నాకదియేచాలును. నాయనా, వీరిని నీకొప్పగించిపోవుచున్నాను. ఇటనుండ వీరికేహనిచేకూరినను నీతల నీకుదక్కదనుట మఱచిపోవలదు. అన్నలారా, సలామ్! నాయనా, సలామ్! (నిష్క్రమించును.)

కరీం—(నిష్క్రమించును.)

రుస్తు—(పకపకనవ్వి) పిచ్చివాడు—నూరుదీరు మీరక్షణమందెంత యాసక్తి పడుచున్నాడు! నేను తమవిషయమున తనకంటె నెక్కువ బాధ్యత వహింపవలసిన వాడననుట నాతడెఱుగడు. మూర్ఖులకిష్టమనుమానముమెండు, ఆలోచనమల్పము.

బల—(గర్వముతో) మాకెవ్వరి రక్షణమునుపనిలేదు. మా కరవాలములు మాయొద్దనున్నంతవరకు మాకెట్టిభయమును లేదు.

రుస్తు—(ఆతురముతో) అన్నట్లు-కరవాలములన్న జ్ఞప్తికివచ్చినది. పెద్దాపురమున నూతనముగ కర్మాగారమొకటి స్థాపింపబడినదనియు, నందుపనితనముగల కృపాణములు గావింపబడుచున్నవనియు వింటిని—నిజమా?

బల—(కత్తి దీసి) ఇదిగో! యీఖడ్గనుచ్చట చేయబడినదే!  
(ఇచ్చును.)

రుస్తు—(అందుకొని యాశ్చర్యమునటించుచు) ఓహో! ఏమిఅద్భుతకళావైద్యమిందు ప్రదర్శింపబడినది! రసూల్, చూడుము. (ఇచ్చును.)

రసూ—(కైకొనును.)

తిమ్మ—(కత్తి దీసి) ఖాన్ సాహేబ్, ఇదియునచ్చటగావింపబడినదే! (ఇచ్చును.)

రుస్తు—(అందుకొని) సెబాన్! నిజముగానిది మహారాజహస్తాలంకారము! ఇబ్రహీం!

ఇబ్ర—(ప్రవేశించి) సర్కార్!

రుస్తు—ఈఖడ్గములదీసికొనిపోయి మనసర్దారులందఱకు వీని నిర్మాణ నైపుణ్యమును జూపితెమ్ము. (ఇచ్చును.) రసూల్, నీవును పోమ్ము.

ఇబ్రీ |  
రుస్తు | — (ఖడ్గములగొని నిష్క్రమింతురు.)

రుస్తు — (నవ్వుచు) తిమ్మా, మాపదునొకండుసంవత్సరముల కప్పముమాట యేమి ?

తిమ్మ — (నివ్వెరపడి) ఇదేటి సంబోధనము ఖాన్ సాహెబ్ ! ఇదిపరిహాసమా — లేక — అపహాస్యమా ? అందునిప్పుడు కప్పము మాటయేల ? మీకు మేమేలకప్పము చెల్లింపవలయును ?

రుస్తు — (జాలినట్లించుచు) సంబోధనము ? - కప్పము ? తిమ్మని తిమ్మని జేయువరకీ సంగతులేమియుబోధపడవు !

బల — ఖాన్ సాహెబ్, ఇట్లుమమ్మిచ్చట తూలనాడుటకా పిలిపించితివి ? ఇది నీకుతగునా ?


రుస్తు — (కోపమున) ఓరీ, రాచపురుగా, నాకిది తగదేమి ? ధనమదాతి లేకమున విట్టవీగుచు ప్రతాపముకలదని మాపదునొకండు వర్షములపేష్కసునుహరించి నన్ను తృణీకరించి నైజామునే నిర్లక్ష్యముచేసి కులుకుట మీకుమాత్రము తగుననుకొంటిరేమి ? కానిండు — మీరోగముకుదుర్పగల సిద్ధాషధము నాయొద్దనున్నది. తిమ్మా, నీ జిహ్వతోయిం చెదను. భద్రా, నిన్నిప్పుడే ఫిరంగికికట్టి ప్రేల్పించెదను. నేడు పెద్దాపురసామ్రాజ్యమున కువరాగకాలముదాపురించినది ! తెలిసినదా ?

బల — తుచ్చా, నీనాల్కయిట్టి కాలుకూతల వదలుచున్నదేమి ?

తిమ్మ |  
బల | — (రుస్తుముపైదూకి కొట్టబోవుదురు.)

రుస్తు — నానాల్కా ! - ఇబ్రీహీం, రసూల్, రండు - కట్టుడు - కట్టుడు !

పెళ్లి పుట్టే కుటుంబం కోసం



రసూ }  
ఇబ్ర } — (ప్రవేశించి ఉచ్చులవినది రాకుమారులబాధింతుడు.)

తిమ్మ—(రోషావేశములతో) రాక్షసాధమా, ధూర్తా, అధమాధమా, మాప్రాణములనే నీవానించినచో సంతోషపూర్వకముగ నొసగియుందుమే ! అందులకిట్టి అమానుషనీచశత్రుము నేలపన్నితివి? ఇందులకా పెద్దాపురౌన్నత్యమును వందివలెపోగడి కవటగాటకమాడి మాఖిడ్గముల నపహరించితివి? వీరాగ్రేసరుడనని పేరిమకొని తుదకాడుదానిపని చేసితివేమిరా? మాకృపాణములను మాకిచ్చి మమ్మెదుర్కొనరాదా? అప్పుడు నీప్రతాపము — నీప్రతిభ — నీశక్తి — బోధపడునే ! రాజభక్తిపరాయణుడైన నూరుదీనిచ్చటనున్న నీదుష్కార్యము కొనసాగదనియా అతనినిచ్చటనుండి వెడలనడచు తంత్రమును పన్నితివి? ఓరీ, రుస్తు, నీగర్భములో నింతకుళ్ళున్నదనియే మాకు తెలిసిన నీముప్పదివేలబుమును టెక్కముక్కాడకుండగాజేసి నదమదము నలుపకుందుమటరా?

శా. రాజ్యాపేక్ష దురంత దారుణ కఠోర కూరమార్గంబులన్  
పూజ్యంబై, అకలంకమై, మహితమైపోల్పొందు పెద్దాపురీ  
రాజ్యంబున్ గొనజూచెదీపు తులువా, ప్రిప్తించునే? స్వర్గసా  
మాజ్యంబున్ గొనుమొక నీతల విదీర్ణంబై ధరన్ గూలగన్!

బల— అరే, కూరాత్మా,-

గీ. మగతనంబుండేనేని మామహితఖిడ్గ

ములనుమాకిచ్చి మాతోడపోరుమిపుడు-

అట్లుకాదేని నైజామునాశ్రయించి

రాణినానంబుగావ వైశంబజుము !

తిమ్మ—(సంరంభముతో) తమ్ముడా, రమ్ము-రుస్తుమును ముష్టితోమోది చంపుము. ఓరీ, (కట్లుత్రొంపుకొనుచు) రుస్తు, యింకెందుబోయెదవురా?

రుస్తు—అదిగో!-అదిగో! కట్లుత్రేంపుకొంటిరేని మీతలల మీకు దక్కవు-ఇబ్రహీం,-రసూల్,-చూచెదరేమి?

[రాజపుత్రులిరువురు హుంకరించి తాంశ్శత్రేంపుకొని రుస్తుము రసూల్ ఇబ్రహీంఖానుల ముస్టితోమోదిపడగొట్టి వారిశిరములదన్ని పటకుటీరమును జీల్చుకొని బయటికతిరయమున లంఘింతురు, ఇబ్రహీం రాజపుత్రుల దఱుముకొనుచునేగును.]

రుస్తు—రండు, రండు, చంపుడు, చీల్చుడు-రాకుమారుల విడువకుడు!

(తెరలోకలకలము.)

“సర్కార్, సర్కార్, తిమ్మాజగ్గతీనేతుల్లోదిమ్మా తిరిగి పోతోంది సర్కార్, బల్ భదుర్దూబలం ఏన్నా బలం సర్కార్-సస్తాంసర్కార్,- సస్తాం!”

రుస్తు—(కలవలపడుచు) చంపుడు-వారి నెట్లయిన చంపుడు!

(మరల తెరలో కలకలము.)

“సర్కార్, రాజపుత్రుల్నేమర్లయా నేసినాంసర్కార్!”

రుస్తు—(నిట్టూర్పువిడిచి సంతోషముతో) అమ్మయ్యా, యిప్పటికే నాప్రాణములు కుదుటపడినవి. ఇబ్రహీం, ఆశిరములరెండింటి నిక్కడకు తెమ్ము. ఆపెంకెతలకాయల కాలదన్నువరకు నాకడుపుమంటచల్లావదు.

(ఇబ్రహీం రాకుమారుల శిరములగొని తెచ్చి రుస్తుంఖానున కిచ్చును.)

రుస్తు—(రాకుమారుల శిరముల నిబ్రహీంచేతులనుండి లాగి కొని వానివంకజూచుచు హేళనతో) ఆహాహా! ఆహాహా! ఇప్పుడు మీప్రతాపమెందుబోయినది? ఏవీమీవీరాలాపములు? ఇప్పటికీ మీపొగరణగినదా? రుస్తుంఖానుషర్లక్కర్ నవమానించి యవక తవకం పలుకుల బలికి కులికనవీతలలేనా?

గీ. భావిపెద్దాపురీ సార్వభౌమపదవి

గాంచి కాంచన నవరత్న ఘటితమకుట  
మునుధరించు నాశిరము దన్నిన ఫలంబు

గాంచు నీశిరములు నేను కాలదన్న !

[అట్లుతన్న బోన రథసమున రాజన్న అశ్వముమీద  
ప్రవేశించి రుస్తుము చేతులనున్న శిరములలాగికొని  
కరవాలమును ఝళిపించుచు రోషోద్రేకములతో  
విజృంభించుచు]

రాజ — అరే, దుష్టా. — రుస్తుం ! —

శా. ఖండింపన్ దరమానె, హస్తముల ఖడ్గాలుండగా వీరలన్ ?

దండన్ వైరిభయంకరప్రభవవిద్వాంసుండు రాజన్నయే  
యుండన్? — పావన రాజశిర్షముల సుద్యోగింతువా తన్నగా ?

ఖండంబుల్ పొనరించి నీశిరము కాకంబుల్ దినన్ వేచెదన్ !

(రుస్తుముఖాను మొదలైన మహమ్మదీయులు కేకలిడుచు చెల్లాచెదరై  
పాటిపోవుదురు.)

రాజ — ఓరీ పారుబోతా, —

గీ. పోయివత్తు నరాధమా, బుద్ధిగలిగి

యేగుమిక నైన రాజమ హేంద్రవరము.

నిముసమిట నిల్చితివయేని నీశిరంబు

గొంకవిడువడు రాజన్న ఘోరవృత్తి !

(తటాలున తురగము నెక్కి నిష్క్రమించును. మహమ్మదీయ సైనికు లిటు  
నటు కలవిలపడుచు పలుగులిడుదురు.)

రుస్తు — (ఆతురముతో ప్రవేశించి అధికారముతో) అరే, అరే,  
రసూల్, ఇబ్రహీం, రాజన్నను పట్టుకొనుడు — పొదివిచంపుడు — తత్త  
ణమే పెద్దాపురపుకోటను ముట్టడించుటకు సిగ్గుపడుడు — లెండు — లెండు —  
రాజన్నను వెనుదటిమి కోటలోనికి ప్రవేశింపక పూర్వమే నటికి  
వేయుడు — త్వరపడుడు — త్వరపడుడు !

(తెరపడును.)



5. రంగము—గవ్వలమెట్టచెంత.

[రాజన్న రాజమస్తకములచేసొని దుఃఖించుచు ప్రవేశించుచు.]

రాజ—గీ. ప్రళయనిర్ఘాతమేల నాపైనబడదు ?-

సూర్య తేజుల !-ప్రభువుల !-సుగుణనిధుల

పూజ్యశిరముల గేలగొంపోవ-నకట !

పంచభూతములైన నన్ ద్రుంచవేమి ?

అయ్యో ! ఈదురాత్ముడెంత దౌర్జన్యమొనరించి నిరుపమాన విక్రమ సంపన్నులగు మారాఘవమ్మాదేవి సంతానఫలముల నిట్టె త్రుంచి చెను ! (సవితర్కముగా)

మ. కరవాలంబులలాగి రుస్తుమకటా ! ఖండించెనేకాని దు

ష్కరమావీరులదాక నేరికని-ఆఖానుండెకాదల్ల ని

ర్జరనాథుండయినన్ ముఖాముఖిని బోరన్జాలునే ?-ధారణీ

వరులీనాటికినిట్లు తంత్రమున జావన్బ్రహ్మవ్రాలేమొకో !

గురుదేవా, నీపలుకులన్నియు యథార్థములయినవే ! అమ్మ గారుకాని మహారాజ కుమారులుకాని మీమాటలనప్పుడే పాటించి యుండిన నింతచేటు వాటిల్లకపోయి యుండునే ! ఇంతయేల ? నూరు దీనుగాని నేనుగాని మీవచనముల విశ్వసించితిమా ? కట్టా ! నేను వటవృక్షమునందుండి మిమ్ములను గనిపెట్టుచుండియు రక్షింపలేని మందభాగ్యుడనైతినే ! నూరుదీనునవలకు నడిపించుటకుగల కారణము నప్పుడే గ్రహింపగల్గిన నాక్షణముననే యటవ్రాలి మిమ్మెట్లయిన రక్షించియుండనా ? అయ్యో ! ఎంతఅపరాధ మెంతయపరాధము ! ఈరుస్తుంఖాను—నత్సవాయ పంశక్షీరరత్నాకర నుధాంశుమూర్తుల పవిత్రశిరముల నవమానింపబోవుటను కన్నులార గాంచియు—రాజ శీర్షముల నమ్మగారికడకు గొనిపోవలసిన కఠోరకార్యమెక్కడ నెఱవే అకపోవునో యనుభయముచే ఆదుర్ఘమూర్తునితలను నేలబెట్టి కాల

రాచి ఖండఖండములుగ చీల్చి హృదయరక్తమును భీభత్సగతి కడు  
పాగగొల్పి రావలసిన రాజన్న యిట్లు కన్నగానివలె—భీరునిభంగి—  
అపరాధివలె—శత్రుస్కంధావారముచుండి శరవేగమున పురివంకకు  
పఱుగిడి రావలసిన పాపకృత్యమునకు బాల్పడవలసివచ్చెనే! అమ్మా,  
రాఘవమ్మదేవీ, కుమారునికన్న మిన్నగ నీవెంచు నూరుద్దీను సమ  
యమునకు లేకపోయెను. పిడుగులుగుఱిసినను చలింపక ప్రతిపీ  
రుల తెగటార్చునని నీవెంతయగీర్తించు రాజన్న యింతజేసినాడు!  
అమ్మా, నీవు రాజపుత్రుల రక్తసిక్తశిరములగాంచి—“రాజన్నా,  
నీవా మీప్రభువుల నిట్టివిధముగ నిచ్చటకు గొనితేవలసినవాడ” వని  
నన్నుప్రశ్నింప నేనేమని సమాధానమిత్తును? .....హా దుర్భ  
రము! దుర్భరము!! ఏమహారాజ మస్తకముల మహీసురులు హస్త  
ములనుంచి దీర్ఘాయురస్తు విజయోస్తని దీవించిరో—ఏయవనీనాథుల  
శిరములపై నగర నారీరత్నములు సౌధములనుండి కుసుమాక్షతల  
వర్షించి సంభావించిరో అట్టి నాప్రభువుల యుత్తమాంగముల నేను  
కేలగొని పోవల్లసిన దుస్థితి వచ్చినను బ్రతికియంటినే! ఓగురుదేవా,  
యింక నీముఖమెట్లు దర్శింపగలను? ఓరామయ్యమ్మదేవీ, నీపతివార్త  
నీకేమని తెల్పుదును? (తటాలున నాగి) ఈ శిరములతో కోటలోని  
కేగి అబలాజనము నార్తనాదమున ముంచుటకంటె మరల శత్రుశిబిర  
మునకుబోయి రుస్తుఖానుని నాలుక వాలుకలుజేసి శీర్షమును చిద్రుప  
లు జేసి వత్తునా?.....

(తెరలో)

“పడ్డో పడ్డో, మార్మూర్, హుషార్”

రాజ—(ఆగి) ఓరోరిత్తుద్ర సైనికులారా, (రోషముతో)

గీ. శత్రుశోణితముచుగొల్పి చాలకాల

మగుట, నాచంద్రహాసము మగుడి వైరి

జనుల జూచినయంత నుత్సాహపడచు

వెలికివచ్చెడు, చాగేల ? వేగరండు.

[ముగ్గురు మహమ్మదీయువీరులు మార్ మార్ అనుకేకలతో పటాట పముగా ప్రవేశింతురు.]

రాజ—(వికటహాసముతో) మీరటరా నన్నజంపువారు  
(రోషముతో)

గీ. తురగమందునిలిచి కరవాలమున్ గొని

ప్రళయకాలరుద్రభంగి పగర

వీచమడచునట్టి వీరుని రాజన్న

హతమొనర్ప బ్రహ్మకై నవశమె ?

(ఇరువురు మహమ్మదీయులచంపి మూడవవాడు , అల్లా , అల్లా  
యని పొరలాడుచుండ సత్వరముగ నిష్క్రమించును.)

6. రంగము—లక్కమేడ.

[రాఘవస్మూదేవి, బాలజగపతినొడిలో నిడుకొని

రామయ్యమ్మ, లక్ష్మీసోమి దేవమ్మ, శౌరి,

దుఃఖచిహ్నములతో ప్రవేశింతురు.]

రాజ—(విచారముతో) అయ్యో, తరువాతనింకేమున్నది ?

ఉ. కట్టినతొళ్ళుత్రొంపుకొని కావరమొప్ప నెదిర్చుశతులన్

బట్టి కఠోరముష్టిహతి బ్రాణముదీయుచు కాననంబునన్

నెట్టన దంతిమస్తకము నిల్వనజేల్చి కలంచి బొబ్బలన్

బెట్టు హరీద్రులట్లు నృపవీరులటన్విహరించిరంతటన్ ?

గీ. కోరలనదీసినట్టి కాకోదరముల

భంగి, కరవాలములులేని పాపవశత

వైరిహస్తములకుజిక్కి ప్రభువులచట

నసువులను బాసిరకట ! యేమందునమ్మ !

వటము డిగనుటికి నేనచ్చటికేగునంతనే రుస్తుము కషతోపాయమున  
నూరుద్దీను నచటనుండి వెడల నడచుటగూ నింతకల్లోలము జరిగిన  
పిదప సర్వము పరిసమాప్తియు నగుటచే చేయునదిలేక అచ్చటనున్న  
నవమానింపబడునేమోయని ప్రభువులమూర్ఖములగొనితెచ్చి-

అడలు—హా ! వీరావతారులారా ! హా ! విద్యానిధులారా !

(అని ఆకొందనముచేయుదురు.)

రాఘు—హా ! కుమారులారా ! ఎంతలో నెంతవిషత్తుసంభ  
వించినది ! కడకు మీచావునకు నేనేమిత్తినై తినే ! అయ్యో !-

సీ. అవలీల శితికంటునైన నాహవమందు

బట్టిచంపెడు బాహుబలముకలిగి

రాజ్యంబునెల్ల సంరక్షింపజాలెను

చాకచక్యమున బ్రశస్తిగాంచి

అనవరతంబు రాజ్యాంగతంత్రంబున

సరిలేని, తలకని శక్తిగలిగి

సర్వకళలయందఖర్వపాండిత్యంబు

బడసినారని చాలవన్నెగాంచి

గీ. రూపజిత మన్మథులటంచు రూఢి కెక్కి

యఖిలరాజన్యలందున ఖ్యాతిగాంచి

యిర్వదేండ్లు పదునెనిమిదేండ్లు చనక

మున్నె దివికేగినారె నావుత్తూలార !

ఓరీ కుత్సితుడా, ద్రోహీ, నరాధమా, యిందరినింతజేసి కడకు  
నీకన్నకొమరుడు నూరుద్దీనునే మోసపుచ్చి యేమిబాముకొనుటకింత  
దుర్మార్గము చేయసాహసించితివిరా ? విశ్వంఖిలవృత్తి నింతగవిజృంభిం  
చుటకు నీకనుకూలకాల మీనాటికగుపించినదా ? మేమునీకేమి వినము  
వోసితిమని మావినాశనమున కిట్లు పూనుకొంటివి ? ఓరీ పాపాణహృ

దయా, నీచేతులార పెంచిన జాజిలతలనే యిట్లు కాలరాయుటకు వారు  
 నీకేమి యపకృతిచేసినాదురా ? అయ్యో ! నీనొక యుద్ధవైయున్న  
 కాలమున పిలిచి యాదరించి పోషించి యింతవానిగజేసిన నామేలు  
 నెల్లమఱచి జగదేకవీరులగు నాకుమారులనే కటికతనమూని-నైచ్య  
 మున-మోసమున తరవారులనపహరించి దారుణవధకు బాల్పఱచిన  
 దుర్ణయాత్ముడవి. క మాశుద్ధాంతకాంతల నవమానింపకుండ విడుతు  
 వా ? కల్ల ! కల్ల ! ఔరా ! ఎంతలోనంత విపర్యయముతటస్థించినది !  
 ఈవార్ధక్యదశయందంత కడుపుకోత భరింపవలసియుండునని తెలిసిన  
 పదునొకండేడ్లకు బూర్వమే పతిననుగమించి యుండెడువాననే !  
 అక్కటా ! కుమారులారా, ఎవరికొఱకీజీవములీ శరీరమునందంత  
 వరకు నిలిపియుంచితి నో అట్టిమీనును మీసామ్రాజ్యమునకును గల  
 యనుబంధమింతలో భగ్నముకావలసిన యోగమున్నదని నేనెఱుగ  
 నైతి నే ! ఓ పెద్దా పురసామ్రాజ్యరమారమణీ,—

నీ. ఆదికాలంబున ఆటవికులగు కి

రాతపతులచేత రాణకెక్కి

యవలను రెడ్డిభూధవులచే నత్యంత

ప్రాబల్యమును వైభవంబుగాంచి

గజపతులంతట నిజభుజశక్తిచే

రక్షింపగానంతో ప్రాప్తిజెంది

పాలింపనిదాక వత్సవాయప్రభుల్

వివిధదేశంబుల వినుతినంది

గీ. అకట ! నేటికి మహామదీయప్రభుత్వ

దారుణానలకీలల దగ్ధమగుచు

నామరూపంబులు నశించు నాడువచ్చె !

ఎల్లు బ్రతికెదవోతల్లి, యింకమీద !

లక్ష్మ—అమ్మా, రాఘవమ్మాదేవీ, నీవేయిట్లుబెంబేలుపడిన  
నింకనీకోడలి నూరార్చువారెవరు ? ఊరడిల్లు మూరడిల్లుము!

రామ—హా ! నవమన్నధాకారా ! హా ! పరాక్రమససనా !  
హా ! జీవితేశ్వరా ! లక్ష్మమ్మతల్లీ, ప్రాణములీ శరీరమునందున్నంత  
వరకీప్రాణికి నూరటయెక్కడిది ?

ఉ. వీరుడెకాదు విద్యను వివేకమునందును బ్రజ్ఞయందు నా  
కార విశేషమందును నిగర్వ వినిర్మల జీవితఁబునం  
దూరనెకాదు లోకమున నజ్జ్వలకీర్తినిగన్న నాథుడీ  
తీరున ఖానుచేతుల వధింపబడన్ గ్రహచారమేమియో !

గౌరి—అమ్మా, రామయ్యమ్మదేవీ, తమరు వీరవరేణ్యులగు  
కళా తిమ్మజగపతిమహారాజునకు దేవేరులయ్య సామాన్యలవలె  
వాపోవదగునా ? ఊరడిల్లు దూరడిల్లుడు !

లక్ష్మ—రాజన్నా, యింతకును గురుదేవులేమనిరి ?

రాజ—అమ్మా, ఏమనిచెప్పుదును ? పొంగిపొరలివచ్చు దుః  
ఖోద్రోకము నెట్టెట్లొ యణచుకొని నేవిన్నవించిన విషాదవృత్తాంత  
మును విని కోటకాపాడు భారమును నాభుజస్కంధములందుంచి ము  
ఖ్యరహస్యముల గొన్నిటి దమకెఱింగింపుమని నాకాజ్ఞాపించి యప్పటి  
కప్పుడే మొగలుసైన్యము నింగినిగప్పు మొగిళ్ళచందంబున దుర్గము  
వంకకేతెంచుచుండుటచే చేయునదిలేక ముందుగ నన్నేగి వా  
హినుల హెచ్చరించి దుర్గద్వారముల మూయింపుమని ముదలనొసగి  
నన్నిటకంపినాడు. పనిబడిన రహస్యమార్గమున వచ్చి తమ్మచ్చట కలి  
సికొనవలసినదిగా సెలవిచ్చిరి.

రాఘ—రాజన్నా, గురుదేవు డిచ్చటికేలరాలేదు ?

రాజ—అమ్మా, వ్యవధిలేకపోయినది. అందును గురుదేవుడు  
రాజపుత్రుల దారుణవధను వినలేక వినలేక విని విచారభారమున క్రుంగి

పోయి మ్రోస్తోడియున్నాడు. ఇదిగాక శాశ్రవులునన్ను వెనదలుము  
కోని పచ్చుచుండిరి. అందుచే గురుదేవుడిటకు రా—

(తెరలో కలకలము.)

రాజ—(నిని) అమ్మా, అదిగో! అప్పుడే మహమ్మదీయులు  
కోటను ముట్టడించినారు.

రాఘు—ఏమిరాజన్నా, పెద్దాపురసామ్రాజ్య రవి తేజమస్త  
మించు కాలము వచ్చినదామేమి?—అయ్యో! గురుదేవా, సర్వజ్ఞ  
డవగునీవు మాకుపదేశించినట్లాచరించిన నింతసర్వనాశనము సంభవిం  
పకపోయేడిదే!

గీ. నిజముగా బ్రాహ్మణుడవీవు నీపలుకుల

పాటిసేయక మృత్యువుభవనమునకు

బంపి కొమరుల నీగతి జంపుకొంటి

కటకటా! ఏమనందును కాలమహిమ!

కట్టా! సమయమున కొక్కరును దోడ్పడువాడు లేకపోయిరే! నేన-  
నాయకులు లేనిసేన అట్టి ప్రచండ శత్రువదూధిని నెట్లెదుర్కొన  
గలదు? ఓ లక్ష్మీనృసింహస్వామీ, నిన్ను నమ్మినవారి నిట్లగచాట్ల  
పాలు గావింతువా? (దుఃఖించును.)

రాజ—అమ్మా, దుఃఖింపకుడు. తమకంట కన్నీరుగారుట  
చూచి నేనునహింపజాలను. గురుదేవుడు కోటనురక్షించు భారమును  
నామీదనుంచుట మఱచితిరా? రాజమహేంద్రవర యుద్ధమునకు  
వీరత్రయము నంపునపుడు దుర్గరక్షణార్థము చల్లారాజన్న యుండవల  
యునని చెప్పియుండరా? అమ్మా, నాటిరాజన్నయింకను జీవముల  
తోనుండలేదా? నాకంతమున ప్రాణములుండగా రుస్తుంఖానుని  
కోటలో నడుగుపెట్టనిత్తురా? వీరత్రయమేమైన నెందులకు? నూరు  
దీ నెందుబోయినసేమి? గురుదేవుని మంత్రాంగముతో పనియేము  
న్నది? మహారాజుల నాయకత్వము లేకున్నసేమి? అమ్మా, నన్ను  
పంపుడు. అరాతిబలమునుజూచి శంకింపకుడు. అదిగో, మనదళము!

నానుకులులేమి చిందర వందరయ్యె పరబలమును భస్మముచేయవల  
కున్నది. తమ సెల్లవైన చిటికలో బోయి—

గీ. చెడరి నలుమొగములబాటు సేనజేర్చి

దుర్నిరీక్ష్యతేజోగతి దురమునందు

నిలచి యాహవమొనరించి కలచివైతు

వైకులను, నాదుప్రాణముల్ ధారవోసి.

రాఘ—(విచారముతో) వలదు, రాజన్నా, వలదు. కోటసమూ  
లముగకూలి వత్సచాయవంశసౌధము పరశురామప్రీతియగు చరమకా  
లనూసన్నమైనది. లేకున్న, నాయాజ్ఞయన్న సుగ్రీవాజ్ఞగా దలచుచు  
సమయమువచ్చిన నేబదివేలసైన్యముతోరాగల సర్దారులుగాని  
పదివేలసైన్యముతోరాగల జమాదారులుగాని నలుబదివేల సైన్య  
ముతోరాగల రామచంద్రపురము రేకపల్లిరాజులుగాని మన తాకిడు  
లనుపాటించి మనకొక్కవీరునైన సహాయార్థమిహి ?

రాజ—అమ్మా, క్షమింపవలెను. ఇది వారిదోషముకాదు.  
పాడికి మనమ. పినలేఖల రుస్తుముపహరించెనని గురుదేవున కిప్పుడే  
తెలిసినది.

రాఘ—హా! హా! ఎంతదారుణ మంతదారుణము! రుస్తుం,  
నీవెంత తంత్రగాడవైతివి! అయ్యో! రామరాజు సుబ్బరాజు కృష్ణా  
రాయనింగార్ల జాడయైన తెలియలేకుగదా!

రాజ—అమ్మా, వారిని రుస్తుముతోటపల్లి మన్యములకు తఱి  
మివేసెనని చాకులవలన గురుదేవు డిప్పుడే గ్రహించినాడు.

రాఘ—అక్కటా! ఇది యేమి విపరీతము! రుస్తుమింకను  
ఎందఱి ప్రాణానిలములగోలి యెందఱికి ప్రవాసగతి కలిగించియెందఱి  
మస్తకములతో కల్లామైనరులగట్టించి కులుకనున్నాడో! రాజన్నా,  
యింతకును ముఁదీవార్త చెప్పవైతివి! కుమారుడు నూరుదీనునట్లు



వరించి గొనిపోయి రుస్తుము తనపొట్టను బెట్టుకొనలేదుకదా ?

రాజు—అమ్మా, అంతపని జరుగలేదుకాని యతడు రాజానగరములో బంధింపబడి నజీవియైయున్నట్లు గురుదేవుడు తెలిసికొనియెను.

రాఘు—హా కుమారా నూగుద్దీన్! (మూర్ఛిల్లి క్షణముండి చివాలునలేచి అధికారముతో) రాజన్నా, అయిన నింక రణమునాపివేయ నే నాజ్ఞాపించుచున్నాను. అయినవారందఱును పెద్దాపుర సుస్థాన సంరక్షణమునకై యసువుల నర్పించినప్పుడును అడవులబట్టినప్పుడును కాశాగారములపాలైనప్పుడును మేమింకను కోటను పదిలముగ పట్టుకొని ప్రాకులాడుదుమా ? గౌరీ, అంతఃపురకాంతలనందఱినిటకు జోహారునర్పరమ్మనుము. రాజన్నా, మూయించిన కోటతలుపులు తీయించి మహమ్మదీయ చమూసచూహముతో రుస్తుముఖానుని లోనికిరానిమ్ము. ఈలోన మాకందఱకు చితుల సిద్ధముచేయుము. యవనులచే నవమానింపబడకుండ జోహారునలిపి అగ్నిహోత్రజ్వాలల యందు భస్మీభూతులమై పవిత్రాత్మలతో పరలోకమున కేగుదుము. రుస్తుముఖానుని వచ్చి యీ పెద్దాపురశ్మశానవాటికలకు ప్రభుత్వము చేసికొననిమ్ము! ..... రాజన్నా, దుఃఖింపకుము. చెట్లంతటి కొడుకుల దిగమిగిలిన యీనిర్భాగ్యరాఘవమ్మాదేవి దుఃఖమును దిగమిగిగు కొనలేదా ? రామమ్మా, బాబుకై విలపింపకుము. ఈ వత్సవాయాంకురమింక పూసపాటి పృథివీశ్వరులవలన బ్రోదిగాంచును లెమ్ము. ఇది యనుల్లంఘనీయమగు దైవనియమము! లక్ష్మమ్మతల్లీ, నీవే యిప్పుడు దుఃఖింతువా ? రాజన్నా, లెమ్ము. మాకు చితులం టించి కోటతలుపులను దీయింపుము. గౌరీ, పొమ్ము. అవరోధజనము నిచ్చటకు దోడ్కొనిరమ్ము. ఇంకను ఆలసింతురేమి ?

రాజు—(దుఃఖించుచు రాఘవమ్మాదేవి పాదములపై బడి) అమ్మా, అమ్మా, -

గీ. రణతలంబున వైరులరక్తమందు

మజ్జనంబాడుటో - శత్రువుధ్వమందు

ప్రాణముల వీడుటోగాని, అంబ! యెఱుగ

ప్రభువులకు నగ్నిచితుల నేఱుటచు తెఱగు!

రాఘ—రాజన్నా, లెమ్ము-లెమ్ము-పోనిమ్ము. అందులకు గౌరి  
యేమున్నది. కాలముతప్పివచ్చినప్పుడింతకంటె చేయవలసినదేము  
న్నది?.....గౌరీ, ముందు నీవేగి అంతఃపురస్త్రీల నిచ్చటకు  
బిలిచి చితులనంటించి కోటతలుపుల దీయింపుము. ఇది నీకు తప్పదు,  
పోమ్ము.

రామ—గౌరీ, వచ్చునప్పుడు నాకు హరిద్రావస్త్రముల దె  
చ్చుట మఱువకుము.

గౌరి—(దుఃఖించుచు) అమ్మా, ఇది నాకు తప్పదా?

రాఘ—తప్పదు. పోమ్ము పోమ్ము. లేకున్న నాయాన.

గౌరి—అమ్మా, అమ్మా, (దుఃఖించుచు నిష్క్రమించును.)  
(తెరలో కలకలము.)

రాఘ—ఏమిది రాజన్నా, మహమ్మదీయులప్పుడే కోట  
లోనికి—

రాజ—అమ్మా, కాదు కాదు. గౌరివలన తెలిసికొని కావల  
యును, మనసైనికులందఱియొక్కొక్కమ్మడి దుఃఖించుచు వచ్చు  
చున్నారు.

రాఘ—అయ్యో! వీరికే నేనేమి సమాధానముచెప్పి పోరు  
మాన్వింపగలను! (విచారించును.)

[సైనికులు యోధవేషములతో దుఃఖించుచు ప్రవేశింతురు.]

సైని—(ఏకగ్రీవముగా) అమ్మా, అమ్మా, యిది నిజమాత్మ  
యిది కూడునా? (దుఃఖింతురు.)

రాఘ—బిడ్డలారా, దుఃఖింపవలదు. మీరు వెనుదియు  
చున్నారని నేనీయుద్ధమును నిలిపివేయుటలేదు, మీబలము పదివేలును

ముప్పదివేల శత్రుదళముతోబోరి కొంతకాలమీ కొటను శత్రు హస్తములబడకుండ కాపాడగలుగుదురుగాని విరోధివాహిని మీకంటే మూడుమడుగులుండుటచే మీరు త్వరలోనశించుటయు నాపినప మేము యవనులకు జిక్కుటయు దటస్థించును. కాబట్టి మేము ముందుగా జోహారుచేయుటయు పినప దుర్గద్వారముల దెఱచుటయు నిప్పుడవశ్యాచరణీయములు.

సైని—హాహా! దుర్భరము! దుర్భరము! తల్లీ మమ్మెవరికొప్ప గించి పోయెదవు తల్లీ! కుమారజగపతి నేమిచేసెనవమ్మా!

రాఘ—కుమారులారా, యిది విచారింపవలసిన సమయము కాదు. మేము పవిత్రుగు జోహారుచేయబోవుచున్నాము. జగపతి శత్రువుల బారిపడకుండ కొటలోనుండి సురక్షితస్థలము చేరగలడు. వానికైమీరు చింతింపకుడు. జగపతిని మరల పెద్దాపురసామ్రాజ్య సింహాసనముపైని ప్రతిష్ఠింప మీరెల్లరు జీవించియుండవలయును; కాన, మీరిప్పుడు యుద్ధముమానక తప్పదు.

సైని—చల్లనిమాటవిన్నాము తల్లీ! అమ్మా, రాజన్నగారిని పంపెదరేని, వారినాయకత్వమున సరాతిబలముల త్రిటిలోనుగ్గు నూచముగావించి.

రాఘ—నాయనలారా, మగల యుద్ధవ్యామోహమున నేపడెదరేల? రాజన్నయిప్పుడు వార్తాహరుడై విజయనగరాధీశ్వరుని కడ కేగవలసియుండుటచే, నతనినియుద్ధకార్యములందు నియోగింప వీలు లేదు. మీధైర్యసాహసపరాక్రమము లమేయములైనను ఇప్పుడింత కంటే చేయవలసినదిలేదు.

(తెరలో కలకలము.)

రాఘ—(విని)అదిగో! విరోధులువిజృంభించుచున్నట్లున్నారు !  
ఇంక నొకనిముషములో కోటలోనికి ప్రవేశింపగలదు. రామమ్మా,  
బాబునిటుతెమ్ము. (బాబునితీసికొని లక్ష్మమ్మగారి కిచ్చుచు)అమ్మా  
లక్ష్మమ్మా, ఇదిగో వత్సవాయాంకురము. విజనగరాజాధీశ్వరులగు  
పూసపాటి విజయరామభూపాలుని ధర్మపత్నియు నీరాయజగపతి పిన  
తల్లియునగు చంద్రయ్యమ్మాదేవికీ\* నినుగులనొప్పగించితివేని, వీనికే  
లోపమునుండదు. ఈకార్యభారమును వహించి మావత్సవాయవంశ  
మును నిలువబెట్టు మీపాదములంటి ప్రార్థించుచున్నాను.

గీ. భావిపెద్దాపురీ మహీపాలుడైన

జగపతినిగాచి రక్షించు నర్వభార

మునుభరింపగ బ్రార్థింతు, బుడతడితడు

మీకొమరుడంట మఱువగాబోకుమమ్మ !

రామ—అమ్మా లక్ష్మమ్మతల్లీ,

నీ. పసిడితీగెల మేలివజ్రాల తూగులు

య్యాలలోనూగెడు నట్టివాడు,

తులలేని మృదుహంస తూలికాతల్పంబు

లందున శయనించునట్టివాడు,

అంబనేనుండ బాబయ్యమ్మ పాడిన

యందాక నిదురింపనట్టివాడు,

ప్రియజనంబులు వేనవేలున్న మీయంక

మందెయుండగ గోరునట్టివాడు,

\* నిజమునకు శ్రీసీతారామచంద్రరాజబహద్దరుగారి సతీమణికొప్పగింపుమనికాని  
చంద్రయ్యమ్మాదేవి కొప్పగింపుమని కాకున్నను కథానుకూల్యతకై యిట్లువ్రాయ  
వలసివచ్చినది.

గీ. త్మాతలంబెల్ల కన్నుల గప్పికొనగ

నెంతోయల్లారు ముద్దుగానెదిగి-ముక్కు

పచ్చలారని-తల్లిపాల్వదలనట్టి

బుతుతడితండు మీరెట్లుపోవగలరొ !

లక్ష్మ—అమ్మా! యింతమాత్రపుబనికై నన్నుమీరంతగా ప్రార్థింపవలయునా? ఇదినాకవశ్యాచరణీయమగు కార్యము కాదటమ్మా? ఈబాలునికై మీరు చింతింపదగునా? నాకంతమున ప్రాణములున్నంతవరకీ జగపతిని కాపాడుదాననని శ్రీలక్ష్మీనృసింహస్వామి సాక్షిగ ప్రమాణముచేయుచున్నాను. గాభర్త యీబాలరాజును కొలది కాలములలో పెద్దాపురసామ్రాజ్యసింహాసనమున నిలిపికాని మరణింపడు. ఇంతవరకు తరతరములనుండి మీయండవర్ధిల్లిన యీకొంపెల్లవారి కుటుంబము, కృతజ్ఞతకు రాజభక్తినిచూపునమయ మిప్పుడుగదా కలిగినది. అమ్మలారా, యిక కంటతడిపెట్టకుడు, మాకుసెలవొసగుడు. రాజన్నా, రమ్ము, ఆలసించిన ప్రమాదమగును.

రాజ—(దీనముగ) తల్లీ, మిమ్మెల్లవిడిచియేగుదును ?

రాఘ—రాజన్నా, నేనుజీవించినంత కాలమును నూరుద్దీనును నిన్నును తగినవిధముగా సన్మానింపనే లేకపోయితిని. కానిమ్ము!—రాజన్నా, గురుదేవుని యాజ్ఞానువర్తివై మెలగుము. ఆయనకునావందనములని చెప్పుము. నీవుముందేగి యీవార్తను విజయనగరమున నెఱింగించి, జగపతిరక్షణోపాయప్రయత్నములందుండుము. పోయి రమ్ము.

రాజ—అమ్మా అవశ్యమట్లానరెచ్చెదను.

రాఘ—లక్ష్మమ్మతల్లీ, మీఋణముమేము తీర్చుకొనలేము. మీరు సామ్రాజ్యసంరక్షకులుగాని పురోహితులుకారు. ఆదికాలమునుండి నేటిదాక మీ బ్రాహ్మణులు మంతులై, దండనాథులై, పురో

హితులై క్షత్రియజాతికమూల్యోపకారమునొసగుచున్నదిన్నాయ.

బ్రాహ్మణులైనను-

నీ తనగ్రంథరచనయేదక్క నితరమెఱుంగ

గక తన్నయతనుండు కవివగుండు,

తనపొలంబును సేద్యమునుజేసికొంటయే

గాని మాత్రెఱుంగని కర్షకుండు,

తన దైవనియతవ్రతాచారములె కాని

యొండెఱుంగని తాపసోత్తముండు,

తన ధర్మమంత్రశాస్త్రములదక్కమ తేమి

యూహింపనట్టి పురోహితుండు,

గీ. కదనమనినంత కత్తులుకరములందు

దాల్చి, నైరులపీచముడుల్చి, రాజ్య

రక్షణార్థము రక్తము రణతలాన

జిమ్ముటెఱుగమెమేము లక్ష్యస్తుతల్లి !

అట్టిమహీనులకు సహధర్మచారిణులై మీ బ్రాహ్మణవనితలు గుడ్డ  
సమయముల పరమేశ్వరీసమారాధనముచేచాని రాజ్యేశ్వరీ సేవాతత్పర  
హృదయులై మాకుసహాయపడి సామ్రాజ్యము రక్షించినవారుకారా?  
తల్లీ, నీవిప్పుడట్టి దుర్బుటపావనకార్యమున నియుక్తవైయున్నావు.  
మీకు శుభమగుగాక, పోయిరండు.

(తైరలోకలకలము.)

లక్ష్మ—అమ్మా, మమ్మింకబోనిమ్ము అమ్మాసెలవు,  
అమ్మాయీసెలవు. రాజున్నా, రమ్ము. (బాలునితో నిష్క్రమించును.)

రాజ—అమ్మా, సెలవు, అమ్మాసెలవు. (నిష్క్రమించును.)

అందఱు—(ఒక్కపెట్టున) హా! కుమారా! హా! కుమారా!

(దుఃఖింతురు.)

రామ—హా కుమారా! ఎడతలోమనకు వియోగముపొప్పిం

చెనురా తండ్రి!

సైని—హా మహారాజకుమారా ! నీకెట్టి దుస్థితివచ్చె !

రాఘ—(సైనికులతో) తనయులారా, ఈదుఃఖమునుమేము భరింపలేకున్నాము. జోహారుతోగాని యిదిశమింపదు. ఈజగపతిని సింహాసముననిలుపుభారము మీయదియని జ్ఞప్తికడెచ్చుచున్నాను. ఇంకిట నుండకుడు.

సైని—అమ్మా, యీబాలజగపతిమహారాజు నీ సింహాసమున నిలుప మేముబాసచేయుచున్నాము. లేల్లులారా, యింక మీ సేవాభాగ్యమీ మందభాగ్యులకులేదా ! (దుఃఖించుచు నిష్క్రమింతురు.)

రామ—హాతఁడీ, నీకేమిగానున్నదోకదా !

రాఘ—బిడ్డా, విచారంపఁము. విధివిధానమిట్లున్నది ! అమ్మా, గురుదేవుడుబ్రతికేమున్నంతవరకు వానికి భయములేదు. చేతులారా అదివచ్చినయాత్మజల యసువులదీసికొన్న నాకిల్బిష మెట్లు నివృత్తికాగలదు ? కోడలా, (కోడలిచేతులుపట్టుకొని) గీ, చేతులారా నీపతిన్ జిన్నతనము

నందె కాలునిప్రోలికినంపి నీకు

తీరరాని సంతాపముదెచ్చియుంటి

నయ్యె! ఎల్లుక్షమింతువోయ క్కు నన్ను ?

రామ— అత్తయ్య, దైవదుర్విపాకమునకుమీరేమిచేయుదురు ? ఈవిషత్తునకు మీరు సిమిత్తమాత్రులుకారా ? రాజ్యరక్షణార్థ మాత్మజభర్తృభ్రాతృదుల బహరములకంపుట మనక్షత్రియకాంతలకిదియేతొలిసారియూ ? ఏమోక్షణకాలము భర్తృవియోగదుఃఖోద్రేకపరవశురాలనై దుఃఖించితిగాక యింకదుఃఖింతునా ? నేను మాత్రమురాచపడతినిగానా ? పీరమాతయగురాఘవమ్మాదేవి కోడలనుగానా ? అత్తా, యింక నేవ్యాకులపడను. నాహృదయమిప్పటికే తాయివారినది.

(తెరలో పెద్దకలకలము.)

“అల్లాహోఅక్బర్ ! దీన్ ! దీన్ !”

శారి—(రభసముగ ప్రవేశించి) అమ్మా, అమ్మా, తమయూజ్జా ప్రకారము కోటతలుపులు తెలువబడినవి. శత్రువులు సారంభముతో నిరాటంకముగ లోనికివచ్చుచున్నారు. చితులంటింపబడినవి. రాణి హస్తప్రీతాదేన చితులజేరుచున్నారు. రామయ్యమ్మదేవీ, యివిగోమీస పసుపుబట్టలు, అమ్మలారా, త్వరపడుడు. (పసుపుబట్టలిచ్చును.)

రామ—(కైకొని ధరించును.)

రాఘ—(వికటహాసముతో) త్వరపడక మేమిట నింకచేయుట కేయున్నది? మాజనమంతయు నగ్నిహోత్రజ్వాలలయందుఁగట్ట వినియోగింతుము. రామమ్మా, అదిగో! చితాగ్ని సహస్రజిహ్వలతో నానిర్భయిచి మనల దనలోని కాహ్వనించుచున్నది. ఓ పవిత్రవీతి హోతా! ఆపద్బంధనా!—

ఉ. నాడటు సీతశీలము ననంతదయన్ బ్రకటించి యాపె గా  
పాడినవాడవీవు, కడు పావనమూర్తివి, మమ్మునింక గా  
పాడెను వేళవచ్చె నిక వత్సవయాన్వయశౌరవంబు గా  
పాడుము నిన్నుజొచ్చెదమపారముదంబున పావకేశ్వరా !  
(చితివంకకు నడచును.)

రామ—అత్తా! నేనును వచ్చుచున్నానుండుడు. (కలవిలపాటుతో నిటునటుచూచి అకస్మాత్తుగ గొంతెత్తి) శారీ! నాపతిమంత్రకమేదీ?  
(ఉన్మాదమున పరిక్రమించును.)

శారి—(నిష్క్రమించును.)

రాఘ—(పోయి రామయ్యమ్మను పట్టుకొని) రామమ్మా, ఏమది?

శారి—(ప్రవేశించి) రామయ్యమ్మకు తిమ్మజగపతిశిరము నిడును.)



రామ—(పుచ్చుకొని రాఘవమ్మాదేవిపట్టు విడిపించుకొని రోషముతో) ఎవడురా నాపతిశిరమునిట్లు ఛేదించినఖలుడు? పరాక్రమమునగాక స్వామిద్రోహమున నాపతిమూర్ధమునిట్లు ఖండించిన యాపాపి—యాగాక్షసాధముడెంత కాలము పెద్దాపురసామ్రాజ్యసింహాసనమునెక్కి పాలింపగలడు?

గీ. ఏదురాత్ముడీమస్తకమిట్లు వంచ

నంబునన్ జేసి త్రొంచి దుఃఖంబు నాకు

గూర్చె నాఖలుకీర్ణము కూలుగాక

వ్రక్కలై భువి నచిరకాలంబునందె!

చీ! చీ! పవిత్రమగు జోహారుచేయుచు, నాచండాలునిదలచిన నాపాపముశమించుగాక! ..... ఓవనితామానసంరక్షణదీక్షాపరాయణ! వైశ్వానరా!

గీ. ఈ పవిత్రశిరంబుతో నిపుడె నిన్ను

గలియుదును, పరజన్మమే గల్గెనేని

శ్రీ కళాతిమ్మజగపతి సేవచేయు

నటులె నన్నోమవే తండి! అగ్ని దేవ!

అత్తయ్యా, దయచేయుడు. (చితివంక కేగును)

అందఱు—లక్ష్మీనృసింహస్వామికేజయ్! (అను సుప్రార్థనములతో చితులయందుఁజేరికెదరు. అల్లాహాఅక్బర్ దీన్ దీన్ అను కేలతో మహమ్మదీయులు రుస్తుముసహితముగా ప్రవేశింతురు)

•

(తెరపడును.)

ఇది ద్వితీయాంకము.



# పెద్దాపురముముట్టడి.

తృ తీ యాం క ము.

1. రంగము—పెద్దాపురముకోటలో రుస్తుంఖానుదర్బారు.

[రుస్తుంఖాను సింహాసనముననుండ రసూల్ ఖాన్,

ఇబ్రహీంఖాన్, కరీంఖానులు యథోచితాస

నముల నుందురు.]

రుస్తు—ఇదేమిచిత్రము రసూల్, ఇందలుస్త్రీ లొక్కమాట గిల్లోనుటికి మరణించుట నేనెచ్చటను చూడలేదే! వీరు చచ్చుచు చచ్చుచు ఎచ్చటను చోటులేనట్లీచక్కని లక్కమేడప్రక్కనే చితులం టించుకొని చావవలయునా? పోనిమ్మిక వీరిగొడవయేల? సర్దారులారా, మనకుపట్టుపడి నిర్బంధింపబడిన పదివేలమంది పెద్దాపురవీరులను భద్ర ముగా కాపాడుటయేకాని వారికేహానియజేయవలదు! ఇది రాజును హేంద్రవరము షర్లమ్మర్—కాదు కాదు—పెద్దాపురమునవాబ్ రుస్తుంఖానుని ఖరాఖండిహుకుమ్!

రసూ—అదేమి సర్కార్, వారితలలతెగనటికి అల్లాకుప్రీతిగా కల్లామైనరుల నిర్బంధవలదా?

ఇబ్ర—తెలంగివాళ్ళాతల్ కాయల్తోమామాయం వండేస్తాం సర్కార్!

కరీ—సర్కార్, హిదివర్కూరస్తా హిదివర్కూపుంథామే ఎల్లామ్ సర్కార్, బహుత్ తమాష్గావుంటాది.

రుస్తు—సర్దారులారా, మీరు నుడివినవన్నియు రాజ్యాంగ తంత్రకోవిదులగు మనవంటివారొనర్పవలసినవికావు. రాజపుత్రుల మరణమునకైదురపిల్లు నీరాష్ట్రప్రజలు మనమిప్పుడు కారాగారము

అందుంచిన శత్రుసైనికులనందఱిని నఱకించుట గాంచి రేని, మండి  
పడి యువ్వెత్తుగ మనపై తిరుగుపాటుచేసిన ప్రమాదమువచ్చును.  
చిరకాలానుభవమువలన వీరితత్వము నేను బాగుగ నెఱుగుదును. ఆం  
ధ్రరాజులకు గుండెబెదరుగొల్పుటకుగాను మనము ముందుగనట్టి  
కార్యముల జేసితిమికాని యింకనట్టిచేష్టలక్కరలేదు. సింహాసనము  
నకై యెందఱొడఱిని బలిగొన్నను, ఎన్నెన్నిదుష్కార్యము లాచ  
రించినను, చిక్కులేదు ; కాని, ఒకహిందూరాజ్యమును పాలించు  
మాహమ్మదీయప్రభువుమాత్రమిట్టి దురాగతములకుదొంగొన్న సింహా  
సనము చిరకాలమునిలుచుటకష్టము. ఏదైన నట్టికార్యమొసర్ప  
వలసిన యగత్యముకలిగెనా, దాని నత్యంతరహస్యముగా ప్రజలకు  
దెలియదను నిశ్చయమున్న నేగాని చేయరాదు. అందులకేగదా నే  
నిప్పుడు చేజిక్కిన బాలజగపతిని మఱియొకలాగు చేయుటకు వెనుదీయు  
చున్నాను: అన్నట్లు — ఖరీంఖాన్ !

కరీ—సర్కార్ !

రుస్తు—విర్బంధమునందుంచిన రాయజగపతిని సోమిదమ్మను  
ఇచ్చటికి దీసికొనిరా! అప్పుడప్పుడు వారినిగాంచుచున్నగాని, నాకు  
తృప్తికలుగదు.

కరీ—అచ్చా సర్కార్, (నిష్క్రమించును.)

ఇబ్రీ—సోదమ్మా బహుత్ అసాద్దెంమనిసీ సర్కార్. జగ్  
పతీయెంగిలీ ఖానా సేసీ మమ్మల్ని శానామోషం సేసిందీసర్కార్.

రసూ—సోమిదమ్మ అంత పెద్దకోక నెందుకుకట్టునో నాకు  
బోధపడుకున్నది.

రుస్తు—బోధపడుట కేమున్నది ? యజ్ఞముచేసినవానిభార్య  
ముప్పదిమూళ్ళకోక ధరింపవలెనట ! విపరీతశాస్త్రము ! అదియేమొ  
కాని యీమెధోరణి నాకు దురవగాహముగ నున్నది. అదిగో! సోమి

దమ్మగారు వచ్చుచున్నారు! అమ్మా, దయచేయుడు ; బాలమహారాజు డేమమా?

[రాయజగపతి నెత్తికొని లక్ష్మమ్మయు, వారివెంటబడిని  
కరీమును, ప్రవేశింతురు.]

లక్ష్మ—సాహేబయ్యా, ఎందుకోయి మమ్మల్నిలాగ కాల్పుకుతింఘాన్నావు? నాకొడుకునీ నన్నూ యిలా బతకనియ్యవా యేం?

రుస్తు—(మందహాసముతో) అమ్మా, బ్రతుకనిచ్చెడువాడనేగాకున్న యీయన నీపాటికేచంపియుండనా? వెట్టితల్లివి! నేను పసిపాపలను పరిమార్చునంతటి కసాయివాడననుకొంటివమ్మా?

లక్ష్మ—(సాభినయముగ) అబ్బే-లేదు, పెద్దపెద్దల్నే గుటుక్కున దిగమింగగలవు.

రుస్తు—అమ్మా, తప్పుతప్పు-ఇంత సాహసమా? కప్పముగట్టనందులకు రాజపుత్రులను నేను కొంచెము కఠినముగా మందలింప, అంతలో వారాత్మహత్యచేసికొని చనిపోయిరి. ఇదే కిట్టనిలోకులు గోరంతలు కొండంతలుచేసి, నేనువారిపై నూనెకాపించిపోసితి ననియు చిత్రనధచేయించితి ననియు న్నాపైని అపనిందలుమోపి నన్నునిందించుచున్నారు. ఈకల్లవార్తల నెల్లనమ్మి మీరుకూడ నన్ను దూషించుట భాగ్యముకాదు.

లక్ష్మ—(నిర్లక్ష్యముతో) పోనిద్దూ, ఎవరేమయితే నాకేం విచారం? నాకొడుకూ, నేనూ, డేమంగావుంటే—

రుస్తు—(వికటముగానవ్వి) మీకొడుకు? ఇతడుమీవాడేయైన వీనియందు తిమ్మజగపతిమహారాజు పోలికలున్నవేమి? అమ్మా, నీరహస్యము నాయొద్ద నెందుకుదాచెదవు? నేనపకారమాచరింతుననియా? వెట్టిభ్రమ! ఇట్టి యపోహములమాని నిజమెఱిగింతువేని, మీకొకజాగీరు ఈయగలను.

రసూ—అమ్మా, భయములేదు నిజముచెప్పుడు.

లక్ష్మ—మొట్టో వీడు నాకొడుకేనయ్యా అని దేవుళ్ళాడుతూ వుంటే, వినిపించుకోవు నేనేమిజేతును? ఇద్దరు మనుష్యులెక్కడా వొక్కలాగవుండరని శాస్త్రంచెబుతూవుంటే నాకొడుకు తిమ్మరాజు గార్లాగవున్నాడంటా విదెక్కడిగ్రహచారంవచ్చింది? బ్రాహ్మనాళ్ళకు డబ్బుండడంపాపమని ఏదో శాస్త్రములరుస్తూవుంటే నాకేముటో జాగీరులిస్తానంటావు, నాకొడుకు నెత్తిని కిరీటంపెడతానంటావేమిపాపం? ఇంకానయం— ఏనుగనిస్తానన్నావు కావు! దానిపొట్టకి గుళ్ళూ బెళ్ళూకూడా ఆటవు!-

రుస్తు—(సర్దారులవంక కనుగీటి) కూడకేషేర్ బక్రీకాబచ్చా నహీహై! (లక్ష్మమ్మతో) సోమిదమ్మగారూ, నామాటవినుడు. ఈ బాలుడు తిమ్మజిగపతిరాజు కుమారుడేయైన నీయననీసింహాననమునందు నిలిపి నేను రాజమహేంద్రవరము పోదలచుకొంటిని, మీకొకజాగీరు కూడ లభింపగలదు. అందివచ్చిన యదృష్టఫలమును తోసిపుచ్చి మీరు బాముకొనునదేమి? నేను మీకాప్తకోటిలోనిపాడనని నమ్మును. మీమంకుతనముచే రాజపుత్రునకు కలుగబోవు వైభవమును దూరముచేయకుడు. ఏమందురు? (తనలో) ఈబాలుడు నేదలచినట్లు జిగపతియేయైనట్లీమెఫలన దృఢపడియెనా నాయదృష్టమొతనవచ్చును!

సేవ—(ప్రవేశించి) సర్కార్, తోటపల్లీనుంచీ గూఢచాడ్డూ వొక్కూ ఆతీహై!

రుస్తు—తాళు.తాళు, కరీంఖాన్, వీరికాలస్యమైనది. వీరిని జాగ్రత్తగా రాజగృహమున విడిచిరమ్ము. పిమ్మట నేనచ్చటికేగి షేనుమును గనుగొందును.

కరీ—(సోమిదమ్మ జిగపతులతో నిష్క్రమించును).

రుస్తు—అరే, గూఢచారునిప్పుడు ప్రవేశ పట్టుము.

సేవ—(నిష్క్రమించును.)

గూఢ—(ప్రవేశించి) సలాం సర్కార్ !

రుస్తు—వార్త లేమి ?

గూఢ—సర్కార్, తోట పట్టిమన్యాలీకి తరిమియేన్ని రమా రాజు సుభారాజుల్నే సలీజరాలైగిలీ సచ్చిపోయార్ సర్కార్. కువన్ రాడ్డూ హెక్కడ్కి పరారీహవిందీ తెల్పిందీలేదూ.

రుస్తు—(పకపక నవ్వుచు) సెబాన్ ! మంచివార్త చెప్పితివి. మన్యపుజ్వరముకూడ మనయనుచుండేకావలయును, మనకు మంచి యుపకారమొనర్చె. బాగుగనున్నది. ఇంకనీ వీరత్రయములో కృష్ణారాయడొక్కడు దాటిపోయినాడా ? కానిమ్ము. వీడొక్కడును మిగిలిమాత్రము నన్ను చేయగలుగున దేమున్నది ? ఓరీ, నీవింకపో వచ్చును.

గూఢ—(నిష్క్రమించును.)

సేవ—(ప్రవేశించి) సర్కార్, హింకో ఏగుల్ వాడూ రాజా నగ్రింనుంచీ-

రుస్తు—రమ్మచుము రమ్మచుము.

సేవ—(నిష్క్రమించును.)

గూఢ—(ప్రవేశించి) సలామ్ సర్కార్, తమకుమార్డు నూరు డ్రిస్ సా హెబ్ నిన్న రాత్రీమే బైద్ తప్పించుకొని పరారీహైనార్.

రుస్తు—(నిర్లక్ష్యముగా) ఇంతేగదా ! ఏమోయనుకొంటిని. వానినింక కారాగారమునందుంచవలసినపనిలేదు. కాన వానివిముక్తి నాకానందదాయకమే! నీవింకపోవచ్చును.

— గూఢ—(నిష్క్రమించును.)

సేవ—(ప్రవేశించి) సర్కార్, గోల్కొండనుంచి నైజామ్ సాహెబ్ తరఫ్, మనిసీ—

రుస్తు—గోల్కొండనుండియూ? వెంటనే ప్రవేశ పెట్టుము.

సేవ—(నిష్క్రమించును.)

దూత—(ప్రవేశించి) సలామ్ షర్లష్కర్ సాహెబ్! నైజామ్ ఉల్—ముల్క్ వారునుంచి తమిక్క హుకుం తెచ్చామ్! (లేఖనిచ్చును.)

రుస్తు—(పుచ్చుకొని రసూలుఖానునకిచ్చి) ముఖ్యాంశములను మాత్రమే చదువుము.

రసూ—(అందుకొని విప్పిచదువును.) “నీచర్యలన్నింటినీ మేము ఖండించుచున్నాము. మేముసంగినసేనతో వెంటనే గోల్కొండకు తిరిగిరమ్ము. లేకున్న నిన్ను శిక్షింపకవిడువము.”

రుస్తు—(పకపక నవ్వి) నేనింకను తనసేవకుడననియే నైజాము భ్రమించుచున్నాడే! పాపము! రుస్తుముఖానిష్పాదు సర్వస్వతం త్రొడగు పెద్దాపురమునవాబుకాని తన చేతిక్రింది రాజమహేంద్రనరము షర్లష్కర్ కాదని మీనవాబుతో చెప్పుము. రామబారీ, నేను మీనబాబుగారియాజులను మన్నించుకాలము గతించినది. ఇక పొమ్ము. దీనికి జవాబీయబడదు.

దూత—(రోషముతో) ఇంతా ఘోరం సేసీ—బడామాయా సేసీ జవాబ్ సఖోసెప్పీ—

రుస్తు—(రోషముతో) ఔ—నంత ఘోరమే చేయుదును—జవాబీయను. మారుమాటాడిన శిరచ్ఛేదముచేయుదును. (కత్తిదూయును.)

దూత—(పాటిపోవును.)

రుస్తు—(కత్తి వరలోనుంచి పకపకనవ్వుచు) కుూర్ఖుడు!—నాకింకను ఈ నైజామివ్వుడు? మనము వత్సవాయవారి నొకలాగునను నైజామువారి నొకలాగునను సంభావించుమా రసూబ్!

రసూ—నిజము ! మనదృష్టిలో అల్లాబక్కు లే సిల్లాబక్కు లే !

రుస్తు—సరే, రసూల్, దర్బార్ బండ్ కరో !

రసూ—(లేచి)దర్బార్ బండ్ హోగీ !

(రుస్తుముతప్ప నితరులందఱు నిష్క్రమింతురు.)

రుస్తు—(సింహాసనముదిగి పరిక్రమించుచు సాలోచనముగ తనలో) నూరుద్దీయ చెఱతప్పించుకొని పాటిపోయినందులకు నాకు చింతలేదుగాని వీనినింతనేర్పుతో నభేద్యమగు కారాగృహమునుండి కర్కశులగు కావలివారలకన్నులలో దుమ్ముఁజల్లి రహస్యముగాతప్పించిన వారెవ్వరై యుందురాయనియే నాయాందోళనము !

చారుడు —(ప్రవేశించి) సర్కార్, తమకుమార్డుపరార్హైన రాజాసగ్రంఖైద్గదిలో యీ ఉత్తరం—యా ఛోటారాయి—యీ దారంధుర్కా దొరికినాయ్ సర్కార్ ! (వానినిచ్చును.)

రుస్తు—(అందుకొని) మంచిది, నీవుపోవచ్చును.

చారు—(నిష్క్రమించుచు.)

రుస్తు—(లేఖచదివి) సరే, ఇది యబ్బాయి తప్పించుకొనిన విధానమును విశదముచేయుచున్నది. కాని యీలేఖనురచించి వీని విముక్తికిదోడ్పడిన మేధావియెవ్వడు ? ఈలేఖ నీరాతి కీదారముతో గట్టి కారాగారగవాక్షమునుండి లోనికివిసరి లేఖనందించినవ్యక్తి యెంతనిపుణుడు ! (దారమును పరధ్యాన్నముగాత్రొప్పుచు పురివిప్పి యాశ్చర్యముతో) ఇదేమి ! ఇంతసన్ననిదారమునందిన్ని పోచలగుపడు చున్నవేమి ? ఇదియొకజం దెములోని తునకముగుటనిశ్చయము. అయిన నేయజ్జోసవీతధారి—మహాబుద్ధిశాలి—వీరశిఖామణి—యింత చాతుర్యముతో వీనినివిడిపింప—ఆఁ ! ఆఁ ! తెలిసె—తెలిసె ! ఇది యా సు బ్రహ్మణ్యసోమయాజికృత్యమనుటకు సందేహములేదు. ఆతనికి గాక యెదులకిట్టి ప్రజ్ఞాసోమర్థ్యములెక్కడ ? ఈబ్రాహ్మణునినిక



నిర్లక్ష్యముచేయరాదు. ఓరీ దుష్టబ్రాహ్మణాధమా ! అసమాన  
రాజ్యతంత్రవిశారదుడగునీ రుస్తుఖానుముందు గోచిపాత రాయడ  
వగు నీప్రతిభయెంతరా !

సీ. ఏగవద్దని ధరణీశులబ్రార్థింప

కడకు జరిగినట్టి ఘనతయేమి ?

విపులశక్తిని రెండువేలబలంబును

గొనితెచ్చినట్టి యాగొప్పయేమి ?

ఆనాడు వటవృక్షమందున రాజన్న

నిలువగానైనట్టి ఫలితమేమి ?

ఇపుడు నూరుదీనునెట్లొత్పించి త

ర్వాతగావించు కార్యంబదేమి ?

గీ. నీప్రయత్నములన్నియు నీటిమీది

వ్రాతచందాస నిట్లు నిష్ఫలముగాగ

ఏల యీలీల పెద్దాపురీరమా స

ముద్ధరణదీక్ష వర్తించుచుందు ? బేల !

(శ్రీమనటించుచు) ఇస్ ! అబ్బా ! కార్యభారాతిరేకమునగాబో  
నిద్రొవచ్చుచున్నది. ఇంతప్రయాసముతో నీరాత్రి జగపతిని చూడ  
కున్న నేమి ? అరుణోదయాత్పూర్వమేషోయి చూడవచ్చును. అదిగో !  
అప్పుడే కుముదబాంధవుడు మెల్లమెల్లగ మేఘసోపానములనుండి  
నభోసాధమునెక్కుచు హృదయాహ్లాదకరముగ చిటునవ్వువెన్నెలల  
గుఱియుచున్నాడు.

గీ. అశ్రీమంబుగ నృపతుల నట్లుజంపి

కడకు నైజామునీగతి కన్ను బ్రామి

పేర్చి పెద్దాపురీసింహవీరిగొన్న

వీరునిన్ గాంచవచ్చితివే మృగాంక !

(సగర్వముగ సిమ్మమించును.)

2. గంగము—రాజగృహము.

[లక్ష్మమ్మ రాయజగపతిరాజుతో లోననుండ లోడ్డీఖాన్  
గౌసులు ఖడ్గపాణులై బయట కావలియుందును.]

జగ—(ఏడ్చుచుండును.)

లక్ష్మ—అబ్బాయీ, నిద్రపో, జోలపాడతాను.

“జో కరధృతరథాంగ జో సన్నతాంగా—

జో కరుణాపాంగ జో శుభాభంగ ॥ జోజో॥

౧. శ్రీవెలయు పాలవారిధి బవ్వలింప-దేవబృందములెల్ల దివిసన్ను  
తింప-భావించిభక్తులను బరగజాలింప-దేవరాయుడ మాకు  
దరమెవర్ణింప ॥ జో॥

౨. గురుతరంబుగ ధర్మగుణముచేబట్టి-దురితదానవకోటి దురము  
ననుగొట్టి- శరణాగతత్రాణవిరుదుచేబట్టి-కరుణతో కాసల్య  
గర్భమునబుట్టి ॥ జో ॥

3. కమలసంభవవినుతఘనసుగుణసాంద్రా - యమితదుష్టభుజంగ  
యహితుండికేంద్రా-విమలవైభవములను వెలయుదేవేంద్రా-  
రమణతోవెలసితివి రఘురామచంద్రా ॥ జో జో”

లోడ్డీ—(ఆనందముతో) బహుత్ అచ్చాగా గానాసేస్తావ్

సోదమ్మా !

గౌన్—సోదమ్మాగానా దారులాగుంటాదిరా లోడ్డీఖాన్.

లక్ష్మ—(పాడును.)

“పుట్టుభోగివై వరసుతుడవై । పూరిపాన్పుపై పవళింపగలేదా-  
అయోధ్యారాజ్యంవిడనాడి । అడవులలో సంచరింపగలేదా-

అతిక్లేశములు పడగవలసెనా ! కారణమిలాగుననుండగను.

అదితప్పించుట అజనకుశక్యమా! స్వామి మీరఁచితింపగ నేలా?”

(వినవిన బయటకు పోబోవును.)

లోడి—తెరో తెరో ! అస్తమానం యెక్కడికి యెల్లాం  
టావ్ సోదమ్మా ?

లక్ష్మ—సాయేబయ్యా, యెక్కడికెడతాను నానెత్తిమిదికే ?  
ఈదిక్కుమాలినరోగము పట్టుకుచంపకపోతే యిన్నిమాట్లుబయటికి  
పోతానా ?

గాన్—నుటి, ఎల్లేదానవు కోటాదాటీయెల్లావెందుకు? కో  
టాలో కూకోకూడ్దా?

లక్ష్మ—దిక్కుమాలినపరీక్ష ! కానీ, మీతో నిజంచెప్పకపో  
వడమే ! ఈకోటలోరాణీలు బలవంతంగాచావడంచేత కామినీ  
దెయ్యాలయారు. ఆడవాళ్ళు వంటరిగా యేమూలకేనావస్తే వీకపిసిక  
చంపుతారు. తెలిసిందా ? ఇక్కడికిదయింది: యింకకోకకూడా—

లోడి—జరుగురునై—జరుగురునై. సర్కార్ మీకీయింక  
కోకాపరీచ్చ జరుగురునై సెప్పేర్. సోదమ్మా, ఏకోటుమ్మి గానానేషీ  
బయటికియెల్లీరా మైతాన్పట్టుకూహెందుకు సచ్చీపోతావ్ !

లక్ష్మ—(స్వగతము) ఒడిలోనున్న పిల్లవాడు ‘కేరు’ మని  
ఏడిచినను వినపడకుండఁచుండుటకు పాటయేపరమసాధనము ! (పైకి)  
ఓ దానికేం ! (పాడును.)

“ఒడిలోనపుష్పములు కొయ్యడేరాజూ— నేధర్మనందనుని  
యెడబాయలేనే! మునివడ్లుమునిపళ్ళ కొఱుకడేరాజూ—ఆధర్మనందను  
ని యెడబాయలేనే! అలికివిడిచినగడప దాటిన్నవాడూ—ఆపాపకర్ము  
ణ్ణి నేబొందలేనే! దివ్వెలేనీగృహము చూసిన్నవాడు—ఆపాపకర్ముణ్ణి  
నేబొందలేనే !—(నిష్క్రమించును.)

లోడి - సోదమ్మా గయ్యోల మన్నీరా గాన్ !

గాన్—నై నై . బహూత్ మంచీమన్నీరా భాయీ !

లక్ష్మ—(ప్ర)వేళించి పాడును.)

“గోపాలకృష్ణుడూ గోవిందారామ— గోవుల్ని కాయుచును  
గోవిందా ! గోపికలనందర్ని గోవిందారామ—గోతులో పడదోసె  
గోవిందా ! గోపికలంతటను గోవిందారామ—”

లోడి—అరే, అరే, సోదమ్మా, గోపాల్ కుట్టుడూ గోవుల్ని  
కాశాడు పసంద్ గావుంది—గోపికాబీబీల్ని గోతులో హెచ్చూతోశాడ్  
సోదమ్మా, ఆచ్చెరంసెప్తావ్ ?

లక్ష్మ—ఓరి నీకడుపుడక ! మాపురాణాలుకూడా నీకు తెలు  
సునుటా ? గోపాలకృష్ణుడూ గోపికాకన్యల్ని మామూలుగోతులోకి  
పడదొయ్యలేదు. మోహమనే గోతులోకి తోశాడని వేదాంతశా  
స్త్రం వెయ్యివిధాల చెబుతోంది.

లోడి  
గాన్—(విరగబడి పకపక నవ్వుచు; బహూత్ అచ్చాహై; బహూత్  
తమాష్ హై ! ఆహాహా ! ఆహాహా ! ఆహాహా ! (నవ్వెదరు.)

[రభసముగ సుబ్రహ్మణ్యసోమయాజి నూరుదీనులు

ప్రవేశించి ఆకస్మికముగ లోడిఖానుగానులమీ

దబడి కత్తులలాగికొని పారల నాసికా

రంధ్రములచెంత మత్తుపదార్థ

ములనుంచి వారువివశులై

నేలపైవ్రాల]

సుబ్ర—(గదిలోనున్న లక్ష్మమ్మవంకకుజూచి) ఔనే ! వచ్చు  
చున్నారేదా ?

లక్ష్మ—(సమీపించి) ఆ—ఆ—జగపతిని చేబోలుపంపించి నారా ?

సుబ్ర—అహా ! ఎప్పుడు వానినొడిలోకట్టుకొనివచ్చి నాకిచ్చి తీవో అప్పుడే కూతనిని చేబోలుపంపినాను. ముందు నీవీనూరుదీ నుతో చేబోలుపొమ్ము. నేనుప్రాద్దుటనేవచ్చి మిమ్ముకలసికొందును. శిరక్షభటులకింతలో తెలివిరాదు. రమ్మ మనమిప్పుడు రహస్య మార్గమున బోవలెను.

లక్ష్మ—వచ్చుచున్నానుండుడు. పిల్లవానిని తప్పించినపని తీరిన వెనుక మోయలేని యీకోక నాకెందుకు ? (సగముచీరను చింపి లోనికివిసరి వేసి) ఇంక తేలికగా నడచివచ్చెదను.

(సోమయాజి, లక్ష్మమ్మ, నూరుదీచలు నిష్క్రమింతురు.)

(తెరలో నాబత్ ఖానాధ్వని.)

[రాత్రివేషముతో రుస్తుముఖాను ప్రవేశించును.]

రుస్తు—అరేగౌస్, అరేలోడీ, బుద్ధిలేదురా యేమిటీనిద్ర ? (గదివంకజూచి) సోమిదమ్మగారూ, సోమిదమ్మగారూ, (గదిలోనికేగి వెదకి సగముచీరను చేతబట్టుకొని ప్రవేశించి)వీరినిమోసపుచ్చి సోమిదమ్మ జగపతినిదీసికొని పలాయనమైనట్లీ చీరయేచెప్పుచున్నది ! ఔరా యెట్టియుత్పాతము ! ఎంతమోసము ! (ఇరువురభటులదన్నుచు) అరే గౌస్ ! లోడీ !

లోడీ } —(లేచి కలవిలపడుచు) సర్ —కా—ర్,—సర్—కా—ర్ !  
గౌస్ }

(అని వణకుదురు.)

రుస్తు—ధూర్తాధములారా. దోహదులారా, సోమిదమ్మ జగపతులేరిరా ?

లోడీ—సర్కార్, హెన్కపాణ్సు హెవో)వచ్చి యేమో  
ముక్కుల్లో పెట్టితోసచ్చిపోయామ్ సర్కార్ ! దాన్నిదాహంతా  
నీకటి హాయిపోవంది సర్కార్ !

గౌన్—రచ్చించవాలా సర్కార్ ! గానానేనీ సోదమ్మ మమ్మ  
ల్ని మోసం నేసింది సర్కార్ ! మర్గయాహాయి నామ్ సర్కార్ !

రుస్తు—చీ దురాత్ములారా ! నోరుమూయుడు. (తెరవంక  
జూచి) అరేకరీం !—ఇబ్రీహీం ! తత్తణమిటురండు-

[కరీం ఇబ్రీహీంఖానులు ఖడ్గపాణులై ప్రవేశింతురు.]

రుస్తు—వీరి నురిదీయింపుడు. జగవతితో సోమిదమ్మపలాయన  
మైనది. వారినిపట్టి తీసికొనివచ్చినవారికి పదివేలవరహాల నిచ్చెదమని  
చెప్పి చారుల నలువంకలకు బంపుడు. (కోకనిచ్చుచు) ఆమెకోకలోని  
భాగమిది: దీనిసహాయమున నామెనానవాలుపట్టుడు. పొండు.

కరీం—(తీసికొని) అచ్చాసర్కార్ !

(కరీం ఇబ్రీహీంఖానులు రక్షకభటులనిరువుర నిర్భం  
ధించి తీసికొనిపోవుదురు.)

రుస్తు—(విచారముతో పరిక్రమించుచు) అక్కటా ! ఎంత  
దారుణము ! అన్నా ఎంతప్రచూదము ! నాకోటజొచ్చి నానేచమలకు  
మత్తుమందుజూపి నారక్షణమందున్నవారినే గొనిపోసాహసించిరే  
బందెపోటుకొందు ! ఇందులకేమొనర్తు ? (అలోచనాయత్తుడై యుం  
డును.)

చారు—(ప్రవేశించి) సర్కార్ !

రుస్తు—(పరామగానుండును.)

చారు—సర్కార్ !

రుస్తు—(ఉలికిపడి) ఎవరది ?—ఏమి ?— ఇట్టేలవచ్చితివి ?  
జగవతిపట్టుబడినాడా ? చెప్పవేమి ?

చారు—ఇజయనగ్రం యెల్లి వచ్చినచామణ్ణినర్కార్!

రుస్తు—ఆఁ బొనానుబొనాను—చెప్పచెప్ప: ఏమివార్తలు?

చారు—విజయరామరాజూ రాఘవరాజూ దండూరస్తూతో  
యిజయనగ్రంనుంచీ చేబోలుకాడకీ వస్తున్నార్, కుషన్ రాయ్  
రెండువేల్ అనకాపల్లీబోయిపోజ్జో చేబోల్ కాడకీ వచ్చినాడే.  
కళింగనర్కార్ మర్లమ్మార్ అన్వర్తీన్ ఇజయనగ్రంమహారాజ్జో  
కల్సీ హుజూర్తో లడాయికీ వస్తున్నాడే సర్కార్ !

రుస్తు—పోమ్ము; పోయి సేనల యుద్ధప్రయాణమున కాయత్త  
ముసేయంపుమని రసూల్ ఖానుతో చెప్పుము.

చారు—అచ్చా సర్కార్ ! (నిష్క్రమించును.)

రుస్తు—నర్వవినాశనము ! భూకంపము ! అల్లా అల్లా! ఇప్పుడు  
తెలిసినది. ఈతంత్రమిప్పుడర్థమైనది! అబ్బా! అబ్బా! ఎంతయెత్తు!  
కృష్ణారాయడు బోయసేనతో చేబోలులోనుండునా? విజయరామ  
రాజుచ్చట వారినిగలసికొనునా? ఇంతలో సోమిదమ్మ జగపతినిదీసి  
కొని యచ్చటకుచేరుకొనునా? ఎట్టిగభీరతంత్రము ! ఎట్టిప్రళయవిజృం  
భణము! ఆ దురాత్ముడు—ఆ బ్రాహ్మణాధముడు—మామూవి సోమ  
యాజియే యీవ్యూహమునిట్లు పన్నెననుటతథ్యము ! వీనియకాధ్యత్య  
మునెట్లడంతు? వీరిబలమునెట్లు చూపుచూపుదు?..... బొరా!  
అల్పుడనివిడిచిన కృష్ణారాయడు నన్నెదుర్కొన వచ్చునంతటివాడై  
నాడే ! అన్వర్తీనుకూడ సాటికులమువానినిజంప నాదోహులు—హిం  
దువులలోగలసినాడే ! శత్రుబాహుళ్యమునకై జంకను—చింతింపను-  
కాని జగపతి చేయిదాటిపోయినాడే ! ఇందులకేమొనర్తును? కానీ  
అన్నిటికి నల్లాయే యున్నాడు ! (నిష్క్రమించును.)

తి. రంగము—చేబోలులో శిబిరములు.

[విజయరామరాజు, రాఘవరాజు, నూరుద్దీన్, రాజన్న  
జగపతి నెత్తుకొని లక్ష్మీసోమిదమ్మ (మామచీరతో)  
కృష్ణారాయణుడు, అన్వరుద్దీన్ ఖానులు ప్రవేశింతురు.]

విజ—అమ్మా, లక్ష్మమ్మా, నీస్వార్థప్రాణత్యాగవిశ్వాస  
ములు చిరస్మరణీయములు. మా కుమారజగపతి ప్రాణరక్షణమునకై  
క్షత్రియోచ్ఛిష్టముచుగూడ నిశ్చంకముగా భక్షించిన నీవెంత  
యుదారహృదయనో యూహింపజాలను. మీకొంపెల్ల కుటుంబము  
మా ఆత్మబంధువులగు వత్సవాయవారికొనర్చిన యనంతమహోపకార  
మును జన్మజన్మములనులువకుండ నిలువేల్పువోలె నిట్లునీకు మ్రొక్కు  
టకంటె మేమేమిచేయగలము? (సంతోషభాష్యములతో లక్ష్మమ్మ  
పాదములకు నమస్కరించును.)

లక్ష్మ—శీఘ్రమేవ విజయసిద్ధిరస్తు! మహారాజా, యీనాటికి  
నేను ధన్యురాలనైతిని. మీవంటిమూర్ధాభిషిక్తుల సంతోషపెట్టుట  
కంటె నాపరిశ్రమకు సార్థకమేమి కావలయును? ఇంతకును, రాఘ  
వమ్మాదేవి నాయందుంచినవిశ్వాసమునకు మాటచక్కినదంతియే  
చాలును.

విజ—(విచారముతో) హా రాఘవమ్మతల్లీ! ఆత్మబంధుడ  
నయ్య సాటిక్షత్రియుడనయ్య నీకిట్టియాపత్సమయములోతోడ్పడని  
మందభాగ్యుడనైతినే! అంతయుపరిసమాప్తయైనపిదప నీవిషాద  
చరిత్రము వీనులబడెగాని నేనంతలో పెద్దాపురమునవ్రాలి పరిపంథి  
జనుల హతమొనర్చి మీదుర్గమును రక్షించియుండనా? మా రాఘవ  
మ్మతల్లీ కుమారులతో—కోడలితో—బంధుమిత్రపరివారముతో



దివికేగు సంధ్యాసమయమింతలో దాపురించునని యెవ్వరూహించిరి?  
కట్టా ! ఎట్టిసామ్రాజ్యమునకెట్టిపాటు కలిగినది ! —

సీ, దైవంబునైన ప్రత్యక్షంబుగావించు

మహిమాధ్యులైన బ్రాహ్మణులతోడ

విజ్ఞానప్రతిభచే విశ్వంబునెల్ల గ

ల్వగజాలునట్టి ధీవరులతోడ

పరమేశ్వరుండెత్తి వచ్చిన నెదురింప

గల్గు ప్రతాపభాస్కరులతోడ

భానునిగమనంబునైననడ్డగ ప్రభా

న్వితలైన వరపతివ్రతలతోడ

గీ. పత్సవాయప్రభుత్వప్రభాప్రకాశ

రాజతంబైన పెద్దాపురంబు నేను

పతినిగోల్పోయి, పగతురవాతజిక్కి,

శ్రీలనెడబాసి, శిథిలమై చేటుపడెనె !

రాజన్నా, మీరు మాకేల వార్తనంపలేదు ?

రాజ—మహారాజా, మాసర్దారులకు మేమువ్రాసిన లేఖల నన్నిటిని రుస్తుముహారిం చెగాని యొక లక్షసైన్యము మాదుర్గరక్షణార్థమప్పటికే వచ్చియుండెడిది. సర్దారులనమ్ముకొనుటచే మీకు శ్రమ నీయమైతిమి.

నూరు—మహారాజా, రాకొమరులచెంత నేనుండిన నింతవని జరుగనిత్తునా ? కోటలోనాతండిరి కాలుపెట్టియుండునా ? ఇంతకు, అల్లాకుమనపై కృపలేదు.

కృష్ణా—కోటలోనుండియే శాత్రువుల నెదుర్కొందమన్న నావాక్యముల నొక్కరును విన్నరైరి. లేకున్న, రామరాజ నుబ్బరాజాదులు, నేనును కోటలోనుండ రుస్తుము చేయగలుగున దేముండును?

తృ తీ యాంకము.

విజ—గతమునకింక విచారించిన ఫలమేమి? ముత్యముగతి  
చూచుకొందము. అన్వయర్థీన్ ఖాన్ సా హెబ్, అయాచితముగ నీవు  
మాకు తోడ్పడవచ్చినందులకెంతయు సంతసించుచున్నాము.

అన్వ—(ఉగ్రుడై) ఆదగల్బాజీదుస్తుం ఘోరంమీదా  
ఘోరం నేహ్మహుంటే హమారాపాణం ఘర్మేసోనా హెట్లా నేస్తుంధి  
జనాబ్ ? రుస్తుంగిస్తుమ్మి పచ్చడినేనీ సిఫాయిలో నఫానేనీ ఛోటా  
జగ్ పత్ మహారాజ్లో తక్తమ్మిదా కూకో పెట్టి నలాంనేయవాలా  
ని హుద్దేషంతో గాభరా హైపోతున్నామ్.

విజ—సెబాన్ ! కాని ఖాన్ సా హెబ్, యిట్లు నీవు నీయంత  
మాకు సహాయముచేయవచ్చుటలో నీయభిప్రాయమేమి ?

అన్వ—(స్వగతము.) అసాద్దెంమనిసీ యిజయ్ రామ్ రాజ్ !  
(పైకి) ఏక్—పరోవకారంజనాబ్ ; దో-మితోనేస్తం ; తీన్—  
మున్ప్పటీ లాగ రాజమహేంద్రీకోటామే కుషీహుండాలని, బన్ !

విజ—(నవ్వుచు) అసాధ్యుడవు ! నరి-అట్లే కానిమ్ము. రాఘు  
వరాజా, వత్సవాయవంశవీరుడవుచు రాఘవమ్మాదేవి సన్నిహితజ్ఞాతి  
వియునగునీవు నేటియుద్ధమునందు సర్వసేనానాయకత్వమువహించి  
విజయముచుగూర్చుకొనుచున్నాను. (అందఱివంక దిరిగి) ఇది మీకె  
ల్లరకు నమ్మతమేగదా !

అందఱు—రాఘవరాజునకు జయ్ !

సేవ—(ప్రవేశించి) జయము! జయము ! మహారాజా, ఆర్య  
గురుదేవులశ్వముమీద శరవేగమునవచ్చుచున్నారు.

విజ—తత్త్వణమేపోయి హయమునందుకొని వారినిట ప్రవేశ  
పెట్టుము. సభ్యులారా, రండు, వారికెదురేగుదము.

సేవ—(నిష్క్రమించును.)

(తెరలో గుఱిపుగిటల నవడి.)

[సుబ్రహ్మణ్యసోమయాజి వీరోచితవేషమున రథసముగ

ప్రవేశించును.]

అందఱు—(ఎదురేగి నమస్కరింతురు.)

విజ—(వీరమును జూపుచు) దయచేయుడు.

సుబ్ర—(ఆయాసమునటించుచు కూర్చుండకయే దక్షిణహస్తమునెత్తి యాత్రముతో)

గీ. భానువంశాబ్ధిసోముని వత్సవాయ

జగపతిత్మాతలేందుని సర్వభద్ర

లక్షణాకారు మాప్రభురమణు డేమ

వార్తవినిపింపరే మహిపాలులార !

అందఱు—రాయ జగపతిమహారాజునకు జయ !

లక్ష్మ—(బాలుని భర్తకందించి) ఇడుగోబాబు !

సుబ్ర—(అందుకొని) నాయనా, యింకనీకు భయములేదు.

నాకన్నులబడకపూర్వమే రుస్తుము నిన్నపహరింపజాలెనుగాని యింక నిన్నాఖండలుడేని తేరిపారిచూడగలడా ? (బయలునంకజూచుచు రోషముతో) ఓరీరుస్తుం ! మాయావీ, దొక్కీహీ !

మ. ధరణీనాథుల నాజిగెల్పుటయసాధ్యంబౌట వంచింది ము

ష్కరప్రత్తిన్ దెగటార్చి నాయకులులేకన్ గుందు మాదుర్గమున్

నిరపాయంబుగజొచ్చియేలెదు ఖలా, నిశ్చింతతోనింక నీ

ధరణీదేవుడు నీదురంతములకింతన్ న్వస్తి జెప్పండొకో !

విజ—అందుకుసందేహమేమి ? కాని-ఆర్యా, ప్రస్తుతము వార్తలేమి ?

సుబ్ర—(బాలుని లక్ష్మమ్మచేతికిచ్చి) మనసేనలన్నియు సర్వ సిద్ధముగానున్నవా ?

విజ—ఆ-హా !

సుబ్ర—అయిన వినుడు:-

చ. జగవతిచేయిదాటిన విషాదభరంబున క్రుంగి క్రుద్ధుడై  
నగరవనీధునీగిరుల నవ్యచిరంతనభూతలంబులం  
దగపడినట్టివారిని ప్రయాసముతోడ పరీక్షచేసి యా  
సగదురవచ్చునిట్టులదె సత్వరమాతని చాకచేగుడీ !

విజ—సరే రానిండు. అంతలోనేమయ్యె ! క్షణములో మన  
వారిప్రతాపమాతడు రుచిచూడగలడు. రాజన్నా, లక్ష్మమ్మ  
గారిని రాణివాసపుగుడారములందు దిగవిడచి మనసైనికులనందఱి  
నా చేరువకు విలువుము.

రాజ—చిత్తము. (లక్ష్మమ్మగారిని వెంటజెట్టుకొని నిష్క్రమిం  
చును.

సుబ్ర—మహారాజా, రాణివాసపుశిబిరములకు తగినకావలి  
యున్నదికదా ?

విజ—ఉన్నది. త్రినేత్రుడైన యావంకకు రాజులకుండునట్టి  
ఘోర్పాటులజేసినాను.

రాజ—(ప్రవేశించి) మహారాజా, మనసైనికులందఱిదిగో !  
ఆవంక బాదులుతీటి తమహితోక్తులువిన నువ్విళులూరుచున్నారు.

విజ—మంచిది. ఓ అంధ్రవీరవరేణ్యులారా,-

ఉ. భండనభూమి స్వైరగతి బాహుబలోద్ధతిజూపి వైరివే  
దండములన్గలంచి మిముదార్కొనవచ్చువిరోధినేన మీ  
చండతరోరుఖిడ్గముల జయ్యనజెండుచు విక్రమించి యు  
ద్దండపరాక్రమక్రమముతప్పక మీరనిసేయజోవరే !

చ. అదిగదిగో వినంబడెడునయ్యదె మ్రేచ్చులసింహనాద మ  
ల్లదిగదిగో కనంబడెనునయ్యదె వారలపాదధూళి య  
ల్లదిగదిగో యతండు కడుహాసుగ నెక్కినదంతి, యాఖిలున్  
ముదమొదనన్ వధింపుడు చమూదళముల్ వెఱగందిపాటగన్.

రాఘ—ఓ వాహినీ పతులారా,-

మ. ప్రకటంబై భుజవిక్రమక్రమరణప్రావీణ్యమన్ నవ్యది  
వ్యకళాలోకము లోకమంతటికి చూపన్ జాలునీ యుద్ధమే  
నికషంబై-ఎటులోర్చి యాయవనులన్ స్వైరమున్ జేసి మీ  
రకలంకంబగుకీర్తి గాంచెదఁగొ వీరాగ్రేసరుల్ హైందవుల్ !

కృష్ణా—ఓ ఆపద్బాంధవులగు అనకాపల్లి బోయవీరులారా,  
గీ. కన్నుదోయిని కోధాగ్నికణములురల

ఘోరదంభోళులట్టుల వైరిసైన్య  
జీవనంబులహరియించి చేవజూపి

యనియొనర్పరె లోకభయంకరముగ !

రాజ—ఓ వీరావతారులారా,-

శా. శత్రుప్రహమముజీల్చి వారల కవోష్ణక్షోణితంబందు మీ  
గాత్రంబుల్ పరిపూతమైవెలయ ప్రతౌళించి, యుగ్రాకృతిన్  
ధాత్రీచక్రముకంపమొందగ జయధ్వానంబులన్ సల్పి, సు  
తౌత్రంబున్ రహియింపజేయరె యశఃకాయార్ధులై ధీరులై.

నూరు—సాంగ్రామికకళావేత్తలగు నో శూరులారా,-

గీ. జాలమునరాకుమారులజంపి రాఘ

వమ్మదేవికిచితిగూర్చి బాలునిపుడు  
హతమొనర్పగవెన్నంటు నఘచరిత్ర  
దుంపకుండగ నేడు నిద్రింపవలదు.

అన్వ—హే ముసల్మాన్ భాయీయో, లడాయిహంటే పం  
డగ పులావ్ లాగ తయార్ కావాలా. హిప్పు జగపత్ మహారాజ్కొ  
రచ్చించనాన్ని పాణాల్ దార్ పోయ్ వాలా. ఇజయ్ రామ్ రాజ్ మహారా  
జ్కొ మాటదక్కించవాలా.

అందఱు—జగపతిమహారాజునకు జయ !

(తె ర లో)

అల్లాహ్! అక్బర్ ! దీన్ ! దీన్ !

[రుస్తుముఖాన్, రసూల్ ఖాన్; ఇబ్రహీంఖాన్, కరీంఖానులు,  
ఖడ్గపాణులై సైన్యముతో నట్టహాసముగ ప్రవేశింతురు.]

రుస్తు—ఓరోరి దస్యాధములారా, ఎందుకీప్రగల్భములు !

గీ. కదనమొనరింపగా లేక కన్నగాని

ఓగిది జగపతిగొనిపోయి పాటజూతు

రిద్దిహౌత్రంబె ? నిలుచు !—మీరెట్టి వీర

వరులూ రవ్వంతగాంతు భూపాలులార !

లుచ్చా నూరుద్దీన్, అప్పుడే నీవిచ్చటకువచ్చి నాతోబోర నుబరపడు  
చున్నావా ? నిలుమొకక్షణములో నీయంతమునుజూతును. ఓరీ

అన్వార్, నీచా, జాతిద్రోహీ, స్వార్థముకొఱకై మతాంతరులకు నీ  
యాత్మగౌరవమును విక్రయించుకొనుటకు నీకు సిగ్గేలేకపోయినదిరా ?

గీ. జాతిద్రోహమొగుర్చుజును వంశ

మెల్ల నిర్వంశమైపోవు, నిట్టివారి

యునికి దేశంబునకు మతమునకుగూడ

ఘనతత్కొపదే ? కళంకంబుగాదె ?

అన్వ—అరే రుస్తుమ్, నీకీ దొంగయేసాల్ మాకీసాలాతెల్లు  
న్, నోర్ మూస్కాని బడాయికీ తయారుహుం

రాజు { (పండ్లు పటపటకొఱుకుచు కత్తుల నొఱలనుండిదూసి)  
నూరు

ఓరీ నీవటరా మాకు నీతూలనుపదేశించుపాటివాడవు ? (రుస్తుముపై  
బడబోవుదురు.)

విజ—(ఇరువుర నిరువంకలకులాగిపట్టి) ఆగుడాగుడు. వీని  
కొక్కింతబుద్ధి నేనేగఱపెదను. రుస్తుఁఖాన్ !

నీ. కనలకుగనిపించు తెనుగుపడంతుల

నవమానపటదిన యట్టినాడు,

కన్నకుమాదుని కరపాదములు కట్టి

పెట్టి యణంచినయట్టినాడు,

తంత్రంబుచే ధరాధవులనిర్వరబట్టి

పొట్టయందిడుకొన్న యట్టినాడు,

అబలగొంపోయెడు నర్భకు నిర్దయ

బట్టి బంధించిన యట్టినాడు,

గీ. జాతిమతధర్మచూర్ణమేజాడబోయె

ఆత్మకారవ బాంధవ్యమరిగెనెటకు ?

నీవు చెప్పిన శ్రీరంగనీతులెల్ల

నప్పుడేతోవబట్టెనో చెప్పగలవె ?

సుబ్ర—(రోషముతో)

మ. అరరే ! ఘాతుకవృత్తి నైచ్యమున ద్రోహప్రక్రియన్ కూరతన్

కరవాంబులలాగి మాప్రభువులన్ ఖండించినట్టిప్పుడీ

పరసైన్యంబులజంపవచ్చితివె వహ్వ! సాగునే తంత్రముల్?

కరపద్మంబులఖడ్గముల్ వెలుగ తాకన్ జాలుదే మమ్ములన్ ?

రుస్తు—పోరా బిచ్చగాడా, నీతోనేమి ? ఓ మునల్మానుదళ  
పాయలారా, -

ఉ. కాఫరులన్ వధించి మసిగాల్చుట శాస్త్రముఫక్కి, యిప్పుడీ

మావముగాలభించిన తెలుంగువరూఢినిజంపి వీరలన్

ఘాపమువెట్టి దైవము నతోవణుడై మనకెచ్చుకామ్యముల్

చాపములన్ శరంబులను శస్త్రములన్ గొని వారిదాకుడి !

కాశు—(చేయెత్తి) ఓ ఆంధ్రవీరపుంగవులారా, (గొంతెత్తి)

ఉ. చూచెద రేమిటిచ్చవడిచోద్యముగా నరిసేసమీద నా  
రాచపరంపరల్ విడిచి చాలగ గొట్టుడు శత్రుశ్రీగముల్ !  
రాచబలంబు, వెల్మలపరాక్రమమున్, మనజోయసేన పై  
శాచికవిక్రమంబు నొకసారి విజృంభణమొందనీయరే !

(సంకులసమరము జరుగును. రసూల్, ఇబ్రహీంఖాను, గుస్తుమ్,  
కరీంఖానులు పాటిపోవుదురు. సుబ్రహ్మణ్యసోమయాజి  
విజయరామరాజులుతప్ప కడమవారందఱు వారిని  
వెన్నంటితఱుముచు నిష్క్రమింతురు.)

(తెరలో పెద్దకలకలము.)

విజ—గురు దేవా, ఆవంశజూ వితిరా మనవీరులెంత యుత్సా  
హముతో బోదుచున్నారో !

సీ. కంపింపగాభూమి ఘనశతఘ్నికలను  
బ్రేల్చి యరాతుల జీల్చువారు,  
శరమునకై మునుస్తకములబలిగొని  
పరులను బీకాకువఱుచువారు,  
పోటున కెన్నిది వీరిలికలంజేసి  
యరులశరీరముల్ వఱుగువారు,  
పోటునకొకపది పోటుమగలగుచ్చి  
శత్రులు స్తబ్ధులసలుపువారు,

గీ. యవనసైన్యమహార్థనమందు గుగ్గింకు  
లిడుచు కోకనదచ్చాయ మెల్లరతను  
పులనుదోపగ వెలువడి పోగుదురట

అహహ ! ఆంధ్రులశౌర్యమాహాత్మ్యమేమో !



అదిగదిగో ! ఆదెన నమరమంతకంతకు భయంకరమగుచున్నది.  
 ఓహో ! నూరుదీను ప్రభుభక్తి ! అదనైనప్పుడెల్ల తనతండ్రిపై  
 బడుచు రుస్తుమునుచంపుట కంతప్రయత్నించుచున్నాడు ! ఆహాహా !  
 రాజన్న ఒక్కపెట్టున రసూలీ ఖాన్ ఇబ్రహీంఖానుల నిట్టపరిమాడ్చి  
 నాడే ! సెబాస్ ! రాఘవరాజా, సెబాస్ ! వెనుకపాటున రాజన్నను  
 పొడువనుంకించిన మహమ్మదీయకళవాయి నెంతనైపుణ్యముతో తెగ  
 టార్చితివి ! ఏమీ యీ అనకాపల్లి బోయవీరులవ్రతాపము ! కృష్ణా  
 రాయని యాజ్ఞానువర్తులై వీరుగావించుచున్న వీరకర్మకంతముగలదా?  
 .....అదేమి ! అస్వరుసైన్యములు వెనుకకుతగ్గుచు నంతయుత్సా  
 హముతో బోరకున్నవేమి ! .....అరరే ! ఏమది !—మనసైన్యము  
 లు వెనుకకొడుగుచున్నవే ! ఏమి మహమ్మదీయుల నిజ్యంభణము !  
 ఓ ఆంధ్రయోధపుంగవులారా, ఆగుడాగుడు—వెనుకకక్షగిడెదరేని  
 మీ మొగముచూడన.

గీ. విజయ రామావసీపతి విజయలక్ష్మి

గొనుటయేకాని యపజయమనుటెఱుంగ

డట్టివానికి నీనాటి కపజయంబె

గూర్తురో జయముగూర్తురో గూర్పుడింక.

సుబ్ర—అదిగో ! మీవాక్యములనువిని కుపితులై కృష్ణారా  
 యని బోయసేన మహారయమునబోయి రుస్తుముఖానుడెక్కియున్న  
 గజమునుముట్టించి యంబారిత్రాళ్ళు తెగనటికి తురుష్కప్రభు  
 వును త్రొంచయత్నించుచున్నారు. ఓహో ! ఈబోయలకుంతాఘాత  
 ములకు విపక్షవ్యూహమెంతగ శల్లడిల్లి కలకవడుచున్నదో ! ఆహా !  
 నూరుదీనెంతవేగముగా అచ్చటికేగి పితృనిర్వాపణమునకై యత్నిం  
 చుచున్నాడు !

(తెరలో పెద్దకలకలము.)

“జగపతిరాజునకు జయ్ ! ఆంధ్రమాతకు జయ్ !

విజ — గురు దేవా, అదిగో! మనకు జయములభించినట్లున్నది.

సుబ్ర—కాని—మహారాజా, తమకోడిపాటుచున్న మహమ్మదీయవీరుల నింకను మనవారు వెన్నంటితలుముచున్నారు. మహారాజా, యిది అన్యాయము, మఱియు సంధ్యాకాలమాసన్నమైనది. ఈనాటికీ యుద్ధమాపుట ధర్మము.

విజ — నిజము—ఓ ఆంధ్రవీరవరేణ్యులారా.

గీ. ఓడివర తెంచుచారి వెన్నాడిచంపు

తెంతయునధర్మ, మదిగాక, యిపుడు సంధ్య  
దాపురించె సంగ్రామమునాపి నేటి

కింక విశ్రాంతిగైకొన నేగుడయ్య!

(తెరలో కలకలము. ‘ఆంధ్రమాతకు జయ్ !’ అని జయారావములతో తెరజిమ్ముకొని రాఘవరాజు, నూరుదీన్, రాజన్న, కృష్ణారాయడు, అన్వర్దీనుఖానులు రక్తసిక్త దేహములతో బ్రవేశింతురు.)

నూరు—(విజయ రామ రాజువంకతిరిగి రోషముతో) ఇదేమిన్యాయము?

గీ. ఎవనిజంపెడుతలపున నింతవరకు

గాచియుంటిమొ, వీరవిక్రమము నలిపి  
యుంటిమొ, వానిజంపకయుండ సమర

మెట్లుముగియింపనగును మహితలేశ?

విజ—నాయనా, ఇదిరణధర్మము.

నూరు—శాత్రువులొనర్చిన అధర్మకార్యములకు మనముసంతసించి ధర్మబద్ధులమైయుండుటేమిసీతి?

సుబ్ర—కుమారా, యింతలో యుద్ధముముగిసినగదా నీయాంక్షోభనము? మరల తెల్లవారిసడతడవుగ రణరంగమునందుఱుకుటకవ

కాశముండగ నీవింతలో సంగ్రామ మేచాలించినట్లు చిన్నబుచ్చుకొని దవేమి?

నూరు—చిత్తము.

అన్వ—జనాబ్, హమారామన్వి ఏక్ వుంది. ఇక్కడాకీ సొల్నంత పనినహి. హుకుమ్ హిస్తే రాజామ హేంద్రికోటాకీ ఎల్లీపోతాన్.

విజ—(చిఱునవ్వుతో) ఖాన్ సా హేబ్, యాయుద్ధమునందు నీవుమాకు తోడ్పడినందులకెంతయు నిన్నభినందించుచున్నాను. మన సఖ్యతనిట్లే వర్ధిల్లనిమ్ము. పోయిరమ్ము. రాజమ హేంద్రివరదుర్గముచు మఱల నీకొనగుటకు మా కెంతయు ముదావహముగనున్నది.

అన్వ—అస్సలామ లేకుమ్ జనాబ్ ! (సలాముచేసి నిష్క్రమించును.)

సుబ్ర—ఈతడీరణమున మనకుతోడ్పడుట రామ హేంద్రివరదుర్గమునాక్రమించుకొనుటకేనా లేక వాత్రేమైన దురాలోచనముండియూ !

విజ—ఆ—ఏదురాలోచనమున్నను ఈ అల్పుడు మనకు చేయగల అపకారమేమి ?

(తెరలో, “ఆంధ్రమాతకు జయ్ ! జగపతిమహారాజునకు జయ్ !”)

విజ—అదిగో ! విజయానందముచే మన్నననికులు కోలాహలముచేయుచున్నారు. దయచేయుడు. లోనికేగి నేటివిజయకారకులను సంభావించుము.

నూరు—(పరికించుచు—మధ్యనాగుచు—సాలోచనముగ తనలో) రణధర్మమట! రణధర్మము!! శాత్రవులకేలేనిధర్మము మరకేల? విజయరామరాజీనాడు రణధర్మముపేర చీకటిపడకుండగ నేయుద్ధమునిలిపెనుగాని నాపితనీపాక్షిక ప్రేతాలయమునకనిపియుండనా? కానీ, మించినదానికేమిచేయుదును? గురుదేవుడన్నట్లు మరల రేపటి

దినమురాదా ? అప్పుడాతనినేను పరిమార్చనా ? అయిన—నేడన్నది నుని పడునెనిమిదివేలబలమున్నప్పుడే రుస్తుమును హతమొనర్చలేని మేము రేపాతనిసైన్యముతోలగిపోవ నెట్లుకార్యనిర్వహణమొనర్చ గలము ? తెల్లవారిన నీతడు మఱికొంతబలమును రప్పించుకొనకుండునా ? అట్టిఅవకాశము మాకులేదే ! కృత్రిమోపాయకులుడగు నీమాయావి—అసాధారణమేధావి—రేపు తనకు విజయముదుర్లభమనితోచిన తెల్లవారునంతలో నెట్టియింద్రజాలముపన్ని యెట్టిదుగా గత మొనరించి మమ్మునాశనముచేయనూహించునో యెవ్వడుచెప్ప గలడు ? ఈదురాత్ముడు నేటిపరాజయమును సహించి యూరకుండువాడుకాడే ! అందుచే నీదుర్జాతిపశువునీరాత్రియే—యీక్షణముననేతుదముట్టిపవలయును. లేకున్న మాకుక్షేమములేదు. ఔను, ఈ తల్పగతదర్శికరము నిప్పుడేమంత మొందిపవలయు. ఈ కలుషాత్ముని కడ తేచ్చుటకు నేజేసినవత్రిజ్ఞ పాలింపదగునదనిదికాదా ? నాప్రతిజ్ఞ సాధారణమైనదా ? ఔ—నది భీషణప్రతిజ్ఞ ! భీషణప్రతిజ్ఞ ! —కఠోరకార్యము ! తంత్రమా తనయునియెడ ? మోసమా పోషకురాలిని ? ఘోర, నీచ, కుత్సితవధయా కుమాగతుల్యుల ? ప్రభుసరమేశ్వరుల ? .....వలదు—కారణములువలదు. ఏమి ? సామ్రాజ్యసింహాసనమా ? సర్వాధికారసంపదయా ? మహాభోగవిలాసమా ? —స్వేచ్ఛాప్రతిబంధకములే ! అనర్థకములే ! అయాచితములే ! —ఇందుకొఱకు రాజ్యదోహమా ? ఇందునిమిత్తము మిత్రదోహమా ? స్వామిదోహమా ? ఇందులకై పుత్రనిర్బంధనమా ? వీనికై అనత్యప్రలాపములా ? ఈ కలుషకౌటల్యతాంత్రికప్రభానురీచికాస్తమయకాలమెప్పుడు ? ఈ పవిత్రసుహమ్మదువంశక్షీరరత్నాకరబడబాసల క్షీణసమయమేనాడు ? .....పితృహత్య ! పితృహత్య ! —అభీషణప్రతిజ్ఞాపర్యవసానముపితృహత్యయే ! పితృహత్యయే ! (కరవాలముచుదూసి యున్నాదముతో రయమున నిష్క్రమించును )

[తెరయెత్తబడగా రుస్తుముఖాను పటకుటీరమునందలి శయనాగారము గోచరించును. రుస్తుముఖాను దైన్యముతో పక్కికనించుచుండును.]

రుస్తు—ఏబదివేలసైన్యముతో నెత్తివచ్చినను నాకు జయము లభించినదికాదే ! అక్కలా ! విధివిరోధమునకు నేనేమిచేయుదును ? శత్రువులందఱొక్కమాత్రేకమై యింతలో న్నా బడెదరని నేనుకల నైనదలచితివా ? విజయరామరాజు ముప్పదివేలు అన్వర్తీన్ పదునెనిమిదివేలు మొత్త మేబదిరెండువేలదళముతో నన్ను ప్రతిఘటించిరని చింతిల్లునుకాని ఆదురాత్ముడు కృష్ణారాయని రెండువేలఅనకాపల్లి బోయవీరులను దలచినయంత నాయొడలు కంపమొందుచున్నది. అబ్బా ! ఏమి వారిపరాక్రమము ! ఈ బోయవీరుల యీటెలపోటు లకువెఱచి సమరోత్సాహముదక్కి విగ్రహమొనర్పనిరాకరించునా సైనికులనిర్భంధించి రేపు జన్యమునకాయత్తముచేయుటెట్లు ? నాదళమునందు ముప్పదివేలసైన్యముమరణించుటచే వీరికిప్రధనమన్నంతదిగులుపుట్టుచున్నదే ! నాయాజ్ఞనుపాటించి నాసైనికులొకవేళ సంగ్రామమొనరించినను రేపునాకు జయములభించునను నమ్మకమేమి ? విజయరామరాజుసైన్యము పదునారువేలును అన్వర్తీనువాహిని యెనిమిదివేలును నేటియాహవమునందుమడసినను మిగిలిన యిరువదివేలసైనికులును బోరుటెట్లు ? అభూతగభీరమహాతంత్రమునగాని కార్యసాధనమగునట్లులేదు. అందులకేమొనర్తును ? బాలజగపతిని మరలచెఱపట్టుదునా ? అనకాపల్లిబోయవీరులు కుంతములుచేఱగాని రాణివాసగుడారములకుగాపుండుటచే నీప్రయత్నమువ్యర్థము ! శిబిరములలోనికి భూసారంగములద్రవ్వించి ప్రధానవాహినీపశుల పరిమార్తునా ? లేదు—లాభములేదు. అట్టికార్యకౌశల్యముగల రసూల్ ఇబ్రహీంఖానులు హతులైరి ? అన్వర్తీనునకర్థరాజ్యమానజూపి యాతనిసహాయముతో రేపు విజయరామునోడించి కార్యానంతరమున నాతనిని

కడ తేర్చుదునా ? కాని యిదిసాధ్యముకాదే ! తనపదవినాక్రిమించిన నాతోనాతడు నభ్యపడునా ? అయిన—మఱి కొంత సైన్యము నెక్కడి నుండియైన రప్పింతునా ? ఇవ్ ! వీరుగాక, కొంత ముసల్మానులైనను లింక నెక్కడనున్నారు ? సోమయాజిదుష్ప్రచారదుర్బోధనములవిని వినియున్న రాష్ట్రప్రజలొక్క యాంధ్రసైనికులైన నా సైన్యమున జేర నిత్తురనుమాట కల్ల. ఇంక నాకధిః సేనలెట్లులభించును ? ఇంక నీవిజయరామునెదుర్కొనువెఱవేది ? అయ్యో ! తుదకీ రణతంత్రప్రవీణుడరాతిహస్తములకుజిక్కు దుష్కాలమాసన్నమైనదా దైవమా ! విజయరామునిఖడ్గ దేవతకు నేను బలియగుదునాయేమి ?

(తె ర లో ధ్వ ని.)

ఇప్పుడీ యసుంగళధ్వనియేమి ? ఆ—అసుంగళశంక మహమ్మదియుని కేల ? హైదవుల సహవాసబలిమిచే నాకుకూడయీపిచ్చియే పట్టినదే!.....రసూల్ ! అయ్యో ! యికెక్కడి రసూల్ ! కరీం !—

కరీం—(ప్రవేశించి) సర్కార్

రుస్తు—ఆధ్వనియేమో కనుగొనిరమ్ము.

కరీం—(నిష్క్రమించును.)

రుస్తు—ఇంతరాత్రివేళ నీఘంటారవమేమి ? ఇట గజఘంటానినాదముగా దోచుచున్నది. శత్రుసైన్యములొడలుమఱచి నిద్రించుచున్న నా సైనికుల సంహరింపవచ్చుచుండుట లేదుగద ! చీ ! అట్లెన్నడుజరుగదు. ఈ పిచ్చిహిందువులు మరణమునకైన సమ్మతించురుగాని రణధర్మమును పరిత్యజింపరు !—(ఎదుటకుజూచి) ఏమికరీంఖాన్ !

కరీం—(ప్రవేశించి) అన్వర్దీన్ యిజయరామ్ రాజ్జో మోసంసెప్పి పెద్దాపురంకోటాపట్కుని కుషీహుండాని హుద్దేషంతో చెల్గయా నేస్తూన్నట్లు మనయేగుల్ వాళ్ళుసెప్టార్ సర్కార్ !

రుస్తు—(అగ్రహారోన్నానముతో) చీ ! మరాత్తా, యెంత  
దుర్వార్తనాతో చెప్పసాహించితివి ! అందులకిదే శిక్షయనుభవిం  
పుము. (ఖడ్గముదూసి కరీంఖానుని నలుకును.)

కరీ—(చచ్చిపడిపోవుచు.)

రుస్తు—(విషాదాందోళనములతో) అయ్యో ! ఇప్పుడెంతపాడు  
పనిచేసితిని ! కట్టా ! శేషించిన యీసేనానాయకునొక్కనిని చేజేతుల  
జంపుకొంటేనే ! చీ పరమవిశ్వాసియగు కరీంఖానుని ఖండించిన యీ  
కరవాలము నాకేల ? (కత్తిలివిసరివేసి పర్యంకముపైగూలబడును.)  
నాకంత్యసమయమేతొచినదాయేమి ? నన్నీ భూమ్యాకాశములు  
మింగునాయేమి ? శత్రువిషాన్నికీలలు నన్ను నలువంకలను గ్రమ్మి  
భస్మీకృతముగావించునాయేమి ? (నిట్టూర్పువిడచును.)

[నూరుదీని ప్రివేశించును.]

నూరు—(వ్రక్కనొదిగియుండి తనలో) ఇదినిశీభము ! అదిగో  
రుస్తుఖాన్ ! అదేమూతని నిశ్వాసధ్వని ! ఇదేదీర్ఘనిశ్వాసమగుగాక !  
రాజ్యకాంక్షచే గావించిన స్వామిద్రోహ—మిత్రద్రోహ—పూత్రద్రోహ  
కిల్బిషమిప్పుడే యంతరించు !

రుస్తు—(లేచి) ఏమీచింత రుస్తుమా విచారముచే వికల  
హృదయుడై కుంగిపోవువాడు ?—ఇకచింతింపను. వేటాలోచనము  
చేయను. ఈయన్వర్తినేగి పెద్దాపురముకోటను స్వాధీనముచేసుకొను  
గాక ! నాకిదియునొకమేలే ! అన్వర్తినటుగ పదివేలదళముతలుగుటచే  
నిప్పుడు పదునెనిమిదివేలు బలముమాత్రమేగల విజయరామరాజుపై  
నాయిరువదివేలబలముతో నీక్షణమునబోయిపడిన నాకెందులకు విజ  
యములభింపదో చూచెదను. శత్రువీరులజీల్చి చెండాడి చిత్రవధ  
గావించెదను. ఈహిందువులపురాణములలోని అశ్వద్ధామరూపము  
నీరాత్రిప్రత్యక్షముగా చూపెదను. ఈచేబ్రోలులో నేటిరాత్రి రుస్తుం  
ఖానుగావించిన దారుణచిత్రవధాచరిత్రమును కవీశ్వరులు గానము  
చేయుదురుగాక ! ఈరుస్తుంఖానుచర్యలు ముసల్మానులొకమునకు

శివ మూర్తి.





ముదావహమగుగాక! సోమయాజితంత్రములు-రాజన్నపరాక్రమము-  
విజయ గామరాజుశక్తియు నిప్పుడేమగునో చూచెదను. నూరుదీను  
మరాత్ముడీ రుస్తుంఖానుని సామర్థ్యమునకు విస్మయపడుగాక! శత్రు  
నిర్మూలన మొనరించుదనుక పట్టినకత్తివిడువను! —విడువను!!—  
(కిందనున్నకత్తి నందుకొనబోవుచు.)

నూను—(అకస్మాత్తుగ రుస్తుముఖానుపైబడి కుత్తుకపట్టుకొని  
వెచుకకు నెట్టి పాన్పుపైగూలనేసి సామూతరోషముతో) చిత్రవధ!  
చిత్రవధగావించువేమి? అంతవరకు—అంతవరకు—నీవీరోకమునం  
దుందువా? ముసల్మానులు నీచర్యలకు నంతసెంతురనుకొంటివా కలు  
షాధముడవగు నీవలన మతమునకు—వంశమునకు కళంకమువచ్చిన  
దని విలపించుచుగాని నీవంటి ఘోరకర్మనే మహమ్మదీయుడు నభినం  
దింపడు. ఇటుచూడుము—నూరుదీనిప్పుడు నీదుస్థితిచూచి యానం  
దించుచున్నాడుగాని నీప్రతాపసామర్థ్యములగాంచి నివ్వెఱపడుటలేదు.  
దురాత్మా, తలంచినంత ప్రత్యక్షమైన వీడెవడో తెలిసికొంటివా?—  
వీడు! —వీడు! —జైరినిర్యాతనకఠోరప్రతిజ్ఞానిర్వహణదిక్షాపరా  
యగువగు నూరుదీన్! ఇంకనీవు? నీవు? —అప్రతిమానరాజ్యాంగ  
తంత్రకళావిశారదుడవే! అనిందితసాహసనిక్రమసంపన్నుడవే! పరి  
పాధిచున్నకవిచ్చేననక్రిమాచతురుడవే! కాని—కాని—అమృత  
మధురక్షీరముల హలాహలము కలసినది! జ్యోత్యామయజ్యోతిర్మం  
డలమును సాంద్రశ్యామలధారాధరములాచ్ఛాదించినవి! అంతయు  
విషాక్తము! అంతయునంధకారబంధురము!—రాజ్యవిజిగీషను ప్రభు  
రక్తస్రోతస్వినుల ప్రవహింపజేయుదువా? దుర్మదాంధమున నమా  
నుషమామా కార్యకలాపమునకు దొరకొందువా? ఏ మహారాజ్య  
మునుపాలించు మహోత్కర్షమున నిన్ని—యిన్ని—దుర్భరదురంత  
దారుణహింసాకార్యముల నొనరించితివో ఆరాజ్యపు పొలిమేరలో

నైన నీకు చావుమూడుయోగ్యతలేదు ! ఎవ్వరు నిన్ను చేరదీసి కూడు  
గుడ్డనిచ్చి—మహాధికారపదవులిచ్చి—ద్వాదశవర్షములు పారములేసి  
ప్రేముడిని రక్షించి పోషించిరో అట్టి రాజుచూడమనుట భక్షించిన  
దుర్ణయమునకు నూగుద్దీనిప్పుడీ ప్రళయఖడ్గ నిర్ఘాతమున నీశీర్షమును  
సహస్రశకలములుగ వ్రక్కలుగావింపనున్నాడు ! దోహో ! ఈపాటికి  
నీ పాపకృత్యములకు పశ్చాత్తాపపడుము. అల్లానుస్మరించుకొనుము.  
నిరుపమానరాజ్యతంత్రవిశారదా! నీకిక విమోచనమసాధ్యము! ఆత్మ  
విమోచనము తథ్యము ! అల్లా ! హుం !! (గుస్తుంఖానునిచంపి పాటి  
పోవును.)

4. రంగము—పెద్దాపురముకోటనమీపమున.

[విజయరామరాజు, రాఘవరాజు, కృష్ణారాయడు, నుబ్రిహ్మ  
ణ్యసోమయాజి, రాజన్న, నూరుద్దీనులు, యోధ వేష  
ములతో ఖడ్గహస్తైః ప్రవేశింతురు.]

విజ—గుస్తుంఖానువధకును నూరుద్దీను రాజభక్తి కేనిసంతసం  
చిన మనకింతలో నిట్టిదుర్వార్తయా? ఈయస్వర్దీనింత దురాగతము  
నిట్లు మిత్రోహముచేయునా?

నుబ్రి—మహారాజా, యీయస్వర్దీనుకు ఊలో నేదియోకుల్లు  
న్నదని నేను నిన్ననే యనుమానించితిని. కాని, యీవిధముగానీతడు  
మనల మోసముచేసి రాజమహేంద్రవరదుర్గమున కేగక పెద్దాపుర  
మేవచ్చి మనకోటనే స్వాధీనముచేసికొనునని గ్రహింపనైతిని.

విజ—గురుదేవా, పోనిండు. మఱియొకసారి మనచేతులకు  
పనికలిగిన జేకాని యింతకంటెవిశేషములేదు. ఈయన్వరు బలమిప్పుడు

పదివేలకు మించిలేనప్పుడును మనకు పదునిమిదివేలవరకున్నప్పుడును వీనిని మనము లక్ష్యపెట్టవలసినపనియేమున్నది?

సుబ్ర—మహారాజా, యీకోట అభేద్యమును మాటను మీరు మఱచితిరి. మనమిప్పుడు కోటను ముట్టడించిన అందున్న పదివేలును మనపద్మనైదువేలనేగాక మఱియొక పదివేలసైనికులగూడ అవలీలనోర్వగలరు.

కృష్ణా—ఇందతిశయోక్తి లేశమునులేదు: ఈదుర్గముట్టిదే! ఇదిగాక వీరిప్పుడు మనరాకనుగాని రుస్తుమురాకనుగాని యెదురుచూచుచు సర్వవస్తుసంఘములతో యుద్ధమునకు సంసిద్ధులైయుండుటయేగాక మఱికొంతసైన్యమునుగూడ యీపాటికి రావించుకొనియుండురనుటకు సందేహములేదు.

రాఘ—అట్లయిన పదిపద్మనైదువేలసైన్యమును విజయనగరముచుగడి రావించుకొనువరకు రణమును మానిన?

నూరు—సర్వసేవాధ్యక్షా, అంతవరకు మనసైనికల నిందఱునందు దాచెదరు? కోటకింత చేరువగా గట్టులప్రక్కలను చెట్టుల ప్రక్కలను నక్కియున్న మనవీరులు భల్లన తెల్లవారుటతోడనే శత్రువుల కంటబడరా?

రాజ—అయిన నిప్పుడే ముట్టడినిప్రారంభించి యింతలో విజయనగరసైనికులకొఱకువార్తనంపి వారువచ్చునంతలో శత్రుమారణమొనరించుచు కోటలోని కాహారపదార్థముల పోనీయకుండజేసిన కోటమనకు లోబడదా?

సుబ్ర—అట్టిప్రయత్నములన్నియు ననవసరము. దైవమును కూలించిన దుర్గమొకక్షణములో మనకు స్వాధీనమగునుపాయమొండుకలదు. రుస్తుముఖానువలన నిర్బంధితులైన మన పదివేలసైనికులింకనీ దుర్గమునందున్నారు. వారిని విడిపించి వారిచేతులకు ఖడ్గములొసగి

మనకు సహాయపడగలరు. శత్రువులెఱుగని రహస్యమార్గమొకటి యీకోటలోనికికలదు. ఇది మూడవఝామురాత్రి. అరాతివీరుల నిద్రాదేవియావేళించియుండును. పదివేలఖడ్గములతో నల్లరయోధుల దోడ్కొని మేములోనికి ప్రవేశించి సైనికులవిడిపించి దుర్గద్వారములదెఱచియుంతాము. మీరంతలోనికిదుముకుడు. అప్పుడు మనకప జయశంకయుండదు.

విజ—సెబాస్ ! గురుదేవా, మీయుసాయము సర్వోత్తమముగానున్నది. అట్లేయొనర్తమురండు.

సుబ్ర—వీరవరేణ్యులారా, రండు. తెల్లవాగునప్పటికి పెద్దా పురదుర్గముపై వత్సవాయసూర్యపతాకము మరల ప్రతిష్ఠింపబడవలెను.

అందఱు—(నిష్క్రమింతురు.)

[అంతట తెరయెత్తబడగా దుర్గాంతర్భాగము గోచరించును.

సోమయాజి, రాజన్న, నూరుదీపు, కృష్ణారాయణ ఖడ్గ పాణులై కొందఱుసైనికులతో బ్రవేశింతురు.]

సుబ్ర—సద్దుచేయవలదు. సైనికులారా, మీప్రభుభక్తిని చూపు తరుణమిప్పుడు వచ్చినది. మీరేగి ముందుగ దుర్గద్వారములను దెఱచి మనసైన్యమును లోనికిప్రవేశపెట్టుడు. పొండు.

సైనికులు—(నిష్క్రమింతురు.)

సుబ్ర—వీరులారా, రండు, అందఱుమన్నిదిక్కులకేగి యాయస్వర్ధినుని పట్టుదము.

అందఱు—(నలుతోవల నిష్క్రమింతురు.)

[అన్వర్తీను ఖడ్గధారియై ప్రవేశించును.]

అన్వ—(నలువంకల బరిశీలించుచు ఆందోళనముతో) ఇంత  
రాత్రియేళా గడ్బిడాహాయితుంది సిత్రం ! కత్తుల్ సప్పడూలాగ  
దర్వాజా సప్పడూలాగా యిన్వడుతుంది ! (ఎదుట చూచి) అడ్డామన్నీ  
నీడాకదుల్తూవుంది ! (సమీపించి) అల్లా ! అల్లా ! కొత్తామన్నీ—  
ముసల్మాన్ లాగావుంది ! (పరికించిచూచి) అరే ! అరే ! యీమా  
నూరుద్దీన్ ! మాకీహిడ్డానక్కీ సూస్తాం. (ప్రక్కనుదాగియుండును.)

[నూరుద్దీను ఖడ్గహస్తైః ప్రవేశించును.]

నూరు—ఈయన్వరు దురాత్ముడెందును గోచరింపడు. వీనిని  
పట్టి బంధించుదనుక నాహృదయాగ్ని చల్లారదు!

అన్వ—(వెనుకభాగమున వచ్చి నూరుద్దీనుని పొడిచి) బద్మా  
ష్ ! దీన్తో నీఅగ్గీ సల్లారిందీతో సచ్చీపోతావ్ షైతాన్ !

నూరు—(క్రిందవ్రాలి) హా ! హా !— రాజన్నా ! శృష్టా  
రాయా ! గురు దేవా ! రండు రండు—అన్వర్తీనిక్కడ—అన్వర్తీనిక్కడ!

అన్వ—(కత్తి నెత్తి రోషముతో) అల్లా ! అల్లా ! నీకీకాక  
హింకా ఆళ్ళని హందర్నీ తెచ్చీతో సువర్ ! ఈదెబ్బతో హిష్టేసుర్గ  
యాహాయిపోతావ్ సూస్కో ! (నూరుద్దీనుని చంపబోవును.)

[రాజన్నరభసముగ ఖడ్గపాణియై ప్రవేశించును.]

రాజ—(అన్వరుద్దీను నీవలకులాగి) అరే దురాత్మా  
గీ. అర్భకునినూరుదీనుని హతమొనర్చి

సంతసించుటగాదు నీశక్తి నెల్ల

దండితారాతి రాజన్నదండజూపి

ఖ్యాతివడయుము నినుమెచ్చునపుడె జగము !

అన్వ—కోటలోకి కుక్కల్లాగా హెడ్లూవచ్చార్ హడ్డే  
మీ పోరునం—బలం హంతా తెల్సింది. కాయాకూతల్ సదవాక  
కత్తి పట్టూ ! శుర్కాబిడ్డా తాహల్ నూపిస్తామ్ !

(ఇరువురూను పోరాడుదురు. అన్వరుద్దీను పాటిపోవ రాజన్న  
వానిని తలుముచు నిష్క్రమించును.)

నూరు—అక్కటా ! ఈయన్వరునకు ప్రతీకారమొనరింపకుం  
డగనే నేను పరలోకమున కేగుదును కాబోలును! కానిమ్ము! రాజన్న  
చేతులతోనైన వీనికి నేను మరణముతప్పకు ! (ఎదుటచూచి ఓరీ  
పిటికినందా! ఆడుదానివలె వెరుక పాటునవచ్చి పొడిచితివేమిరా? దురాత్తా  
మాతో నేయ్యమొనరింపవచ్చినట్లు వచ్చి, మమ్ముమోసగించి—యి  
ట్లు మాకోటజొచ్చి, నీదొంగపోటునకు సగముచచ్చిపడిన నన్ను చంప  
కత్తి నెత్తుటకు నీకు సిగ్గెలలేకపోయినదిరా ! (నిట్టూర్పు విడిచి  
రాజన్న వీనిని చంపగలడో లేడో ! నేను సహాయపడబోవుదునా? (లేచి  
తూలుచు) పోగలనా?—పోగలనా? —అన్వరెక్కడ?—ఏమి?  
ఏమిది?—అబ్బా ! ఏమి దురదృష్టమిది ? కన్నులుపచ్చనై కానరా  
కున్న వేమి ? కాలుసాగకున్న దే ! శరీరమునిలువబడదే !—నా ప్రాణ  
ములు—నా ప్రాణములు నాయొడలియందున్నవా ? ఓహో ! నిక్క  
ముగనుండిన అన్వరునుచంపవలదని రాజన్నను బ్రతిమాలి నేనే యా  
భారమునువహించి అమ్మగారియుణముతీర్చుకొందునుగదా ! అమ్మా  
రాఘవమ్మాదేవీ, కుమారుడు కుమారుడని నీవెల్లప్పుడు సంబోధించి  
కన్ననంతానమువలె కన్నులలోబెట్టుకొని కడవరకు పోషింపబడిన నేను  
నీ కుమారుల కాపాడలేక కాలునిబారికొప్పగించి యిప్పుడుమీ  
నన్నిధి కేమొగముతో వత్తునమ్మా ? అమ్మా, నన్నుక్షమింపుము, నీ  
చెంతకువచ్చెదను. (కిందపడి) నా ఆత్మబంధులగు మీ అందఱేలోకము  
నందుంటిరో యచ్చటనేగాని నేనుండజాలను. అమ్మా, యిదేవచ్చెద-  
కాని—కాని విజయముమాట!—విజయముమాట యింకను వీనుల  
బడలేదే ! ఎట్లువత్తునమ్మా ?—

(తెరలో)

“జగపతిమహారాజానకుజయ్ ! ఆంధ్రమాతకుజయ్ !”

నూరు—(ఆనందముతో లేచి తూలుచు ముందునకుసాగి) సం  
తోషము ! సంతోషము ! విజయకోలాహలమువినబడినపిదప నా—  
కిచ్చట—నేమిపని—యన్నది ? నిశ్చింతతో ప్రాణములవిడిచెదను.  
(క్రిందపడి) రాజన్నా,—రాజాలను ! —నేను—నీకు—సహాయము  
చేయటకు—రాజాలను ! (ఉలికిపడి లేచి కళవళపాటుతో) అన్నట్లు  
జగపతికుమారుని—క్షేమము? ఓ ఆంధ్రయోధులారా ! ప్రభు  
భక్తిపరాయణులారా ! రాయజగపతిమహారాజును మరల శత్రుహ  
స్తములబడకుండ రక్షించుకొనుడు ! జాగ్రత్త !- జాగ్రత్త !- గురు  
దేవా !- కృష్ణారాయా !- రాజన్నా !- సలామ్ సలామ్ !- అల్లా !  
అల్లా !—(క్రిందబడి మరణించుచు.)

[కృష్ణారాయడు రథసముగ ప్రవేశించును]

కృష్ణా—(నూరుద్దీచు మృతదేహమునజూచి విచారాశ్చర్య  
ములతో) నూరుద్దీన్ ! నూరుద్దీన్ ! ఏమిది ! అన్నా ! పడియుంటివేమి ?  
హా రక్తము ! హా రక్తము ! (కనిపించూచి) కట్టా ! నీకెంతలో నెట్టిదా  
రుణ మరణము సంభవించినది ! గురుదేవా, రాజన్నా, రండు,  
రండు.

[సుబ్రహ్మణ్య సోమయాజి వేగముగ ప్రవేశించును.]

సుబ్ర—(ఆశ్చర్యముతో) ఏమిది ? కృష్ణారాయా, యేమిది ?

కృష్ణా—(విచారముతో) గురుదేవా, యేమనిచెప్పుదును ?

గీ. తానుగొల్చినప్రభువుల దారుణముగ

జంపెననుకోధమున తనజనకుజంపి

స్వామిభక్తిని జగతికీజాటె నట్టి

మాన్యుడనఘుడు నూరుదీన్ మనకులేడు !

సుబ్ర—అక్కటా ! కుమారా, నీవంటినచ్చిలుడగు మహాష్ట్ర  
దీయవీరుని నేనెందుజూతును? ఓమృత్యుదేవతా, నీచైదమున కేమం  
దును : (దుఃఖాశ్రువులతో)

గీ. పృథివిపతుల నిర్యాణమువిన్నయపుడు

సాధ్వీరాగమ్మ జోహారునలిపినపుడు

మించి జగపతినిన్ జెలుచుంచినపుడు

నేనెఱుంగని యశ్రువుల్ నేడుదొరలె !

(తెరిలోకలకలము.)

రాజ — (రోషముతో)

గీ. ఓరి యబినీతుడా, బాల్మ, యువికపగిది

నింతవరకుజూపినశౌర్య మేటగలిపి

పాతె దేనికి? నూరుదీన్ ప్రాణములను

గొన్ననిన్నేలవిడుచు రాజన్న నేడు ?

సుబ్ర—ఏమది కృష్ణారాయ ?

కృష్ణా—(వికసించిన మొగముతో) అదిగో! మనరాజన్న అన్వ  
ర్తీయని మదమణించి యిటేవచ్చుచున్నాడు!

[రాజన్న రక్తసిక్త దేహముతో ప్రవేశించును.]

రాజ — (ఆయాసముతో) గురుదేవా, అన్వర్తీను హతకుడు  
నాఖడ్గప్రహరణములకు రక్తములోడ ఖడ్గకవచశిరస్త్రాణములూడ  
కాలిగొలదిబాటి యొక యరబ్బీయశ్వముపైబడి తెఱచియున్న దుర్గ  
ద్వారమునుండి యావలకుదాటి ప్రాణములుదక్కించుకొన్నాడు. ధర్మ  
లోభులగు తమకువెఱచి యాపాటుబోతును విడచివచ్చినాను.

(తెరిలో “జగపతిమహారాజునకు జయ్ ” అనుజయారావములు.)



కృష్ణా—అదిగో ! మహారాజు సైన్యముతో లోనికివిచ్చేయుచున్నాడు. నాయకులులేని మహమ్మదీయులు సంధిధ్వజము నెత్తినారు, కండు-అచ్చటికేగి మనవారినభినందింతము.

సుబ్ర—కృష్ణారాయా,  
గీ. జన్మకారణమునజేసి జాతిమతము

లందు భేదంబువర్తిలెనంతెకాని  
యితడు మన దేవిమూడవసుతుడుగాడె !

యిట్టివానినివిడిచి నేడేగుట్టు ?  
నీవుముందేగి విజయరామరాజు, రాఘవరాజుదుల వెంటనిడుకొని  
యిచ్చటకురమ్ము. నూరుద్దిననకీదుర్గమునందే నేటిదర్బారువేశకు  
గోరీ నిర్మింపబడవలయును. రాజన్నా, నీవేగి ఖాజీనితీసికొనివచ్చుట  
కెవ్వరినైన నియోగింపుము.

రాజు—చిత్తము. (నిష్క్రమించును.)

కృష్ణా—(నిష్క్రమించును.)

సుబ్ర—ఓహో !

చ. సతతము రాజ్యరక్షణము సర్వవిధంబులజేయదీక్షతో  
పిత నెవధించి, శాత్రువుల వేలకొలందిగజంపి, యిట్లు జీ  
వితముచుధారవోసి తనుబెంచినవారియుణంబుదీర్చి, వి  
స్తృతయశమునగడించిన సుశీలునియాత్మకు శాంతికల్గుతన్ !

గీ. జాతీనిమహమ్మదీయుడై సదమలమగు

ప్రేమవిశ్వాసముల నాంధ్రపృథివిపతుల  
నోమగొల్చినవీనిగోరీ, మహమ్మ  
దీయహైందవులకు బుణ్యతీర్థమగుత !

(తే ర ప డు ను.)

5. రంగము—రాజసభాభవనము.

[విజయరామరాజు, సోమయాజి, రాజన్న, కృష్ణారాయణుడు,  
రాఘవరాజు, జగపతిసహితముగా లక్ష్మీసోమిదమ్మ  
యధోచితాసనముల నుందురు. ఇరువంకల పైని  
కులు బారులుతీరి నిలచియుండురు.]

విజ—(లేచి నిలువబడి) ఆంధ్రప్రదేశ్ రేణ్యులారా, ప్రియసు  
హృద్బాంధవప్రముఖులారా, లక్ష్మమ్మతల్లీ, పెద్దాపుర సామ్రాజ్యము  
నాచ్చాదించి పీడించిన తమోగ్రహములందు రాహవస్తమించినాడు.  
కేతువు తిరోహితుడైనాడు. విపన్నేఘముల నుత్తరించుకొని మరల  
స్వాతంత్ర్యచంద్రుడు సహజలావణ్యకాంతులతో నరుగుదెంచి యీ  
కిన్నూరుసీమకు జీవకళ కలిగించుచున్నాడు. కాని మనరాష్ట్రమునకీ  
నడుమవాటిల్లిన యుత్పాతములు హృదయవిదారణ మొనరించుచు  
దుఃఖప్రదములై యెన్నటికిని ముఖసాధ్యముగాకువి. శ్రీ కళాతిమ్మ  
జగపతి మహారాజును, శూరాగ్రేసరుడను బాలుడునగు బలభద్రరా  
జును ఆశ్రితమందారమగు సాధ్వీరాఘవమ్మాదేవియు నామె పెద్ద  
కోడలు రామయ్యమ్మదేవియు సామ్రాజ్యహితులైన రామరాజు  
సుబ్బరాజుగార్లును స్వామిభక్తిపరాయణుడగు నూరుద్దీన్ ఖాన్ మొద  
లగు వారెందఱెందఱో నిర్మాణమునొందిరి ! ఎన్నెన్ని యిక్కట్లు  
ఘటల్లినను వెనుదీయక నిలచి సంస్థానసంరక్షణమొనరించి పీఠికాపు  
రాధీశ్వరుడగు నీ రావువేంకటకృష్ణారాయనింగారును, దళవాయి  
చల్లా రాజన్నయు, వత్సవాయివారికిని తన్నూలముగా మా పూస  
పాటివారికి నొనర్చిన సేవ యసారము. కుమారరాయజగపతిమహా  
రాజును చెఱినుండితప్పించి సామ్రాజ్యపునరుద్ధారణమునకై యాకొం

పెల్లవంశచూడామణులు—గురుదేవుడగు నీ సుబ్రహ్మణ్యసోమయాజి  
యు మాతలక్ష్మీసోమిదమ్మయు సలిపిన సహాయత్యాగసాహసముల  
నుసమేయములు. పాణినర్వస్వములధారవోసి విజయముచేకూర్చిన  
మన ఆంధ్రవీరుల విక్రమవిశ్వాసములప్రతిమానములు. పెద్దాపుర  
షామాజ్యోద్ధారకులగు మీకెల్లరకు నాకృతజ్ఞతాపూర్వకాభివాద  
ముల నర్పించుచున్నాను. ఈసందర్భమున మా జగపతుల పక్షమున  
మేముగావించిన తొన్నిశాసనముల చదివెదము; వానిని మీరు దయ  
యుంచి వినవేడెద. (శాసనముల నొక్కొక్కటెఱిసి పఠించును.)  
“శ్రీరాజారావు వేంకటకృష్ణారాయనింగారితటినండి పెద్దాపురసం  
స్థానమునకు పన్నుగట్టనక్కరలేదు.”

అందఱు—కృష్ణారాయనింగారికి జయ !

విజ—“దళవాయి చల్లా రాజన్నకు సర్వసేనాధిపత్యమును  
సంగ్రామచక్రవర్తి బిరుదమును పది వేలవరహాలును పసదనము.”

అందఱు—చల్లా రాజన్నకు జయ !

విజ—“చీపురుపల్లెచేత లక్ష్మీపురాగ్రహారమును పేర నొక  
అగ్రహారమునీ కొంపెల్లవారికుటుంబమునకు దానవిక్రయాధికారముల  
తో నొసంగుచున్నాము.”

అందఱు—కొంపెల్లవారికి జయ !

సుబ్ర—(తటాలునలేచి) సభ్యులారా, ఆగుడాగుడు. మహా  
రాజా, యిదేదీయియి! ప్రతిఫలమును పరిగ్రహించుటకా యీ! బ్రా  
హ్మణదంపతులు మీకై పాటుపడినది?  
గీ. పుష్పమో, పత్రమో, ఫలమోయొసంగి

మమ్ముబోటి బ్రాహ్మణుల సమ్మదముపలుప  
వలయు నేగాని ధనములో పట్టణములొ

యేల యర్పింపమాకు మహిమహేంద్ర?

విజ—(మందహాసముతో) గురుదేవా, చంద్రునికొక నూలు పోగు—అనుగ్రహింపవలయును.

గీ. అగ్నులిష్టులు జపతపోధ్యయనములును

పర్వమునువీడి రాజ్యరక్షణముకొఱకు  
కార్ముకంబుల శరముల ఖడ్గములను

దాల్చినమహాత్ములకు నిట్టిదానమెంత?

అందఱు—(కరతాశరపము) గురుదేవునకు జయ !

విజ—“గండ్రేడు వత్సభాయవంశసంజాతులగు నీరాఘవ రాజుగారిని రాయజగపతిమహారాజునకు యుక్తవయస్సునచ్చువరకు రాజప్రతినిధిగా నియమించితిమి.”

అందఱు—రాజప్రతినిధి రాఘవరాజునకు జయ !

విజ—“నూరుద్దీను ఖానుగోరీనీ దుర్గమునందే నిర్మించియుంచుటకు అనుమతినొసంగితిమి.”

అందఱు—(లేచి) నూరుద్దీను ఆత్మకుశాంతియగుగాక ! (అని కూర్చుందురు.)

విజ—“పట్టాభిషేకానంతరము పెద్దాపురపక్షపు వీరు అందఱకు నుచితగతి బహుమానములొసగబడును.”

అందఱు—ఆంధ్రవీరులకు జయ !

విజ—గురుదేవా, యిక్కడికన్నియు పూర్తియైనవి. పట్టాభిషేకమున కాలస్యమెందులకు ?

సుబ్ర—ఆలస్యములేదు. కాని సభ్యులారా, మన మొక సుశీలునిమఱచి వారికాశీర్వాదములనిడకుండగనే సాగిపోవుచున్నాము. అదిధర్మముకాదు. మనమిట్లుకోరుదము,

సీ. ఏరాజసింహునిహృదయంబు సర్వదా

బంధువత్సలతచే బరిఢవిల్లు,

ఏమహీపతి ధైర్యమెవ్వేళ మేరువు

నట్టులకంపితమగుచుదనరు,

ఏనరపాలుని యెనలేనివిక్రమం

బరులకు నద్భుతమగుచు వెలుగు.

ఏతేనిధీయుక్తులీ బాలజగపతి

రాజ్య సంస్థాపనార్థంబునెగడు-

గీ. నాతడు మహాపకారి మహామహుండు

ఆప్తబంధుండు పూనపాట్యన్వయార్థ

వాఙ్మండనఘుండు విజయరామూవనీశు

డాయరాలోగ్యసుఖముల నలరుగాత !

అందఱు—విజయరామభూపాలునకు జయ !

సేవకుడు—(ప్రవేశించి) జయము ! జయము ! మహారాజా !  
గోలకొండనవాబుగారు తమదర్శనార్థమువచ్చి యావలవేచియున్నారు.

అందఱు—(తొట్రా) పాటుతో పరికింతురు.)

విజ—ఏమీ! నై జామ్—ఉల్—ముల్కే యిటకు స్వయముగ  
విచ్చేసెనా ? సరే, అట్లయిన తక్షణమే ప్రవేశపెట్టుము. సభ్యులారా,  
యిందాశ్చర్యపడవలసిన దేమియును లేదు. రండు, నైజామునకెదురే  
గుదము.

[నై జామ్—ఉల్—ముల్కే ప్రవేశించును.]

అందఱు—(ఎదురేగుదురు.)

నై జా—అస్సలామలేఖుమ్ మహారాజ్

విజ—వాలేకుమ్ సలామ్ జనాబ్, దయచేయుడు. సరిగామం

చినమయునునకు విచ్చేసినారు. మీరాక మాకెంతయు ముదావహము.

నైజా—(అందఱను కూర్చుండసంజ్ఞచేసి తానునుగూర్చుండును.)

అందఱు—(కూర్చుందురు.)

నైజా—(లేచి) మహాగాజా, సభ్యులారా. గుస్తుంఖానుని దండింపవచ్చిన నేనిట్టి మంగళోత్సవములగాంతుననుకొనలేదు. అందును విజయరామభూపాలునిచ్చట దర్శింపగలుగుట నాభాగ్యము ! గుస్తుముకపటాలోచనముల గ్రహింపజాలక మీయొద్దనుండి జమ్మాగొనితెమ్మని పంపి మీయెడ చాలయపచారమొనర్చితిని. ఈ కూరుడు మీకొనర్చిన యపకారమునకు చింతించుటయేగాక వీనివలన మాజాతికేకశంకమువచ్చినదని విలపించుచున్నాను. వీనినిజంపి నూరుదీరు మాకెంతయు మువమొనగూర్చినాడు. మరల మావలన జగపతులకుకలిగిన నష్టపరిహారముగ సుహృద్భావముతో జగపతులేటేట మాకు చెల్లింపవలసిన జమ్మాయవదలివేసి పెద్దాపురసంస్థానమును స్వతంత్ర రాజ్యముగానంగీకరించి మేముస్థిరపరచుచున్నాము.

అందఱు—(కరతాశ్చర్చనులు.) జగపతులకు జయ !

విజ—జనాబ్, మీయాదార్యమునకు మేమెంతయు సంతసించుచున్నాము.

ఉ. ఈవిధినై కమత్యమున హిందువులల్లమహమ్మదీయులు  
బావనమైతిభాసితెడు భాగ్యముగల్గుటనేడుచిత్ర. మా  
దైవమె నాడు గుస్తుముకుదార్పియటల్ కడగండ్లబెట్టి యిం  
పావహిలన్ సుఖంబొసగెనందఱకున్ గరుణాలుడై తుదన్ !

సుబ్ర—నిజము ! నిజము !

విజ—(వేళువేట నిరూపించుచు) జనాబ్, యిటుతిలకింపుడు.

సీ. తనజీవితమును సంస్థానరక్షణమందు

వినియోగపఱచిన విప్రుడితడు !

తనవిక్రమాగ్ని బ్రత్యర్థికాంతారదా

హముచేసినట్టి రాజన్నయితడు !

తన సుహృత్సరణి సంస్థానశత్రులజంప

వ్రాలిన శ్రీ కృష్ణరాయడితడు !

తన బంధువాత్సల్యమున గోటగాపాడ

గ్రాలిన రాఘవరాజితండు !

గీ. స్వామిభక్తిచే దండినిజంపినట్టి !

గుణవరేణ్యుని నూరుదీన్ గోరి యదియె !

తమపరాక్రమములను శాత్రువులజెండి

విజయమునుగొన్న వారలీ వీరవరులె !

నైజా—సామ్రాజ్య శ్రేయోభిలాషులగునిందలుఘనల నెఱింగి  
ధన్యడనైతిని.

విజ—గురుదేవా, యిక పట్టాభిషేకమహోత్సవమును నిర్వ  
ర్తింపుడు.

సుబ్ర—మహోత్సాహము. (రాయజగపతిరాజును సింహాసన  
మునందు నిలిపి కిరీటమునుచేతధరించి సభ్యులవంకదరిగి హర్షోత్సాహ  
ములతో) ఓహో !

గీ. శ్రీకళా తిమ్మజగపతిక్షీతిపతిసుతు

జగపతిహృతలేందు) రాజ్యంబునందు

నిలుపుభాగ్యమునీనాడుకలిగెనాకు

అహహ ! నాజన్మసార్థకమయ్యె నేడు !

చ. జగతిని నేలజాలుగుణజాలము, సంగరరంగమందునన్

బగతురగెల్వజాలు పటుబాహుపరాక్రమశక్తియుక్తులున్

నిగమమనీషులన్దనువు నిర్మలనిశ్చలధీవిశేషమీ

జగపతికబ్బుగాక నికసంతతమున్ బరమేశుసత్కృపన్ !

(జగపతిమూర్ధముపై కరీటమునుంచి యాశీర్వాచనమంత్రము నిట్లు గానముచేయును.)

“ అగ్నేయశస్విన్ యశసే మమర్పయేంద్రావతీమప  
చితీమిహావహా । ఆయంమూర్ధాపరమేష్ఠీసువర్చా  
స్సమానానాముత మల్లోకో అస్తు ॥ ”

అందఱు—జగపతిమహారాజునకు జయ ! లక్ష్మీనృసింహస్వా  
మికీజయ ! (సింహాసనమునకు తలలువంచి మ్రొక్కుదురు.)

లక్ష్మ—(మంగళముబాడి శ్రీరాయజగపతికి హారతినిచ్చును.)

సుబ్ర—శ్రీ లక్ష్మీనృసింహస్వామి కృపచే నీసుముహూర్తమున  
నిది పఠించుభాగ్యము కలిగినది !

స్వస్తిప్రజాభ్యః పరిపాలయంతామ్  
న్యాయ్యేనమార్గేణ మహీం మహేశాః  
గోబ్రాహ్మణేభ్యశ్శుభమస్తునిత్యం  
లోకాస్సమస్తాస్సుఖినోభవంతు !

ఇది త్మతీయాంకము.

సర్వము



సంపూర్ణము.